உள்நாடு வருட சந்தா ரூ. 12-00 

துன்மதி ஞுதை ம்‌ | ஆரம்‌ 1 
பொருளடக்கம்‌ பக்கம்‌ 

1. பிரார்த்தனை 1 
2. அருள்‌ விருந்து 2 
3. பரமஹம்சர்‌ புகட்டிய பெருநெறி விளக்கம்‌ 3 
4. எந்நாள்‌ கண்ணி 6 
5. இயேசுவின்‌ மலை உபதேச விளக்கம்‌ 8 
6, கண்ணன்‌ வாழ்வும்‌ போதனையும்‌ 11 
7. அனுமன்‌ கண்ட சீதை திரு. K. ராமமூர்த்தி 18. Com. 18 
8. ஸத்ஸம்பாவணை 23 
9, ஸரீ லலிதா வியரக்கியானம்‌- 161 25 
10. ஆத்மபோதம்‌ திரு. 7. 5. நரசிம்மன்‌ 28 
11. சமூக நலன்‌ சுவாமி ஸதானந்தர்‌ 33 
12. விவேகானந்தரைப்‌ பற்றித்‌ தெரியுமா? 36 

பாரத்வாஜ ஆச்ரமத்தில்‌ பயிர்த்தொழில்‌ பாடசாலை 39 
14. தத்துவப்‌ பொங்கல்‌ வாழி! (புலவர்‌ ௪. தில்லைக்கோவிந்தன்‌] 40 
15. செய்திகள்‌ 40 

டிபாஸிட்‌ சந்தா: ரூ. 100 அனுப்பி இங்கு டிபாஸிட்‌ செய்துவிட்டால்‌ டிபாஸிட்‌ 


இங்கு இருக்கும்‌ வரையில்‌ மாதந்தோறும்‌ தர்ம சக்கரம்‌ பத்திரிகை தங்களுக்கு வந்து 
கொண்டிருக்கும்‌. ஆண்டுதோறும்‌ சந்தா செலுத்திப்‌ புதுப்பிக்கவேண்டிய தில்லை. 
பத்திரிகை வேண்டாம்‌ என்று கருதும்பொழுது டிபாஸிட்‌ செய்த ரூபாய்‌ தூறையும்‌ 
திரும்பப்‌ பெற்றுக்கொள்ளலாம்‌. இந்தத்‌ திட்டம்‌ உள்நாட்டுக்கு மட்டும்‌ உரியது. 


ஆண்டு சந்தா: ரூ. 12 செலுத்தியது முதல்‌ அல்லது அடுத்த மாதம்‌ முதல்‌ 


பன்னிரண்டு மாதங்களுக்கு ஒவ்வொரு தமிழ்‌ மாதமும்‌ முதல்‌ தேதியில்‌ கிடைக்கும்படி 
பத்திரிகை அனுப்பப்படுகிறது. 


சகாய சந்தா: மாத வருவாய்‌ ரூ. 200 அல்லது ஆண்டு வருவாய்‌ ரூ. 2400க்கும்‌ 


குறைவாக உள்ளவர்கள்‌ ஆண்டு சந்தா பன்னிரண்டு செலுத்த இயலாது இருந்தால்‌ 
ரூபாய்‌ எட்டு அனுப்பலாம்‌. பாக்கி நான்கு ரூபாயைப்‌ பாண்டிச்சேரி 8. வீஸ்வநாதன்‌ 
* தர்ம சக்கர உதவி நிதி'யினின்று ஈடுசெய்து கொள்கிறோம்‌. தெய்விக விஷயமாதலால்‌ 
ரூபாய்‌ 12-00 செலுத்த இயலுகிறவர்கள்‌ இந்தச்‌ சலுகையைப்‌ பமன்படுத்தவேண்டாம்‌. 


தமிழ்‌ நாட்டிலும்‌ பாண்டிச்சேரியிலும்‌ உள்ள அரசாங்க பொது நூலகங்கள்‌ 


அனைத்துக்கும்‌ தர்ம சக்கரம்‌ அன்பர்களின்‌ உதவியால்‌ தொடர்ந்து அனுப்பப்பெறு 
கிறது. நூலக நிர்வாகியிடம்‌ கேட்டுப்‌ பெற்றுப்‌ படித்துப்‌ பயனடையக்‌ கோருகிறோம்‌, 


வெளிநாடு வருட சந்தா ரூ. 35-00 

அந்தர்யோக விவரங்கள்‌ 


பெரியார்‌ மாவட்டம்‌ ஆ. புதுப்பாளையத்தில்‌ 17--1--82 ஞாயிற்றுக்கிழமை 
இடம்‌: ஸ்ரீ ராமகிருஷ்ண சமரச சன்மார்க்க சங்கம்‌ 
நேரம்‌ / காலை 9-00மணிமுதல்‌ மாலை 5.80 மணிவரை 
நடத்துபவர்‌) ஸ்ீமத்‌-கவாமி அசலானந்தர்‌ 
சேலத்தில்‌ 241-82 .ஞாயிற்றுக்கீழமை 
இடம்‌? ஸ்ரீ சாரதா கல்லூரி பிரார்த்தனைக்‌ கொட்டகை 
நேரம்‌, காலை 10-00 மணிமுதல்‌ மாலை 4-80 மணிவரை 
தடத்துபவர்‌ | ஸ்ரீமத்‌ சுவாமி சித்பவானந்தர்‌ அவர்கள்‌ 
இராமநாதபுரம்‌ ஜில்லா--இராஜபாளையத்தில்‌ 241-82 ஞாயிற்றுக்கிழமை 
இடம: பழைய பாளையம்‌ பாரதி கல்யாண மண்டபம்‌ 
நேரம்‌ / காலை 10-00 மணிமுதல்‌ மாலை 4-30 மணிவரை. 
நடத்துபவர்‌: ஸ்ரீமத்‌ சுவாமி நித்தியானந்தர்‌ 
உணவுவசதி: மதிய உணவுக்கு ரூ. 1-60 செலுத்திச்‌ சீட்டுப்பெற்றுக்கொள்ளலாம்‌. 
திருநெல்வேலி ஜில்லா--ஆத்தூரில்‌ 24-1௫82 ஞாயிற்றுக்கிழமை 
இடம்‌: அருள்மிகு சோமசுந்தரி சமேத சோமநாதர்‌ திருக்கோயில்‌ அம்மன்‌ சந்நிதி 
நேரம்‌: காலை 10-00 மணிமுதல்‌ மாலை 4.80 மணிவரை 
நடத்துபவர்‌: ஸ்ரீமத்‌ சுவாமி நிவ்யானந்தர்‌ 
வடஆற்காடு ஜில்லா--மேக்களூரில்‌ 80--1--82 சனிக்கிழமை 


இடம்‌: ஸ்ரீ நவநீத கோபாலகிருஷ்ணன்‌ ஆலயம்‌ 
நேரம்‌ ॥ காலை 10-00 மணிமுதல்‌ மாலை 4-30 மணிவரை 


நடத்துபவர்‌ 2 ஸ்ரீமத்‌ சுவாமி நித்தியானந்தர்‌ 
திருச்சி ஜில்லா-- கரூரில்‌ 91--1--82 ஞாயிற்றுக்கிழமை 
இடம்‌? பசுபதிபாளையம்‌, ஸ்ரீ ராமகிருஷ்ண ஆச்ரமம்‌ 
கேரம்‌ : காலை 10-00 மணிமுதல்‌ மாலை 4-30 மணிவரை 
நடத்துபவர்‌: ஸ்ரீமத்‌ சுவாமி சித்பவானந்தர்‌ அவர்கள்‌ 
உணவு வசதி: மதிய உணவுக்கு ரூ. 1-00 செலுத்திச்‌ சீட்டுப்பெற்றுக்கொள்ளலாம்‌. 
வடஆற்காடு ஜீல்லா- ஆரணியில்‌ 31-182 ஞாயிற்றுக்கிழமை 
இடம்‌: குசப்பாளையம்‌ ஸ்ரீ வேதபுரீசுவரர்‌ ஆலயம்‌ 
நேரம்‌ 2 காலை 10-00 மணிமுதல்‌ மாலை 2-30மணிவரை 
கடத்துபவர்‌ / ஸ்ரீமத்‌ ௬வரமி நித்தியானந்தர்‌ 
வடஆற்காடு ஜில்லா--மதினப்பள்ளியில்‌ 1--2--82 திங்கட்கிழமை 
இடம்‌: திரு. கோதண்டராம ரெட்டியார்‌ தோட்டம்‌ 
கேரம்‌ : காலை 10-06 மணிமுதல்‌ மாலை 42-80 மணிவரை 
நடத்துபவர்‌: ஸ்ரீமத்‌ கவாமி நித்தியானந்தர்‌ 


[அட்டை நான்காம்‌ பக்கம்‌ பார்க்க] 

அறவாழி அந்தணன்‌ தாள்சேர்ந்தரர்க்‌(கு) அல்லால்‌ 
பிறவாழி நீந்தல்‌ அரிது. 


பிரார்த்தனை 


ed ஏன்‌ எனி எண கள YT: | 
oad ரர எரா. எரா ॥ 

— ஏன gad 
ரூபம்‌ கந்தோ மனோ புத்திராத்மா காலஸ்ததா குணா? | 
ஏதேஷாம்‌ பரமார்த்தச்ச ஸர்வமேதத்‌ த்வமச்யுத ॥ 

- விஷ்ணுபுராணம்‌ 
பார்ப்பது, முகர்வது, எண்ணுவது, ஓர்வது, அகங்கரிப்பது, காலம்‌, முக்குணங்கள்‌ 
ஆகிய யாவுக்கும்‌ அடிப்படையாகவுள்ள மாறாப்‌ பொருளாக இறைவா, ட உள்ளாய்‌. 


நிலம்நீர்‌ நெருப்புஉயிர்‌ நீள்விசும்பு நிலாப்பகலோன்‌ 
புலன்‌ஆய மைந்தனோடு எண்வகையாய்ப்‌ புணர்ந்து நின்றான்‌ 
உலகுஏழ்‌ எனத்திசை பத்துஎனத்தான்‌ ஒருவனுமே 
பலஆகி நின்றவா தோள்நோக்கம்‌ ஆடாமோ. 
_ திருவாசகம்‌ 


அருன்‌ விருந்து 

இல்‌ 


சரீந்தத்தை உருவாக்குவது சத்சங்கம்‌. 

தாய அன்புள்ள இடத்தில்‌ சுயநலமில்லை. 

தூய. ௨ உள்ளம்‌ யாண்டும்‌ உறுஇபடைத்திருக்கிறது. 

உள்ளத்தின்‌ அமைதி கலைந்தபோக இடம்‌ தராதே, 

சமயோசித புத்தி மனத்தெளிவினின்று உருவெடுக்கிறது. 

மேலாம்‌ கொள்கைகளுக்கிடை யில்‌ சமரசம்‌ காண்பது எளிது. 

மனிதனுடைய பண்பை அவன்‌ அணியும்‌ உடை விளக்குகிறது. 

தன்னைத்‌ திருத்தியமைப்பதற்கு நிகரான செயல்‌ மனிதனுக்கு இல்லை. 

கஷ்ட. தசை சான்றோர்‌ படைத்துள்ள செம்மையை வெளிப்படுத்துகிறது. 

பிறர்‌ பேச்சுக்குச்‌ செவி கொடுத்துப்‌ பழகு; ஆனால்‌ நீ பேசாதிருந்து பழகு. 

மனிதனுடைய அறிவுக்கெட்டாத பழக்க வழக்கங்களுக்கு அவன்‌ அடிமை 
யாகலாகாது. 

உண்மையை உள்ளபடி உணர்பவன்‌ பலபேர்‌ பகரும்பொய்யை நிராகரிக்க 
வல்லவனாகிறான்‌. 

அக்ஞானத்தை அகற்ற முயலுகின்‌ றவர்களுக்கடையில்‌ மனத்தாங்கலை 
வளர்க்க அவகாசமில்லை. 


பிறர்‌ பொருளில்‌ ஆசை வைக்காதவனுக்குத்‌ விதக்‌ இரு 
மகள்‌ கொடுத்து உதவுகிறாள்‌. 


பிரபஞ்சப்‌ பொருள்‌ எதையும்‌ நாடாதவர்‌ உள்ளத்தில்‌ பரமனுடைய 
சாத்நித்தியம்‌ தெற்றென விளங்குகிறது. 

சூரியனுடைய சந்நிதான விசேஷத்தால்‌ உலகில்‌ நலன்கள்‌ பல தநிகழ்கின்‌ 
றன? சான்றோர்கள்‌ சூரியனுக்கு நிகரானவர்கள்‌. லிம்‌ 

மண்ணினுள்‌ மறைந்து நிற்கும்‌ நீர்‌ பயிர்‌ பச்சைகளைப்‌ பாழ்படுத்துகிறது. 
அங்ஙனம்‌ மனதினுள்‌ மறைந்துநிற்கும்‌ தீய எண்ணம்‌ மானுட 
வாழ்வைப்‌ பாழ்படுத்துகிறது. 


பரமஹம்சர்‌ புகட்டிய 


பெருநெறி விளக்கம்‌ 


தக்ஷிணேசுவர ஆலயத்தில்‌ பரமஹம்சதேவர்‌ 
அன்பர்களோடு உரையாடிக்‌ கொண்டிருக்‌ 
கிறார்‌. 

மோஹினி மோகன்‌ கூடை ஒன்றில்‌ மிட்டாய்‌ 
வகைகளைப்‌ பரமஹம்சதேவருக்காகக்கொண்டு 
வந்து இருந்தான்‌. 

பரமஹம்சதேவர்‌ : “இந்தப்‌ பக்ஷ்ண வகை 
களைக்‌ கொண்டுவந்தது யார்‌ 2" 

மோகினி மோகனைப்‌ பாபுராம்‌ சுட்டிக்‌ 
காட்டினான்‌. 

ஓம்‌” என்னும்‌ பிரணவத்தை உச்சரித்துக்‌ 
கொண்டு பரமஹம்சதேவர்‌ அந்தப்‌ பக்ஷணங்‌ 
களைத்‌ தம்‌ கரத்தால்‌ தீண்டினார்‌. பிறகு அக்‌ 
கூடையினின்று ஒரு சிறு துண்டு பக்ஷண த்தை 
எடுத்து அருந்தினர்‌. அதன்‌ பிறகு அக்கூடை 
யிலிரும்தவைகளை ஆங்குக்‌ குழுமியிருந்த பக்தர்‌ 
களுக்கிடையில்‌ வழங்கும்படி செய்தார்‌. 
இளைய நரேந்திரனுக்கும்‌ இன்னும்‌ சில இளை 
ஞர்களுக்கும்‌ அவர்‌ தம்‌ திருக்கரத்தாலேயே 
பகஷ்ணத்தை எடுத்து வழங்கினார்‌. அச்செய 
லைப்‌ பார்த்த அன்பர்கள்‌ வியப்படைந்தனர்‌. 

மகேந்திரரிடம்‌ பரமஹம்சதேவர்‌ மொழிந்த 
தாவது: “கடவுள்‌ எங்கும்‌ நிறைந்த பொருள்‌. 
அனைத்துமாக இலங்குபவர்‌ அவரே. தோற்‌ 
றத்துக்கு வந்தள்ளவைகளுள்‌ கடவுளுடைய 
சாந்நித்தியம்‌ சிறப்பாக மக்களிடம்‌ தென்படு 
கிறது. . மக்களுள்ளும்‌ தூய மனம்‌ படைத்‌ 
திருப்பவர்களிடத்து அவருடைய சாந்நித்தியம்‌ 
மிகச்‌ சிறப்பாக ஓங்கியுள்ளது. கடந்துபோன 
ஆண்டுகளில்‌ கமார்புகூர்‌ சென்றபொழுது 
பாலர்கள்‌ சிலருக்கு நான்‌ என்‌ கரத்தாலேயே 
உணவு ஊட்டி வந்தேன்‌. அந்நிகழ்ச்சியைப்‌ 
பார்த்து வந்த சினைசங்கரி என்னும்‌ சிறுவன்‌ 
“அப்பெரியவர்‌ ஏன்‌ எங்களுக்கு அப்பாங்கில்‌ 
உணவு ஊட்டுவதில்லை?' என்று கேட்டான்‌. 
ஆனால்‌ அது எப்படிச்‌ சாத்தியப்படும்‌? தூய 
உள்ளம்‌ படைத்தவர்களைத்தாம்‌ தீண்ட 
எனக்கு இயன்றது, மனதில்‌ மாசுபடிந்திருப்‌ 
.பவர்களை அணுக எனக்குச்‌ சாத்தியப்படுவ 
தில்லை. அவர்களைத்‌ தீண்டி உணவு படைக்க 


எனச்கு இயலவில்லை. ப த்த 1: 
இளைஞர்களும்‌ தூய உள்ளம்‌ படைத்தவர்‌ 

களுமாகிய பக்தர்களுக்கிடையில்‌ பரமஹம்ச 

தேவர்‌ மிக மகிழ்வுடன்‌ கூடிக்குலாவி வந்தார்‌. 


தமது அறையிலிருந்த , சிறிய கட்டிலின்மீது 


அவர்‌ அமர்ந்திருந்தார்‌. கீர்த்தனம்‌ பாடிய 
ஒரு மாதுவின்‌ பாங்கைப்‌ பரமஹம்சதேவர்‌ 
தாமே விளையாட்டாகக்‌ கேளிக்கை செய்து 
காட்டினர்‌. அதைப்‌ பார்த்துப்‌ பக்தர்கள்‌ 
விலாப்புடைக்கச்‌ சிரித்தார்கள்‌. அம்மாதுஆடம்‌ 
பரமாக ஆடையணிந்திருந்தாள்‌. ஏராளமாக 
நகைகளையும்‌ போட்டிருந்தாள்‌. கைக்குட்டை 
ஒன்றைக்‌ கையில்‌ பிடித்துக்கொண்டு அவள்‌ 
பாடிய பாங்கைப்‌ பரமஹம்சதேவர்‌ அப்படியே 
படம்‌ பிடித்துக்‌ காட்டினார்‌. மக்களுடைய 
கவனத்தைத்‌ தன்னிடம்‌ கவர்ந்திமுத்தல்‌ 
பொருட்டு அவள்‌ இருமியதை அவர்‌ அப்‌ 
படியே செய்து காட்டினார்‌. மூக்குத்தியைத்‌ 
தூக்கிப்‌ பிடித்துக்‌ கொண்டு மூக்குச்‌ சிந்திய 
தையும்‌ அவர்‌ நடித்துக்‌ காட்டினார்‌. பணக்‌ 
காரப்‌ பிரமுகர்‌ ஒருவர்‌ கூடத்துக்குள்‌ வந்த 
பொழுது அவருக்கேற்ற அடை மொழிகளைச்‌ 
சொரிந்து அவள்‌ வரவேற்றாள்‌. பாடல்களை 
யும்‌ தொடர்ந்து பாடிக்கொண்டே போனாள்‌. 
இடையிடையே சன்‌ கரங்களில்‌ அணிந்திருந்த 
ஆபரணங்களைக்‌ கூடியிருந்தவர்களிடம்‌ காட்டு 
தல்‌ பொருட்டுத்‌ தன்னுடைய புடவையை இப்‌ 
பக்கமும்‌ அப்பக்கமும்‌ மாற்றியமைத்தாள்‌. 
அச்செயல்களை யெல்லாம்‌ அவள்‌ செய்தபடியே 
பரமஹம்சதேவர்‌ மிகப்‌ பொருத்தமாக நடித்‌ 
துக்‌ காட்டினர்‌. சரசமாக அவர்‌ நடித்துக்‌ 
காட்டியதைப்‌ பார்த்த பக்தர்கள்‌ சிரிப்பில்‌ 
திணறிப்போனார்கள்‌. அக்கூட்டத்தில்‌ பால்து 
என்பவன்‌ சிரிப்பின்‌ வேகத்தால்‌ தரையில்‌ 
புரண்டான்‌. மகேந்திரரிடம்‌ பரமஹம்சதேவர்‌ 
அவனைச்‌ சுட்டிக்காட்டி, “அச்சிறுவனைப்‌ பார்‌. 
நகைப்பின்‌ வேகத்தால்‌ அவன்‌ தரையில்‌ 
புரண்டு கொண்டு இருக்கிறான்‌.” புன்னகை 
பூத்தவராக அந்தப்‌ பால்துவீடம்‌ அவர்‌ பகர்ந்‌ 
ததாவது: £ இந்த நிகழ்ச்சியை உன்‌ தந்தை 


4 தர்ம சக்கரம்‌ 


யீடம்‌ நீ சொல்ல வேண்டாம்‌. ஏனென்றால்‌ 
இதைக்‌ கேட்ட பிறகு அவர்‌ என்னிடம்‌ வைத்‌ 
திருக்கின்ற சாமானியமான மரியாதையையும்‌ 
புறக்கணித்து விடுவார்‌. ஆங்கிலப்‌ பெரு 
மகன்‌ பாங்கில்‌ அவர்‌ நடந்து வருகிறார்‌.” 
பக்தர்‌ எல்லாரிடமும்‌ பரமஹம்சதேவர்‌ பகர்ந்‌ 
குதாவது: “* நாள்தோறும்‌ அனுஷ்டிக்க வேண்‌ 
டிய பக்தி சாதனை வேளைகளில்‌ பொருளற்ற 
வீண்பேச்சுப்‌ பேசிக்‌ காலத்தைப்‌ போக்கும்‌ 
மாந்தர்‌ இருக்கின்றனர்‌. அத்தகைய வேளை 
களில்‌ நாவினின்று பேச்சு ஏதும்‌ வெளியே 
கிளம்பலாகாது. வாழைய மூடிக்கொண்டு 
கைகளால்‌ சைகைகள்‌ பல அவர்கள்‌ செய்‌ 
கிறார்கள்‌. * இதைக்‌ கொண்டு வா, அதைக்‌ 
கொண்டு வா்‌ என்று பேசுதற்குப்‌ பதிலாக 
அவர்கள்‌ * கூ,” ‘கு கூ ' என்று ஓலமிடுகின்‌ 
றனர்‌. இது அன்னவர்களின்‌ போக்கு. 

*ஐபம்‌ செய்து கொண்டிருப்பதற்கிடையில்‌ 
பேரம்பண்ணுபவர்கள்‌ இருக்கிறார்கள்‌. ஐப 
மாலை ஒருபக்கம்‌ கையாளப்படுகிறது. மற்றொரு 
பக்கம்‌ வீரலால்‌ கத்தரிக்காயைச்‌ சுட்டிக்காட்டி 
அது வாங்குவதற்கு நல்லது என்னும்‌ சைகை 
செய்கின்றனர்‌. வழிபாடு பண்ணவேண்டிய 
கேரத்தைப்‌ பேரம்‌ பண்ணுவதற்கென்றே 
அவர்கள்‌ ஒதுக்கி வைக்கின்றனர்‌. 

* நீராடுவதற்காகக்‌ கங்கைக்கு வரும்‌ மகளிர்‌ 
இருக்கின்றனர்‌. அவ்வேளையில்‌ பகவத்‌ சிந்‌ 
தனையில்‌ மனதைச்‌ செலுத்துவதற்குப்‌ பதிலாக 
ஏதேதோ உலக விஷயங்களைப்‌ பற்றியே 
அவர்கள்‌ பேசிக்கொண்டிருப்பார்கள்‌. (உன்‌ 
மகனுக்கு நீ மணம்‌ முடித்தபொழுது மணமக 
ஞூக்கு என்னென்ன நகைகள்‌ போட்டாய்‌?'-- 
“கன்‌ மாமனார்‌ வீட்டிற்குச்‌ சென்றிருந்த இன்ன 
வள்‌ தாயின்‌ வீட்டிற்குத்‌ திரும்பி வந்துவிட்‌ 
டாளா?”--*கொடிய நோயால்‌ வருந்திக்கொண்‌ 
டிருக்கிற இன்னாருடைய நிலைமை எப்படி 
இருக்கிறது?'--பெண்‌ பார்க்க இன்னார்‌ வெளி 
யூருக்குச்‌ சென்றிருந்தார்‌; அப்பெண்ணுக்கு 
ஸ்ரீதனம்‌ அவர்கள்‌ ஏராளமாக வழங்குவார்‌ 
கள்‌ என்று எண்ணுகிறேன்‌. மணச்‌ சடங்கின்‌ 
பொழுது பெரிய விருந்தும்‌ நடைபெறும்‌ என்று 
எண்ணுகிறேன்‌ '-- * ஹரீஷ்‌ இப்பொழுது 
என்னை உபத்திரவப்படுத்திக்கொண்டே இருக்‌ 
கிறான்‌. ஒரு மணி நேரம்‌ அவன்‌ தொல்லையி 


னின்று விலகியிருக்க அவன்‌ அவகாசம்‌ தருவ 
தில்லை'—'குழந்தாய்‌ உன்னைப்‌ பார்க்க வருவ 
தற்கு இத்தனை நாள்‌ எனக்கு அவகாசம்‌ 
கிடைக்கவில்லை. இன்னாருடைய பெண்ணின்‌ 
விவாக விஷயத்தில்‌ நான்‌ தீவிரமாக ஈடுபட்‌ 
டிருந்தேன்‌.” இங்ஙனம்‌ அல்லும்‌ பகலும்‌ உலக 
விஷயங்களிலேயே உழன்று கிடப்பது சரி 
யன்று. உலகப்பற்று உடையவர்களும்‌ காலையி 
லும்‌ மாலையிலும்‌ சிறிது நேரமாவது உலக 
விஷயங்களை யெல்லாம்‌ ஒதுக்கி வைத்துவிட்டு 
அருள்‌ நாட்டத்தில்‌ கருத்தைச்‌ செலுத்துவது 
முற்றிலும்‌ அவசியமாகிறது. கங்கா ஸ்நானம்‌ 
பண்ணும்பொழுது கடவுள்‌ சிந்தனையிலேயே 
மனதைச்‌ செலுத்துவது முற்றிலும்‌ அவசியம்‌.” 

இளைய ந?ரந்திரனைப்‌ பரமஹம்சதேவர்‌ 
சிறிதுநேரம்‌ உற்று நோக்கினார்‌. அதைத்‌ 
தொடர்ந்து அவருக்குச்‌ சமாதிரிலை கூடியது. 
இறைவனுடைய சாந்நித்தியம்‌ சிறப்பாகத்‌ 
தூய்மையே வடிவெடுத்துள்ள சான்றோர்‌ உள்‌ 
ளத்தில்‌ ஒளிர்கிறது. ஒருவேளை அத்தகைய 
காட்சியைக்‌ கண்டுதானோ பரமஹம்சதேவ 
ருக்கு இட்பொழுது சமாதி கூடுவதாயிற்று! 

அறையில்‌ குழுமியிருந்த பக்தர்கள்‌ இக்‌ 
காட்சியைப்‌ பார்த்து மெளனமுற்று இருந்த 
னர்‌. சிறிது நேரத்திற்கு முன்புதான்‌ அந்த 
அறையினுள்‌ கலகலப்பான சிரிப்பும்வேடிக்கை 
நிறைந்த பேச்சு வார்த்தைகளும்‌ நிகழ்ந்து 
கொண்டிருந்தன. சிறிதுநேரத்துக்குள்‌ காட்சி 
அறவே மாறிவிட்டது. அத்தனைபேர்‌ ஆங்கு 
அமர்ந்திருந்தும்‌ யாருமே இல்லாத அறை 
போன்று அங்கு மெளனம்‌ அதிவிரைவில்‌ வடி 
வெடுத்தது. நாம்‌ படத்தில்‌ காணும்‌ பாங்கில்‌ 
பரமஹம்சதேவர்‌ கை கூப்பி அமைதியாக 
அமர்ந்திருந்தார்‌. 

சிறிது நேரத்திற்குப்‌ பிறகு அதீத நிலையி 
லிருந்த. பரமஹம்சதேவருடைய மனது இவ்‌ 
வுலகுக்குத்‌ திரும்பி வருவதாயிற்று. ஆழ்ந்து 
அவர்‌ பெருமூச்சு வீட்டார்‌. கண்‌ விழித்து 
அவர்‌ உலகக்‌ காட்சியைக்‌ காணலானார்‌. 
அங்கு குழுமியிருந்த பக்தர்களோடு அவர்‌ 
களுடைய ஆத்ம சாதனங்களைப்பற்றி விசா 
ரித்து அவர்‌ உரையாடினர்‌. 

பரமஹம்சர்‌( இளைய ஈரேந்திரனைப்‌ பார்த்து): 


“உன்னைப்‌ பார்க்கவேண்டுமென்று நான்‌ 


பரமஹம்சர்‌ புகட்டிய 


ஆவலுற்றிருந்தேன்‌. வாழ்க்கையில்‌ நீ கொண்‌ 
டுள்ள குறியை அடையப்‌ பெறுவாய்‌. இடை 
யிடையே இங்கே வந்துகொண்டிரு, ஞான 
மார்க்கம்‌, பக்திமார்க்கம்‌ -- இவ்விரண்டினுள்‌ 
உனக்கு விருப்பமானது யாது?” 

இளைய நரேந்திரன்‌: “நான்‌ நாடுவது தூய 
பக்தி.” 

பரமஹம்சதேவர்‌: “அது சரி. ஒரு மனிதனை 
இன்னான்‌ என்று அறிந்துகொள்ளுதற்கு முன்‌ 
நீ அவனை நேசிப்பது எப்படிச்‌ சாத்தியமா 
கும்‌? (புன்சிரிப்போடு மகேந்திரரைச்‌ சுட்டிக்‌ 
காட்டி) நீ இவனை இன்னான்‌ என்று அறிந்து 
கொள்வதற்கு முன்பு இவனிடத்து அன்பு 
வைப்பது எப்படிச்‌ சாத்தியப்படும்‌? (இப்‌ 
பொழுது மகேந்திரரைப்‌ பார்த்து) தூய 
மனம்‌ படைத்துள்ள ஒருவன்‌ தூய பக்தி 
வேண்டுமென்று கேட்பதில்‌ பொருள்‌ மிக 
உண்டு. 

“ட பூக்தன்‌ ஒருவனிடம்‌ நல்ல சம்ஸ்காரங்கள்‌ 
இயல்பாகவே அமைந்திருக்கின்றன. தூய 
பக்தியே வேண்டுமென்று நாடுவதற்குக்‌ கார 
ணம்‌ நல்ல சம்ஸ்காரமேயாம்‌. தூய பக்தியே 
வேண்டுமென்று நாடுகிற பக்தனுக்குப்‌ படிப்‌ 
படியாகப்‌ பிரேமை பக்தி வந்து அமைகிறது. 
பக்தியில்‌ மற்றொரு விதம்‌ உண்டு. அது ஞான 
பக்தி எனப்‌ பெயர்‌ பெறுகிறது. மெய்ப்‌ 
பொருளைப்பற்றி விசாரித்துப்‌ பார்ப்பதன்‌ 
விளைவாக ஞானபக்தி வாய்க்கிறது. 

(இளைய நரேந்திரனைப்‌ பார்த்து): நான்‌ 
உன்‌ உடலைப்‌ பார்க்க விரும்புகிறேன்‌. ஆத 
லால்‌ நீ அணிந்திருக்கும்‌ சட்டையை நீக்குவா 
யாக. அகன்ற மார்புடையவனாக இருக்கின்‌ 
ராய்‌. நீ நாடுகின்ற மேலாம்‌ நாட்டத்தில்‌ 
வெற்றி காண்பாய்‌. இடையிடையே இங்கு 
வந்து கொண்டிரு.” 

தம்மிடத்து அமைந்திருந்த பாரமார்த்திகப்‌ 
பெருநிலையினின்று பரமஹம்ச தேவருடைய 
மனது இன்னும்‌ முற்றிலும்‌ மண்ணுலக நிலைக்‌ 
. குக்கீழே இறங்கி வரவில்லை. அறையிலே 
குழுமியிருந்த பக்தர்களோடு அருள்‌ சுரந்த 
பாங்கில்‌ அவர்‌ உரையாடலாயினர்‌. காலக்கிர 
மத்தில்‌ அவர்கள்‌ எல்லாரும்‌ சாதனத்தில்‌ 
முன்னேற்றம்‌ அடைவார்கள்‌ என்று அவர்‌ 
உறுதி கூறினர்‌. 

பரமஹம்சதேவர்‌ (பால்துவைப்‌ பார்த்து): 
“ஆத்ம சாதனத்தில்‌ நீயும்‌ முன்னேற்றம்‌ 
அடைவாய்‌. ஆயினும்‌ அது வீரைந்து வாய்க்‌ 
காது. சற்றுக்‌ காலதாமதம்‌ ஆகும்‌. 
(பாபுராமைப்‌ பார்த்து) “உன்னை நான்‌ 
என்னிடம்‌ கவர்ந்திழுப்பதில்‌ காலதாமதம்‌ 
ஆவது ஏன்‌? இப்பொழுதே நீ என்னிடம்‌ 
வந்து சேருவாயாகில்‌ அதன்‌ விளைவாக உபத்ர 
வங்கள்‌ சில உண்டாகும்‌. ஆதலால்‌ ஒவ்வொரு 
சாதகனும்‌ தனக்கேற்ற காலம்‌ வரும்‌ வரையில்‌ 
சிறிது காத்திருப்பது அவசியமாகிறது. 
(மோகினி மோகனைப்‌ பார்த்து) “* உன்னைப்‌ 
பொறுத்தவரையில்‌ எல்லாம்‌ ஒழுங்காக 
அமைந்திருக்கின்றன. எனினும்‌ நிறைநிலை 
எட்டுதற்கு ஏற்றச்‌ சாதனம்‌ ஒன்றைச்‌ சாதிப்‌ 
பது அவசியம்‌. அந்தச்‌ சாதனம்‌ நிறைவேறு 
மிடத்து உன்‌ கடமைகள்‌ யாவும்‌ பூர்த்தியா 
கின்றன. அந்கிலையை எட்டிய பிறகு இப்‌ 
பிரபஞ்சவாழ்க்கையே உனக்குத்‌ தேவைப்‌ 
படாது. நிலையற்றயாவையும்‌ துறந்துவிடு,” 
இங்ஙனம்‌ பரமஹம்சதேவர்‌ பேசிக்கொண் 
டிருந்கதற்கு இடையில்‌ மோகினி மோகனை 
அவர்‌ பேரன்புடன்‌ உற்று நோக்கினார்‌. அவ 
னுடைய மனதில்‌ புதைந்து கிடந்த யாவையும்‌ 
துருவி ஆராய்கின்ற பாங்கிலே அவருடைய 
பார்வை தென்பட்டது. பரநாட்டத்தின்‌ 
பொருட்டுப்‌ பிரபஞ்ச நாட்டமனைத்தையும்‌ 
ஒதுக்கித்‌ தள்ளுவது அவசியமா என்னும்‌ 
எண்ணம்‌ மோகினி மோகனுடைய உள்ளத்‌ 
தில்‌ ஊசலாடிற்று. சிறிது நேரத்திற்குப்‌ பிறகு 
பரமஹம்சதேவர்‌ பகர்ந்ததாவது: “பாகவதம்‌ 
கற்றிருந்த பண்டிதன்‌ ஒருவனை உலக பாசம்‌ 
ஏதேனும்‌ ஒன்றில்‌ கடவுள்‌ கட்டி வைக்கிறார்‌. 
இல்லையேல்‌ சாஸ்திரங்களில்‌ அடங்கியுள்ள 
மேலாம்‌ கருத்துக்களை உலக மக்களுக்கிடை 
யில்‌ எடுத்தரைப்பதற்கு யாருமே இல்லாது 
போய்‌ வீடுவார்கள்‌. ஆகவே பாண்டித்தியப்‌ 
பற்றுள்ளவர்கள்‌ சாஸ்திரங்களில்‌ புதைந்‌ 
துள்ள மேலாம்‌ கருத்துக்களைப்‌ பொதுமக்க 
ளுக்கிடையில்‌ எடுத்துப்‌ புகட்டுகின்றனர்‌. 
அதன்‌ விளைவாக மக்சளும்‌ நலன்‌ அடையப்‌ 
பெறுகின்றனர்‌. அக்காரணத்தை முன்னிட்டே 
அன்னை பராசக்தி உன்னை இக்கிலவலக 
வாழ்க்கையில்‌ ஈடுபடுத்தியுள்ளாள்‌.” 


எந்நாள்‌ 


கண்ணி 


( தாயுமானவர்‌ இயற்றியது ) 


6-13. பொல்லாத காமப்‌ புலைத்தொறிலில்‌ என்‌அறிவு 
செல்லாமல்‌ நன்னெறியில்‌ சேருநாள்‌ 
[எந்நாளோ ? 
ஐம்பொறிகளும்‌ புலன்களை நுகர விரும்பு 
கின்றன. ந௩ல்லுணவைப்‌ புசிக்க நா நாட்டங்‌ 
கொள்கிறது. அழகிய வடிவுகளைக்‌ காணக்‌ 
கண்‌ விரும்புகிறது. மிருதுவான உடலோடு 
தோய்ந்திருக்க ஊறு அல்லது ஸ்பரிச 
உணர்ச்சி மாட்டங்கொள்கிறது. இனிய ஓசை 
யைக்‌ கேட்க காது விரும்புகிறது, நறு 
மணத்தை நுகர மூக்கிற்கு ஆசை உண்டா 
கிறது. இந்த ஐந்து விதமான இன்பங்களுக்கு 
விஷய சுகம்‌ என்பது பொதுப்‌ பெயர்‌. இந்‌ 
திரியங்கள்‌ இந்திரியார்த்தங்களை நாடுவதற்குக்‌ 
காமம்‌ என்பது பொதுப்‌ பெயர்‌. இவை 
யாவுக்கும்‌ மேலாக ஆண்பாலும்‌ பெண்பாலும்‌ 
சேர்ந்திருக்க வீரும்புவதற்குக்‌ காமம்‌ என்பது 
தனிப்‌ பெயராகும்‌, உடல்‌ எடுத்திருக்கும்‌ 
உயிர்‌ வகைகள்‌ அனைத்திற்கும்‌ காமம்‌ இயல்‌ 
பாக அமைந்திருக்கின்றது. அத்தகைய அவா 
வுக்கு இணங்கி நடப்பதுதான்‌ இயற்கையின்‌ 
போக்கு என்பது பொதுவாக அமைந்துள்ள 
கொள்கையாகும்‌. ஐம்பொறிகளையும்‌ வெல்லு 
வது செயற்கரிய செயல்‌ என்பது சான்றோர்‌ 
கொள்கையாகும்‌. “பொறிவாயில்‌ ஐந்தவித்‌ 
கான்‌ பொய்தீர்‌ ஒழுக்க நெறி நின்றார்‌ நீடு 
வாழ்வார்‌ ' என்பது பொய்யா மொழியாகும்‌. 
ஐம்பொறிகளில்‌ அவாவை வெல்லுதற்கேற்ப 
மனிதன்‌ மேலோன்‌ ஆகிறான்‌. ஐம்பொறிகளை 
அறவே வென்றவனுக்கு ஞானக்கண்‌ வடிவெ 
டுக்கிறது. தான்‌ உடல்‌ அல்லன்‌ உடலுக்கு 
அப்பாலுள்ள ஆத்ம சொருபம்‌ என்னும்‌ நிறை 
ஞானத்தைப்‌ பெறுவதே வாழ்க்கையின்‌ குறிக்‌ 
கோள்‌. இந்த மேலாம்‌ குறியை நாடுபவர்கள்‌ 
காமத்தைக்‌ காமமோய்‌ எனப்‌ புறக்கணிக்கின்‌ 
றனர்‌. 
ஆண்பால்‌ பெண்பால்‌ வேற்றுமை சரீரத்‌ 
தில்‌ அமைந்திருக்கிறது. ஆத்மாவோ ஆணு 
மல்ல, பெண்ணுமல்ல, அலியுமல்ல. சச்சிதா 
அந்தம்‌ அதனுடைய நிஜசொரூபம்‌. எனவே 
ஆத்ம ஞானத்தை நாடுகிறவர்கள்‌ காம 


நோயைக்‌ களையக்‌ கடமைப்பட்டிருக்கின்‌ றனர்‌. 
அத்தகைய மேலாம்‌ நோக்கம்‌ கொண்டுள்ள 
ஆடவர்கள்‌ அனைவரும்‌ பெண்பாலர்களை 
அன்னை பராசக்தியின்‌ சொரூபமாகக்‌ கருது 
தல்‌ வேண்டும்‌, அதே விதத்தில்‌ பெண்பாலர்‌ 
கள்‌ ஆண்பாலரைச்‌ சிவ சொரூபமாகப்‌ பாராட்‌ 
-டிப்‌ புனித வாழ்க்கையில்‌ ஈடுபடுதல்‌ அவசிய 
மாகின்றது, இக்காரணத்தை முன்னிட்டே 
காம கோயானது பரநாட்டம்‌ பூண்டிருக்கிற 
வர்களுக்கு நித்ய சத்ருவாகக்‌ கருதப்படுகிறது. 
பஞ்ச பூதங்களால்‌ ஆகிய தேகத்தைத்‌ தான்‌ 
என்று கருதுவதால்‌ காமம்‌ வடிவெடுக்கிறது. 
இந்த உடலோ மனிதனுக்குப்‌ பொய்யுறவு. 
புலால்‌ உடலில்‌ பற்றுவைத்து வாழ்பவன்‌ 
புலையன்‌ எனப்‌ புறக்கணிக்கப்படுகின்றான்‌. 
உடலில்‌ வாழ்ந்திருப்பதற்கிடையில்‌ உடல்‌ 
உணர்ச்சிக்கு அப்பால்‌ இருப்பவனே உத்த 
மன்‌ ஆகிறான்‌. நிலையற்ற உடலை, தான்‌ எனக்‌ 
கருதுவது தீயநெறி. நிலைத்துள்ள ஆத்ம 
சொரூபத்தை, தான்‌ எனக்‌ கருதுவது நன்‌ : 
னெறி. நன்னெறியைக்‌ கடைப்‌ பிடிப்பவன்‌ . 
மேலாம்‌ குறிக்கோளாகிய பரமனை அடையத்‌ 
தகுதியுடையவன்‌ ஆகிறான்‌. 
பெறுதற்கரிய மானுடப்‌ பிறவி எடுத்திருக்‌ 
கின்ற நான்‌ தீய நெறியில்‌ சென்று அழிந்து 
பட்டுப்‌ போகலாகாது. நன்னெறியில்‌ சென்று 
நித்ய வஸ்துவாகிய பரமனையே நாடியிருக்கும்‌ 
நல்ல காலம்‌ எனக்கு வாய்க்கவேண்டும்‌ என்‌ 
பது இக்கண்ணியின்‌ உட்‌ கருத்தாம்‌. 
6-14. அடிகள்‌ அரக்‌ கீழ்க்குடியாய்‌ பாம்வாழா 
வண்ணம்‌ 
குடிகெடுக்கும்‌ பாழ்மடிமைக்‌ கூறு ஒழிவது 
எந்நாளோ? 
மடிமைக்கூறு - சோம்பித்திரியும்‌ பாங்கு. - 
சொர்க்கமும்‌, நரகமும்‌ புறவுலகில்‌ இருப்ப 
வைகள்‌ அல்ல. அந்தந்த மனிதன்‌ படைத்துள்ள 
மனப்பான்மைக்கேற்ப அவன்‌ மேல்‌ உலகில்‌ 
அல்லது கீழ்‌ உலகில்‌ வாழ்ந்து வருகிறான்‌. பக்‌ 
கம்‌ பக்கம்‌ குடியிருக்கும்‌ இரண்டு மனிதர்களுக்‌ 
கிடையில்‌ மனவேற்றுமை ஏராளமாக இருக்கு 
மாகில்‌ தன்‌ அயல்‌ வீட்டானைக்‌ குறித்து மற்ற 

வன்‌ ‘அவனுக்கும்‌ எனக்கும்‌ வெகுதூரம்‌ ' என்‌ 
கிறான்‌. அதற்கு நேர்மாறாக அன்யோன்யமாய்‌ 
வாழும்‌ சிேகிகன்‌ ஒருவன்‌ நெடுந்தூரத்திற்கு 
அப்பால்‌ வாழ்ந்திருந்தாலும்‌ “அவனுக்கும்‌ 
எனக்கும்‌ நெருங்கிய தொடர்பு உண்டு” என்‌ 
கிறான்‌. ஆக, மனிதனை மனிதனிடத்திருந்து 
அப்புறப்படுத்துவது இடமன்று, மனநிலையே 
யாம்‌. மனம்‌ கொண்டது மாளிகை என்பது மற்‌ 
றொரு கோட்பாடு. மனதில்‌ மனிதன்‌ எதை 
ஆழ்ந்து எண்ணுகிறானோ அந்த மயம்‌ அவன்‌ 
தானே ஆகிறான்‌. ஆத்ம சாதகன்‌ ஒருவன்‌ 
யாண்டும்‌ கடவுள்சிந்தனை யிலேயே ஊறியிருப்‌ 
பானாகில்‌ அவன்‌ வாழ்ந்திருப்பது சிவலோகம்‌ 
ஆகிறது, சிவ சிந்தனையில்‌ இன்னும்‌ தீவிரமாக 
மனிதன்‌ ஈடுபடுவானாகில்‌ அவன்‌ குடியிருப்‌ 
பது சிவனுடைய திருவடிகளிலேயாம்‌. கடவுளை 
நாடி. மனிதன்‌ இங்குமங்கும்‌ ஓடித்திரிய வேண்‌ 
டிய அவசியமில்லை. மனிதனுடைய உள்ளத்‌ 
திலேயே இறைவன்‌ யாண்டும்‌ குடியிருக்கிறார்‌, 
“இமைப்பொழுதும்‌ என்‌ நெஞ்சில்‌ நீங்காதான்‌ 
தாள்‌ வாழ்க! என்பது ஆப்த வாக்கியம்‌, அத்‌ 
தகைய இறைவனிடத்து முழு மனதைச்‌ 
செலுத்தி அவனுடைய சந்நிதியிலேயே ஆத்ம 
சாதகன்‌ சதா வாழ்ந்திருத்தல்‌ வேண்டும்‌, 
அதற்கு நேர்மாறாகத்‌ தன்னிடத்துள்ள சோம்ப 
லுக்கு அடிமைப்பட்டு அவனது மனதில்‌ உதிக்‌ 
கும்‌ பழைய ஜன்மாந்திர வாசனையின்‌ விளை 
வாகவருகின்‌ ந கீழான எண்ணங்களில்‌ அவன்‌ 
ஊறிக்கிடப்பானாகில்‌ அக்கீழ்மைக்கு அவனே 
பொறுப்பாளியாகிறான்‌. மனிதனுக்கு மிகப்‌ 
பக்கத்தில்‌ இருப்பவர்‌ இறைவன்‌. மிகப்‌ பக்‌ 
கத்தில்‌ இருப்பவரைப்‌ புறக்கணித்து விட்டுப்‌ 
பொருந்தாத எண்ணங்களில்‌ மனிதன்‌ தினைத்‌ 
திருப்பானாகில்‌ அக்குற்றத்திற்கு அவனே 
பொறுப்பாளி. அத்தகைய கீழ்மை எனக்கு 
வேண்டாம்‌. இறைவா, யாண்டும்‌ நான்‌ உன்னு 
டைய சந்நிதியிலேயே இன்புற்று இருப்பே 
னாக என்று இறைவனிடம்‌ விண்ணப்பிப்பது 
இக்கண்ணியின்‌ கருத்தாம்‌. 
6- 5 ஆன புறக்கருவி ஆறுபத்தும்‌ மற்றுஉளவும்‌ 
போன வழியும்கூடப்‌ பூல்முளைப்பது எந்நாளோ? 
மனிதனுடைய சொருபத்திற்குப்‌ புறம்பாய்‌ 
இருப்பது இப்பிரபஞ்சம்‌. இப்பிரபஞ்சத்‌ 
தைத்‌ தன்மயமாய்‌ எண்ணிக்கொள்வது 


ஜீவாத்மனுடைய அக்ஞானத்தின்‌ விளைவாம்‌. 
பிரகிருதி தத்துவங்களை இருபத்து ஈரன்காகப்‌ 
பிரித்து அந்த இருபத்து நான்கு தத்துவங்‌ 
களையும்‌ புருஷனாகிய ஜீவாத்மன்‌ பயன்படுத்தி 
வருகிறான்‌ என்று சாங்கயதர்சனம்‌ கூறுகிறது. 
இந்த இருபத்து நான்கு தத்துவங்களைச்‌ சமயங்‌ 
கள்‌ இன்னும்‌ பலப்பலவாகப்‌ பிரித்து வைத்துக்‌ 
கூறுகின்றன. இக்கண்ணியிலே காரியப்படு 
பவைகள்‌ அறுபது தத்துவங்கள்‌ என்றும்‌ 
அவைகளுக்குக்‌ காரணமாய்‌ இருப்பவைகள்‌ 
முப்பத்தாறு என்றும்‌ பாகுபடுத்தப்பட்டிருக்‌ 
கின்றன. “ மற்றுளவும்‌' என்பதற்குப்‌ பொருள்‌ 
ஐதிகமாக வந்துள்ள மேலுமுள்ள முப்பத்தாறு 
தத்துவங்கள்‌ என்று நாம்‌ சேர்த்துக்கொள்ள 
வேண்டும்‌. இதற்குச்‌ சான்று ஒன்று எடுத்துக்‌ 
கொள்வோம்‌. இருப்புப்பாதை பிரயாணத்‌ 
திற்கு அட்டவணை ஆயத்தப்படுத்துகிறார்கள்‌. 
அந்தந்த பிராந்தியத்தில்‌ உள்ள அட்டஉணை 
யில்‌ வண்டி நிற்குமிடங்கள்‌ ( Tain halts) 
குறிக்கப்பட்டிருக்கின்றன. ஆனால்‌ சென்னை 
யில்‌ இருந்து டில்லிக்குப்‌ போகும்‌ அட்டவணை 
யில்‌ சென்னை, விஜயவாடா; நாகப்பூர்‌, வாட்‌ 
டார்பெட்‌, டில்லி என்று மட்டும்‌ குறிக்கப்பட்‌ 
டிருக்கும்‌. பிரயாணத்திற்கேற்றவாறு அட்ட 
வணை இப்படி அமைப்பது முறையே. அதே 
விதத்தில்‌ பிரகிருதி புருஷ தத்துவங்களில்‌ 
பிரகிருதி தத்துவத்தின்‌ எண்ணிக்கையில்‌ 
வேண்டியவாறு அதிகப்படுத்துவதும்‌ குறைப்‌ 
பதும்‌ சாத்தியம்‌. 

தேவையில்லாத விளையாட்டு இடங்களுக்குச்‌ 
சிறுவர்கள்‌ நடந்து சென்ற புல்‌ தரையில்‌ 
பாதைகள்‌ தாமாகவே அமைகின்றன. சில 
மாதக்‌ கணக்காகச்‌ சிறுவர்கள்‌ அவ்வழியில்‌ 
போகாது நின்றுவிட்டால்‌ அப்பாதையில்‌ புல்‌ 
முளைத்துப்‌ பாதை மறைந்துபட்டுப்‌ போகிறது. 
அதற்கு நிகராக ஜீவாத்மன்‌ யாண்டும்‌ பரம 
னிடத்தே தன்‌ கருத்தைச்‌ செலுத்தி வருவா 
னாகில்‌ பிரகிருதி தத்துவங்களில்‌ உள்ள பாதை 
கள்‌ மறைந்துபட்டுப்‌ போகின்றன. 

அண்ணலே, நான்‌ யாண்டும்‌ உன்னுடைய 
திருவடிகளையே சார்ந்திருப்பேனாக. பிரகிருதி 
தத்துவங்களில்‌ நான்‌ கருத்தைச்‌ செலுத்தாது 
உன்னையே நாடி இருப்பேனாக என்பது இக்‌ 
கண்ணியின்‌ கருத்தாம்‌. 


இயேசுவின்‌ மலை உபதேச விளக்கம்‌ 
( சுவாமி பிரபவானந்தரின்‌ கருத்தைத்‌ தழுவியது ) 


34. கவலைப்படுவதன்‌ முலம்‌ உங்கஷள்‌ யாரேலும்‌ 
ஒருவர்‌ உங்கள்‌ உடலின்‌ உயரத்தைச்‌ சிறிது அதிகப்‌ 
படுத்திவிட முடியுமா? பின்பு உடையைப்பற்றிய 
அக்கறை உங்களுக்கு எதற்காக? பூமியில்‌ முளைத்து 
வரும்‌ பூஞ்செடிகளைப்‌ பாருங்கள்‌. அவைகள்‌ செழிப்‌ 
புற்று வளருகின்றன. அவைகள்‌ படாத பாடுபடுவ 
தில்லை. அவைகள்‌ நூல்‌ நாற்பதாம்‌ இல்லை. ஆயினும்‌ 
அவைகளைப்‌ பற்றிய உண்மை என்ன? பூஞ்செடி. 
கள்‌ அலங்கரிக்கப்பட்டிருப்பது போன்று பாராளும்‌ 
வேந்தன்‌ யாராவநு அலங்கரிக்கப்பட்டிருக்கின்றாற? 
அலங்காரத்தில்‌ உச்சநிலையை அவைகளிலிடத்துக்‌ 
காண்கின்றேம்‌. செடிகள்‌ இன்று தழைத்திருக்‌ 
கின்றன; நாளைக்கு வாடிப்பேரமிவ்றன; மறுநான்‌ 
அவைகள்‌ தீயிலிட்டுப்‌ பொரக்கப்படுகின்றன. அத்‌ 
தகைய அற்பப்‌ பொருள்களை அவ்வளவு நன்கு அலங்‌ 
கரிக்கின்ற இறைவன்‌ உங்களை வீணே விட்டுவிடு 
வாலு? விகவரசமற்ற மானுடர்காள்‌ ! உங்கள்‌ நிலையை 
என்னென்பது ! 

இயற்கை நிகழ்ச்சிகள்‌ அனைத்தும்‌ நமக்குப்‌ 
பாடம்‌ புகட்டுகின்றன. வனத்தில்‌ வளர்‌ 
கின்ற மரங்களும்‌ வாழ்கின்ற விலங்குகளும்‌ 
இயற்கையை நம்பி இருக்கின்றன. இயற்கை 
எழில்‌ நிறைந்ததாக இருக்கிறது அந்த 
இயற்கை எழிலை மனிதர்கள்‌ யாரும்‌ உண்டு 
பண்ணவில்லை. இம௰மலையைப்‌ பார்க்கும்‌ 
தோறும்‌ அது உள்ளத்தைக்‌ கொள்ளைகொள்‌ 
கிறது. மனிதன்மட்டும்‌ உண்பதற்கும்‌ உடுப்‌ 
பதற்கும்‌ படாதபாடு படுகின்றான்‌. தெய்‌ 
வத்தை முற்றும்‌ சார்ந்திருக்கின்ற மனிதன்‌ 
கவலையற்று வாழ்கின்றான்‌. தனக்காகக்‌ கவ 
லைப்படுகின்ற மனிதன்‌ தனக்குத்தானே துன்‌ 
பத்தை வரவழைத்துக்‌ கொள்வதைத்‌ தவிர 
தனக்கு ஒரு நலனையும்‌ தேடிக்கொள்வதில்லை. 

தம்‌ வாழ்க்கையைத்‌ தெய்வத்துக்கென்றே 
ஓப்படைத்தவர்கள்‌ தங்களைப்‌ பற்றிச்‌ சிறிதும்‌ 
கவலைகொள்வதில்லை. ஓடுகின்ற நதியினிடத்‌ 
தும்‌ சஞ்சரிக்கின்ற சந்நியாசியினிடத்தும்‌ 
மாச படிவதில்ல என்பது கோட்பாடு. 
பண்டைக்காலத்தில்‌ துறவிகள்‌ சிலர்‌ மூன்று 
இரவுக்கு மேல்‌ ஓர்‌ இடத்தில்‌ தங்குவதில்லை, 
உணவைப்பற்றியும்‌ அவர்கள்‌ கவலைப்படுவ 


தில்லை. உணவையும்‌ இருப்பிடத்தையும்பற்றி 
எவ்வித ஏற்பாடும்‌ செய்யாது தியானத்தில்‌ 
அமர்ந்து வீடுவார்கள்‌. ஆனல்‌ அவர்கள்‌ 
யாரும்‌ பட்டினி இருந்ததில்லை. அவர்களைத்‌ 
தேடி உணவு வந்துகொண்டிருக்கும்‌. ஸ்ரீ ராம 
கிருஷ்ணருடைய சிஷ்யர்களுள்‌ ஒரு சிலர்‌ 
இத்தகைய விரதத்தைக்‌ கடைப்பிடித்தார்கள்‌. 
அவர்களுக்குத்‌ தேவையான உணவும்‌ அவர்‌ 
கள்‌ தேடாமலேயே வந்துகொண்டிருந்தது. 
சுவாமி விவேகானந்தரும்‌ பரிவ்ராஜகராக 
இந்தியாவில்‌ பயணம்‌ செய்தார்‌. அப்பொழுது 
காசைக்‌ கையில்‌ தொடுவதில்லை என்றும்‌, 
உணவைத்‌ தான்‌ தேடிப்‌ போவதில்லை என்‌ 
றும்‌ விரதம்‌ எடுத்துக்கொண்டிருந்தார்‌. ஒரு சம 
யம்‌ அவர்‌ பிருந்தாவனத்தில்‌ பசியுடன்‌ போய்க்‌ 
கொண்டிருந்தார்‌. வனத்துக்குள்‌ ஓர்‌ அன்பர்‌ 
அவரைத்தேடிக்டுகொண்டுவந்து உணவு படைத்‌ 
தார்‌. உணவு அருந்தியதும்‌ உணவு கொண்டு 
வந்தவர்‌ மாயமாக மறைந்து போனதைப்‌ 
பார்த்துச்‌ சுவாமி விவேகானந்தர்‌ “ எனக்கு 
உணவு படைத்தவர்‌ என்‌ இஷ்ட தெய்வமான 
ராமபிரானேயாவார்‌. அவர்தாம்‌ மானுட வடி 
வெடுத்து வந்து எனக்கு உணவு படைத்துவிட்‌ 
டுப்‌ போயிருக்கிறார்‌ ” என்றார்‌. 

தெய்வத்தை முற்றும்‌ சார்ந்திருந்து தெய்‌ 
வச்சிந்தனையில்‌ மூழ்கியிருந்த சான்றோர்கள்‌ 
உணவுக்காகவும்‌ உடைக்காகவும்‌ கவலைப்‌ 
படாதிருந்தார்கள்‌. அவர்களுக்குத்‌ தேவை 
யானவை தெய்விக அருளால்‌ வந்து கிடைத்‌ 
துக்கொண்டிருந்தன. உள்ளம்‌ தெய்வச்சிந்‌ 
கனையில்‌ ஈடுபடுகின்றபொழுது உள்ளத்தில்‌ 
ஓஜஸ்‌ என்னும்‌ தெய்விக ஒளி உண்டாகிறது. 
அது மேனியின்‌ மூலம்‌ வெளிப்படும்பொழுது 
தேஜஸ்‌ என்னும்‌ பெயர்பெறுகிறது. உள்‌ 
எத்தை ஓஜஸும்‌, மேனியைத்‌ தேஜஸாும்‌ 
அலங்காரம்‌ செய்கின்றன. அது தெய்விக 
அழகு ஆகிறது. அவ்வழகு உலகத்தவர்களு 
டைய உள்ளத்தில்‌ தரய்மையையும்‌ சாந்தத்‌ 
தையும்‌ உண்டுபண்ணுகிறது. இயற்கையி 
லுள்ள தாவரங்களை இறைவன்‌ அலங்கரிப்பது 
போன்று துறவிகளையும்‌ இறைவன்‌ ஓஜஸா 

லும்‌ தேஜஸாலும்‌ அலங்கரிக்கின்றார்‌. இயேசு 
நாதருடைய இவ்வுபதேசம்‌ இக்கருத்தை 
விளக்குகின்றது. 

35. நீங்கள்‌ செய்யக்கிடக்கும்‌ கடமை ஒன்று 
உண்டு. எதை அருந்துவேரம்‌, எதைப்பருகுவோம்‌, 
எதை அணிந்துகொள்வோம்‌ என்ற கவலைகளை 
ஒழித்துவிடுங்கள்‌. அறிவிலிகள்‌ இத்தகைய அற்ப 
விஜயங்களைப்‌ பற்றிக்‌ கவலைப்பட்டுக்கொண்டிருப்பார்‌ 


கள்‌. நீங்கள்‌ கடவுளை நாடுங்கள்‌. உங்களுக்குத்‌ 
தேவையானவைகளை எல்லாம்‌ அவர்‌ அறிவார்‌. 
உங்களுக்கு அவைகளை அவர்‌ நிறைவேற்றியும்‌ 
வைப்பார்‌. 

இறைவன்‌ அருளையே நாடுங்கள்‌. அவர்‌ வருத்து 
வைத்துள்ள அறடெறியிலிருந்து பிறழாதிருங்கள்‌. 


அப்பொழுது உலகப்பொருள்கள்‌ பாவும்‌ தாமாக உங்‌ 
களை வந்து சேரும்படி. இறைவன்‌ செய்து வைப்பார்‌. 

ஸ்ரீராமகிருஷ்ணர்‌ பகர்ந்துள்ளதாவது : 
“ பறவைகளும்‌ துறவிகளும்‌ நாளைக்கு 
என்று எதையும்‌ தேடிவைப்பதில்லை." இத்‌ 
தகைய துறவுநிலையை எல்லாரும்‌ பின்பற்ற 
முடியாது. ஆனால்‌ அகங்காரமற்று உலகில்‌ 
வாழ்ந்திருக்கமுடியும்‌. இல்லறத்தில்‌ வாழ்ந்‌ 
திருப்பவர்கள்‌ இறைவனிடம்‌ தங்களை ஒப்‌ 
படைத்துப்‌ பழகவேண்டும்‌. உலகக்கடமை 
களை நிறைவேற்றுவதற்கிடையில்‌ இல்லறத்‌ 
தார்கள்‌ பற்றற்று வாழ்ந்திருக்சவும்‌ தெரிந்து 
கொள்ளவேண்டும்‌. ஒருவேலைக்காரி தன்‌ 
எஜமானனுடைய குழந்தையை அன்புடன்‌ 
பராமரிக்கிறாள்‌. என்‌ கண்ணே!' என்று அக்‌ 
குழந்தையிடம்‌ கொஞ்சி விளையாடுகிறாள்‌. அக்‌ 
குழந்தையைக்‌ கண்ணும்‌ கருத்துமாக வளர்த்து 
வருவதற்கிடையில்‌ அக்குழந்தை தன்னுடை 
யதன்று என்பதை அறிந்திருக்கின்றாள்‌. 
அந்த வேலைக்காரி போன்று இல்லறத்தார்‌ 
உலகத்தில்‌ வாழ்ந்து வரவேண்டும்‌. குழந்தை 
களிடம்‌ அன்புசெலுத்தி வளர்ப்பதற்கிடையில்‌ 
அவைகள்‌ யாவும்‌ இறைவனுக்குரியவைகள்‌ 
என்றும்‌ தம்முடைய குழந்தைகள்‌ அல்ல 
வென்றும்‌ அறிந்திருக்கவேண்டும்‌. அப்படி 
இல்லறத்தார்கள்‌ வாழ்வார்களானால்‌ அவர்‌ 
களுடைய உள்ளம்‌ உலகத்தோடு ஒட்டாதிருக்‌ 
கும்‌. கடவுள்‌ நம்மை உலகத்தில்‌ வைத்திருக்‌ 
கின்றார்‌. நம்மை உலகத்தில்‌ வைத்திருக்‌ 
கின்ற வரையில்‌ அவரிடம்‌ நம்மை ஒப்‌ 

படைத்து வாழ்வதைத்‌ தவிர நமக்கு வேறு 
வழியில்லை. அவரிடம்‌ நம்மை ஒப்படைத்து 
வாழ்கின்ற அளவு உலகப்பற்றிலிருந்து நாம்‌ 
விடுபடலாம்‌. அவரை மறந்தால்‌ பந்தத்தில்‌ 
நாம்‌ அகப்பட்டுக்‌ கொள்கின்றோம்‌. 

நாம்‌ உலகத்தில்‌ எப்படி வாழவேண்டும்‌? 
என்பதை ஸ்ரீராமகிருஷ்ணர்‌ ஒரு நெசவுக்‌ 
காரன்‌ கதையின்‌ மூலம்‌ வீளக்குகிறார்‌. ஒரு 
நெரவுக்காரன்‌ ராமபக்தி உடையவனாக இருந்‌ 
கான்‌. ஊர்மக்கள்‌ அனைவரும்‌ அவனிடத்தில்‌ 
நம்பிக்கையும்‌ பக்தியும்‌ கொண்டிருந்தார்கள்‌. 
ஊர்மக்களுடைய நம்பிக்கைக்குப்‌ பாத்திர 
மாகும்படி அவன்‌ நேர்மையான வாழ்விலும்‌ 
பக்தியிலும்‌ ஈடுபட்டிருந்தான்‌. ஓர்‌ இரவு 
அவன்‌ தன்‌ வீட்டுப்‌ பிரார்த்தனை அறையில்‌ 
அமர்ந்து ராமநாமம்‌ சொல்லிக்கொண்டிரும்‌ 
தான்‌. அப்பொழுது அவன்‌ தனியாக இருந்‌ 
தான்‌. கொள்ளைக்‌ கூட்டத்தினர்‌ அவன்‌ வீட்‌ 
டுப்பக்கம்‌ வந்தார்கள்‌. கொள்ளை அடித்த 
பொருளைத்‌ தூக்கிச்‌ செல்வதற்கு அவர்களுக்கு 
ஓர்‌ ஆள்‌ தேவைப்பட்டான்‌. எனவே அவர்‌ 
கள்‌ அந்தச்‌ சேணியனை த்‌. தங்களோடு அழைத்‌ 
துப்‌ போனார்கள்‌. அவர்கள்‌ ஒரு வீட்டுக்குள்‌ 
புகுந்து பொருள்களைக்‌ களவாடினர்கள்‌. கள 
வாடிய பொருள்களை மூட்டையாகக்‌ கட்டிச்‌ 
சேணியன்‌ தலைமீது வைத்தார்கள்‌. திடீரென்று 
வீட்டுக்‌ காவல்காரன்‌ அங்கு வந்து விட்டான்‌. 
திருடர்கள்‌ தப்பி ஓடிவிட்டார்கள்‌. ஆனல்‌ 
சேணியன்‌ அகப்பட்டுக்கொண்டான்‌. சேணி 
யன்‌ இரவு முழுவதும்‌ காவலில்‌ வைக்கப்பட்‌ 
டான்‌.அடுத்தநாள்‌ சேணியன்‌ நீதிமன்‌ றத்துக்கு 
அழைத்துச்‌ செல்லப்பட்டான்‌. ஊர்‌ மக்கள்‌ 
அனைவரும்‌ ஏகமனதாகச்‌ சேணியன்‌ எப்பொரு 
ளையும்‌ திருடிஇருக்கமாட்டான்‌ என்று நீதிபதி 
யிடம்‌ சொன்னார்கள்‌, நீதிபதி சேணியனிடம்‌ 
நிகழ்ந்ததை விவரமாகக்‌ கூறும்படி கேட்டார்‌. 
சேணியன்‌ பகர்ந்ததாவது: “மதிப்பிற்குரிய 
நீதிபதி அவர்களே! ராமனுடைய இச்சைப்படி 
ராமநாமத்தை ஐபித்துக்கொண்டு பூஜை அறை 
யில்‌ அமர்ந்திருந்தேன்‌. ராமனுடைய இச்சைப்‌ 
படி அவ்வழியாக வந்த கொள்ளைக்‌ கூட்டத்தி 
னர்‌ அவர்களோடு என்னை அழைத்துச்‌ சென்‌ 
றீர்கள்‌. ராமனுடைய இச்சைப்படி அவர்கள்‌ 
ஒரு வீட்டில்‌ புகுந்து பொருள்களைத்‌ திருடினார்‌ 

கள்‌. ராமனுடைய இச்சைப்படி திருடிய 
பொருள்களை மூட்டையாகக்கட்டி என்‌ தலை 
மிது வைத்தார்கள்‌. ராமனுடைய இச்சைப்‌ 
படி காவல்காரன்‌ அங்கு வந்தான்‌. ராமனு 
டைய இச்சைப்படி. கான்‌ மட்டும்‌ அகப்பட்டுக்‌ 
காவலில்‌ வைக்கப்பட்டேன்‌. ராமனுடைய 
இச்சைப்படி. இப்பொழுது உங்கள்‌ முன்னிலை 
யில்‌ அழைத்து வரப்பட்டுள்ளேன்‌.”” நீதிபதி 
சேணியனுடைய உண்மை வாக்கு மூலத்தை 
யும்‌ பக்தியையும்‌ பார்த்து அவனை விடுதலை 
செய்தார்‌. சேணியன்‌ வீட்டுக்குப்‌ போகும்‌ 
வழியில்‌ ஊர்‌ மக்களிடம்‌ அவன்‌ பகர்ந்த 
தாவது: “ராமனுடைய இச்சையால்‌ நான்‌ 
விடுதலையானேன்‌.'” சேணியன்‌ போன்று 
இல்லறத்தான்‌ ஒருவன்‌ தன்னை முற்றிலும்‌ 
தெய்வத்திடம்‌ ஒப்படைக்கும்பொழுது தெய்‌ 
வம்‌ அவனுர்கு வழிகாட்டுகின்றார்‌. சான்றோர்‌ 
கள்‌ தங்கள்‌ வாழ்க்கையில்‌ இவ்வுண்மையைச்‌ 
சோதித்துப்‌ பார்த்திருக்கிறார்கள்‌. கண்ண 
னும்‌ கீதையில்‌ பகர்ந்திருப்பதாவது: “வேறு 
எண்ணம்‌ இல்லாது எவஜெருவன்‌ என்னையே 
சிந்தித்துக்கொண்டிருக்கின்றானோ அவனுக்குத்‌ 
தேலையானவைகளை எல்லாம்‌ கொடுக்கின்‌ 
றேன்‌. அவற்றை அவனிடமிருந்து நீங்காதி 
ருக்கும்‌ பொருட்டுப்‌ பாதுகாத்துக்கொண்டும்‌ 
இருக்கின்றேன்‌." கண்ணனே இத்தகைய 
வாக்குறுதி கொடுத்திருச்கும்பொழுது உலக 
வாழ்க்கையைக்‌ குறித்து நாம்‌ ஏன்‌ கவலைப்‌ 
பட வேண்டும்‌? 

உண்மையான அருள்‌ நாட்டம்‌ நமக்கு 
இருக்குமானால்‌ கடவுள்‌ துணை செய்வதை நரம்‌ 
உணரலாம்‌. அருள்‌ நாட்டம்‌ உடையவர்கள்‌ 
தெய்வத்தைத்‌ தவீர வேறொன்றையும்‌ நாடுவ 
தில்லை தெய்வத்தின்‌ அருள்கிட்டியவர்களுக்கு 
அனைத்தும்‌ வந்து வாய்த்துவிடுகின்றன.௮ருள்‌ 
நாட்டம்‌ உடையவர்கள்‌ லெளகிகச்‌ சம்பத்‌ 
துக்களை நாடுவதில்லை. ஆலல்‌ அவர்கள்‌ 
விரும்பாலிட்டாலும்‌ லெளகிகச்‌ சம்பத்துக்கள்‌ 
அவர்களுக்கு வந்து வாய்த்து விடுகின்றன. 
தாய்‌ ஒருத்தி குழந்தைக்குத்‌ தேவையானது 
எது என்பதை அறிந்து அதைக்‌ கொடுத்துக்‌ 
குழக்னதயைப்‌ பாதுகாக்கின்றாள்‌. அதே 
போன்று கடவுள்‌ தம்‌ பக்தர்களுக்கு வாழ்க்‌ 


கைக்குத்‌ தேவையானதை அறிந்து அதை 


தாம சக்கரம்‌ 


அவர்களுக்கு வழங்கிவருகின்றார்‌. உலகப்‌ 
பொருள்களைக்‌ கடவுளிடம்‌ கேட்டுப்பெறுவது 
அல்லது உலகப்பொருள்களுக்காகக்‌ கடவுளை 
வழிபாடு செய்வது காமிய வழிபாடு ஆகும்‌. 
அது சமயத்தறையீல்‌ கீழான செயலாகக்‌ 
கருதப்படுகிறது. உலகச்‌ சம்பத்துக்களை மனி 
தன்‌ தன்‌ முயற்சியில்‌ பெற்றுவிடலாம்‌. 
மனிதன்‌ எவ்வளவு முயன்றாலும்‌ கடவுள்‌ அருள்‌ 
இல்லாது கடவுள்‌ காட்சி பெறமுடியாது. 
கடவுள்‌ அருள்‌ பெறுவதற்கு மனம்‌ தூயதாக 


வேண்டும்‌. தெய்வச்‌ சிந்தனையும்‌, தெய்வப்‌ 
பணிவிடையும்‌ மனதைத்‌ தூயதாக்கு 
கின்றன. 


ஆன்மிகத்‌ துறையில்‌ முன்னேற்றம்‌ அடைய 
ஞானம்‌, பக்தி, வைராக்கியம்‌ உள்ளத்தில்‌ 
ஏற்படவேண்டும்‌. அவைகளை உள்ளத்தில்‌ 
வளர்க்கவேண்டுமென்று தெய்வத்தினிடம்‌ 
பிரார்த்தனை செய்து கொள்ளலாம்‌. சுவாமி 
விவேகானந்தர்‌ குடும்பத்தின்‌ வறுமை நீங்க 
வேண்டுமென்று அம்பிகையினிடம்‌ பிரார்த்‌ 
தனை செய்யப்போனார்‌. ஆனால்‌ அதை அவர்‌ 
மறந்து விட்டு ௮ம்பிகையினிடம்‌ ஞானம்‌, 
பக்தி, வைராக்கியம்‌ வேண்டுமென்று பிரார்த்‌ 
தித்து வந்தார்‌. குடும்ப வறுமை போகவேண்டு 
மென்று அம்பிகையினிடம்‌ பிரார்த்திக்க அவ 
ரால்‌ முடியவில்லை. அம்பிகை சன்னிதிக்குப்‌ 
போனதும்‌ அப்படிப்‌ பிரார்த்தனை செய்வது 
அற்பப்‌ பிரார்த்தனை என்று அவருக்குத்‌ 
தோன்றியது. 

மேற்கூறிய சான்‌ றிலிருந்து ஈசனுடைய அரு 
ளையும்‌, ஈசனுடைய காட்சியையும்‌ பெறுவது 
தான்‌ நம்முடைய குறிக்கோள்‌ என்பதை 
அறிந்தகொள்ளவேண்டும்‌. இந்த உயர்ந்த 
லட்சியத்தில்‌ நம்‌ உள்ளம்‌ உற திபெறுகின்ற 
பொழுது உலகத்தேவைகள்‌ தாமாகப்பூர்த்தி 
யாகிவீடுகின்றன. தாயை முற்றும்‌ நம்பி 
இருக்கின்ற குழந்தையைத்‌ தாய்‌ காப்பாற்றத்‌ 
தவறுவதில்லை. தெய்வத்தை முற்றும்‌ நம்பி 
இருப்பவர்களைத்‌ தெய்வம்‌ காப்பாற்றத்‌ தவற 
மாட்டார்‌. தெய்வத்தினிடம்‌ உன்னை ஒப்‌ 
படைத்துவீடுவாயானால்‌ உனக்கு வேண்டிய 
வற்றையெல்லாம்‌ அவர்‌ பார்த்துக்கொள்வார்‌. 
இயேசுவின்‌ இவ்வுபதேசம்‌ இக்கருத்தை 
விளக்குகிறது. 


(1980ஆம்‌ வருடம்‌ மதுரை ஸ்ரீ கிருஷ்ண ஜயந்தி விழாவில்‌ ஸ்ரீமத்‌ சுவாமி சித்பவானந்தர்‌ அவர்கள்‌ ஆற்றிய உரை) 


ராமன்‌ நரோத்தமன்‌ என்று அழைக்கப்படு 
கின்றார்‌. கிருஷ்ணன்‌ பரமாத்மா என்று 
அழைக்கப்படுகின்றார்‌. கிருஷ்ணன்‌ பூரண 
அவதாரமாக விளங்குகின்றார்‌. பாரமார்த்திகப்‌ 
பெருகிலையிலிருந்து மனிதனுடைய நன்மைக்‌ 
காகக்‌ கிருபை கூர்ந்து கீழ்கிலைக்கு இறங்கி 
வருவதை அவதாரம்‌ என்கின்றோம்‌. நம்‌ புரா 
ணங்கள்‌ தசாவதாரங்களைப்‌ பற்றிக்‌ கூறுகின்‌ 
நன. புராண பூர்வமாக எடுக்குமிடத்து ஓர்‌ 
அவதாரத்திற்கும்‌ மற்றோர்‌ அவதாரத்திற்கும்‌ 
இடைக்காலம்‌ அதிகமாக அமைந்திருக்கிறது. 
அது உண்மையன்று. தசாவதாரங்கள்‌ இன்‌ 
றைக்கும்‌ ஏக காலத்தில்‌ பிரபஞ்சத்தில்‌ 
அமைந்திருக்கின்‌றன, அவதாரங்களில்‌ கண்ண 
னுடைய மதிமையை எளிதில்‌ அறிந்துகொள்ள 
முடிகின்றது. 

பத்து அவதாரங்களுள்‌ முதல்‌ அவதாரமாக 
மத்ஸ்ய அவதாரம்‌ அமைந்திருக்கிறது. பஞ்ச 
பூதங்கள்‌ தோற்றத்துக்கு வரும்பொழுது முத 
லில்‌ ஆகாசம்‌ தோற்றத்துக்கு வருகிறது. ஆகா 
சத்தினின்று வாயுவும்‌, வாயுவினின்று அக்னி 
யும்‌, அக்னியினின்று நீரும்‌, நீரினின்று நில 
மும்‌ தோற்றத்துக்கு வருகின்றன. உயீர்‌ 
வாழ்க்கைக்கு நீர்‌ பொருத்தமான சூழ்நிலையாக 
இருக்கின்றது. எங்கு நீர்‌ இருக்கின்றதோ 
அங்கு உயிர்‌ தோன்ற ஆரம்பிக்கின்றது 
பிரளய காலத்தில்‌ உயிர்கள்‌ தோன்றா நிலையில்‌ 
இருக்கின்றன. நாம்‌ துரங்குகின்றபொழுது 
நம்முடைய பாங்குகளெல்லாம்‌ தோன்றா நிலை 
யில்‌ இருக்கின்றன. தூக்கத்திலிருந்து எழுந்‌ 
திருக்கும்‌ பொழுது நாம்‌ பெற்றிருக்கின்ற 
பண்புக்‌ கேற்ற பாங்கில்‌ எழுந்திருக்கின்றோம்‌. 
பிரளய காலத்தில்‌ உயிர்கள்‌ அனைத்தும்‌ 
தோன்றா நிலைக்குப்‌ போய்விடுகின்றன. 
சிருஷ்டி ஏற்படும்‌ பொழுது அந்தந்த ஜீவன்‌ 
தானே தோற்றத்துக்கு வருகிறது. ஆகையால்‌ 
ஜவகோடிகளும்‌ அவைகளின்‌ தொகையாக 
இருக்கின்ற சிருஷ்டி. கர்த்தாவாகிய பிரம்ம 
தேவனும்‌ சுயம்பு என அழைக்கப்படுகின்றனர்‌. 
சுயம்பு என்றால்‌ தானாகத்‌ தோற்றத்துக்கு 
வந்தவன்‌ என்பது பொருள்‌. உயிர்கள்‌ அனைத்‌ 


தும்‌ தாங்களாத்‌ தோற்றத்துக்கு . வந்திருக்‌ 
கின்றன. நீர்‌ வாழ்வன அனைத்தும்‌ இன்றைக்‌ 
கும்‌ தோற்றத்துக்கு வந்து கொண்டிருக்கின்‌ 
றன. எனவே மத்ஸ்ய அவதாரம்‌ நிகழ்ந்து 
கொண்டே இருக்கிறது. 

நிலத்தில்‌ வாழும்‌ உயிர்வகைகள்‌ இருக்கின்‌ 
றன. நீரிலும்‌ நிலத்திலும்‌ வாழ்ந்திருச்கின்ற 
உயிர்வகைகள்‌ இருக்கின்றன. ஆமை நீரிலும்‌ 
இருக்கும்‌; நிலத்திலும்‌ இருக்கும்‌. மத்ஸ்ய அவ 
தாரத்துக்கு அடுத்தது கூர்ம அவதாரமாகும்‌. 
கூர்மம்‌ என்றால்‌ ஆமை என்பது பொருள்‌. 
ஆமை, ஈண்டு, தவளை, முதலை, பாம்பு ஆகிய 
வைகள்‌ நீரிலும்‌ நிலத்திலும்‌ வாழ்கின்ற உயிர்‌ 
வகைசளாகின்றன. அவைகளுக்குப்‌ பொதுப்‌ 
பெயராகக்‌ கூர்ம அவதாரம்‌ என்ற பெயர்‌ 
அமைந்திருக்கிறது. இந்த உயிர்வகைகளும்‌ 
எல்லாக்‌ காலத்திலும்‌ தோன்றிக்கொண்டே 
இருக்கின்றன. 

கூர்ம அவதாரத்துக்கு அடுத்து வராக அவ 
தாரம்‌ அமைகின்றது. வராகம்‌ என்றால்‌ பன்றி 
என்பது பொருள்‌. பன்றி நிலத்தில்‌ வாழும்‌ 
உயிர்‌ ஆகிறது. ஆனலும்‌ அதற்கு நீரினிடத்து 
அலாதியான அபிமானம்‌ உண்டு. நீர்ப்பன்றி, 
காட்டுப்பன்றி, எருமை, யானை, நீர்யானை 
ஆகியவைகள்‌ நிலத்தில்‌ வாழ்ந்திருந்தாலும்‌ 
நீரில்‌ அவைகளுக்குப்‌ பற்று இருக்கின்றன. 
அவைகளுக்குப்‌ பொதுவாக வராக அவதாரம்‌ 
என்று பெயர்‌. 

வராக அவதாரத்துக்கு அடுத்து நரசிம்ம 
அவதாரம்‌ வருகின்றது. வீலங்கினத்திற்கும்‌, 
மனிதனுக்கும்‌ இடையிலிருப்பது நரசிம்ம அவ 
தாரம்‌. இந்த நிலையில்‌ வீலங்குத்‌ தன்மை 
சிறிது சிறிதாக மனிதத்‌ தன்மையாக வடி 
வெடுக்கிறது. நரன்‌ என்றால்‌ மனிதன்‌ என்பது 
பொருள்‌. சிம்மம்‌ விலங்குகளுக்கு உள்ள 
பொதுப்‌ பெயர்‌. மனிதத்தன்மையும்‌ வீலங்குத்‌ 
தன்மையும்‌ ஒன்றுசேரும்‌ நிலை நரசிம்ம அவ 
தாரமாகும்‌. நம்முடைய ஜீவிதத்தை நாம்‌ 
ஆராய்ந்து பார்த்தால்‌ நாம்‌ அனைவரும்‌ நரசிம்ம 
மூர்த்திகள்‌ என்பது விளங்கும்‌. விலங்குத்‌ 
தன்மை நம்மிடத்திருக்கிறது. மனிரத்‌ தன்மை 

முன்னணியில்‌ நிற்க விலங்குத்‌ தன்மை நம்‌ 
மிடத்து மறைந்திருக்கிறது. பண்பட்ட பெரு 
மகனாக வாழ்ந்திருக்கின்‌ ற ஒருவனுக்குத்‌ திடீ 
ரென்று அசாதாரணமான சூழ்நிலையை உண்டு 
பண்ணினால்‌ அவன்‌ தன்னுடைய காட்டு 
மிராண்டித்‌ தனத்தைக்‌ காட்டுகின்றான்‌. இது 
மக்களில்‌ பெரும்பான்மையோர்‌ பாங்காக 
இருப்பதினால்‌ ஈ௩ம்மில்‌ பெரும்பான்மையோர்‌ 
விலங்குக்‌ தன்மை, மனிதத்‌ தன்மை இரண்டும்‌ 
கலந்து நிலையில்‌ இருக்கின்றோம்‌. அதற்கு 
எடுத்துக்காட்டாக நரசிம்ம மூர்த்தி அமை 
கின்றார்‌. 

நரசிம்ம அவதாரத்துக்கு அடுத்தபடியாக 
வாமன அவதாரம்‌ அமைகின்றது. வாமனம்‌ 
என்றால்‌ குள்ளமான மனிதன்‌ என்பது 
பொருள்‌. மனபரிபாகம்‌ இன்னும்‌ நன்றாக 
வராத நிலையில்‌ மக்களுள்‌ பலபேர்‌ மானுட 
வடிவம்‌ எடுத்திருக்கிறார்கள்‌. மனநிலையில்‌ 
அவர்களுக்கும்‌ விலங்குகளுக்கும்‌ அதிக வித்தி 
யாசம்‌ இல்லை. மனபரிபாகம்‌ அடையாது 
மானுடவடி வெடுத்திருக்கும்‌ அவர்கள்‌ மாக்கள்‌ 
என்று அழைக்கப்படுகின்றார்கள்‌. மனித வடி 
வம்‌ வந்தாகி விட்டது. இனி அறிவு வளர்ச்சி 
வருவது முற்றிலும்‌ அவசியமாகிறது. அத்த 
கைய நிலையில்‌ உள்ள உயிர்களுக்கு எடுத்துக்‌ 
காட்டாக வாமன அவதாரம்‌ அமைகின்றது. 
வாமன அவதார நிலையில்‌ உள்ள மனிதர்கள்‌ 
இன்றைக்கும்‌ சமுதாயத்தில்‌ இருந்து வருகின்‌ 
ரூர்கள்‌. 

வாமன அவதாரத்துக்கு அடுத்து பரசு 
ராமன்‌ அவதாரம்‌ வருகின்றது. பரசுராமன்‌ 
என்றால்‌ கோடரியைக்‌ கையில்‌ ஏந்திக்கொண்‌ 
டிருப்பவர்‌ என்பது பொருள்‌. மானுடன்‌ ஒரு 
வனிடம்‌ இருக்கவேண்டிய ஆற்றல்‌, அன்பு, 
அறிவு ஆகியவைகள்‌ இருப்பதற்கிடையில்‌ 
முரட்டுத்தனமும்‌, கோபாவேசமும்‌, பழிக்குப்‌ 
பழிவாங்கும்‌ தன்மையும்‌ பரசுராமன்‌ இடத்தில்‌ 
அமைந்திருக்கின்றன. பரசுராமன்‌ வடிவத்தில்‌ 
இருக்கின்ற மக்கள்‌ கூட்டத்தை இன்றைக்கும்‌ 
காணலாம்‌. பரசுராமன்‌ அவதாரம்‌ ஆறாவது 
அவதாரமாகிறது. 

பரசுராமன்‌ அவதாரத்துக்கு அடுத்து ஏழா 
வது அவதாரமாக ராம அவதாரம்‌ அமைகின்‌ 
றது. மானுட வடிவத்தில்‌ வந்திருக்கின்ற 


தர்ம சக்கரம்‌ 


மூர்த்திகளுள்‌ தர்மமே வடிவெடுத்தவராகத்‌ 
தசரத ராமன்‌ இருக்கின்றார்‌. மானுடப்‌ பண்பு 
கள்‌ அனைத்தும்‌ அமையப்‌ பெற்றவராகத்‌ 
தசரத ராமன்‌ அமைந்திருக்கின்றார்‌. ஆகை 
யால்‌ அவர்‌ நரோத்தமன்‌ என்று அழைக்கப்‌ 
படுகின்றார்‌. தர்மத்தை வீட்டு இம்மியளவும்‌ 
பிசகாதவராக ராமன்‌ இருக்கின்றார்‌. உலகத்‌ 
தில்‌ எப்படி வாழ்ந்திருக்கவேண்டும்‌? எதை 
விலக்கவேண்டும்‌? எதைக்‌ கடைப்பிடிக்க 
வேண்டும்‌? என்‌ ற கேள்விகளுக்கு ராமனுடைய 
வாழ்க்கையில்‌ விடை கிடைக்கின்றது. 

ராம அவதாரத்துக்கு அடுத்து எட்டாவது 
அவதாரமாகிய கிருஷ்ண அவதாரம்‌ அமை 
கின்றது. கிருஷ்ணனைப்‌ பரமாத்மா என்று 
சொல்லுகின்றோம்‌. மானுடப்‌ பண்பு முழுதும்‌ 
உச்சநிலையில்‌ ராமனிடத்தில்‌ அமைந்திருக்‌ 
கின்றது. பண்பாட்டில்‌ உச்சநிலையை அடைந்‌ 
தான பிறகு அடுத்து வடிவத்தில்‌ மனிதனாக 
இருந்தாலும்‌ ஆத்ம சொரூபத்தை விளக்குவது 
கிருஷ்ண அவதாரம்‌. கிருஷ்ணனும்‌ தம்மைப்‌ 
பரமாத்மாவென்றே பகர்கின்றார்‌. தம்மைப்‌ 
பிறவாதவர்‌ என்றும்‌, தோன்றா நிலையில்‌ 
இருக்கின்ற பரமாத்ம சொரூபம்‌ என்றும்‌, 
பூதங்கள்‌ எல்லாவற்றுக்கும்‌ ஈசுவரன்‌ என்‌ 
றும்‌ அவர்‌ தம்மைப்‌ பற்றிப்‌ பகர்ந்தள்ளார்‌. 
தோன்றா நிலையில்‌ இருக்கின்ற அவர்‌ தம்மிடத்‌ 
திலுள்ள மாயா சக்தியைக்கொண்டு தம்மைத்‌ 
தோன்றியவராகக்‌ காட்டிக்கொள்கின்றார்‌. அப்‌ 
படித்‌ தம்மை யுகந்தோறும்‌ தோற்றுவித்து 
நலத்தைக்‌ காப்பாற்றியும்‌, கேட்டை அழித்‌ 
தும்‌, ஈல்லவர்களுக்குப்‌ பாதுகாப்புக்‌ கொடுத்‌ 
தும்‌, கெட்டவர்களை அழித்தும்‌ வருகின்றார்‌. 
இயற்கையின்‌ திட்டத்தில்‌ கேடு தலை எடுப்‌ 
பது போல்‌ தென்படுகிறது. ஆனால்‌ அது 
அழிந்துபட்டுப்‌ போகிறது, கெட்டவன்‌ 
முன்னேற்றம்‌ அடைவதுபோல்‌ தென்படுவான்‌, 
ஆனல்‌ அவனுடைய வாழ்க்கை வெற்றிகர 
மாகப்‌ பூர்த்தி ஆகாது. வாழ்வு முடியும்‌ 
பொழுது தோல்வீயில்தான்‌ முடியும்‌. நல்லவ . 
ஓகத்‌ தோன்றி நலத்திலிருந்து பிசகாதிருப்ப - 
வன்‌ சோதனைகளுக்கும்‌ கஷ்டங்களுக்கும்‌ 
ஆளாகின்றான்‌. ஆனால்‌ அவைகளுக்கிடையில்‌ 
அவன்‌ நலத்தைவீட்டுப்‌ பிசகாதிருக்கின்றான்‌. 
இறுதியில்‌ அவனுடைய வாழ்வு மங்‌ ளமாகப்‌ 


கண்ணன்‌ வாழ்வும்‌ போதனையும்‌ 


பூர்த்தி ஆகிறது. இயற்கை முழுவதிலும்‌ இது 
சதாகாலம்‌ நிகழ்ந்துகொண்டிருக்கிறது. 
கிருஷ்ணபரமாத்மா அன்றொரு காலத்தில்‌ 
தோன்றினார்‌ என்றும்‌, இன்று அவர்‌ இல்லை 
யென்றும்‌ கருதலாகாது. அவருடைய பிரதிநிதி 
களாகச்‌ சிலர்‌ இருந்து அவருடைய செயல்‌ 
களைச்‌ செய்து வருகின்றார்கள்‌. 

கிருஷ்ண அவதாரத்துக்கு அடுத்து ஒன்பதா 
வது அவதாரமாகப்‌ புத்த அவதாரம்‌ அமை 
கின்றது. மனிதன்‌ தன்னுடைய முயற்சியால்‌ 
பெருநிலையை அடையலாம்‌ என்பதைப்‌ புத்த 
அவதாரம்‌ விளக்குகின்றது. கடவுள்‌ உயீர்கள்‌ 
மயமாக இருக்கின்றார்‌ என்று ஈசாவாஸ்ய 
உபநிஷதம்‌ பேசுகிறது. தங்கத்துக்குப்‌ புறம்‌ 
பாக நகை எப்படி இல்லையோ அப்படிப்‌ பரம 
னுக்குப்‌ புறம்பாக எந்த உயிரும்‌ இல்லை. 
“ஆதிபகவன்‌ முதற்றே உலகு' என்பது கோட்‌ 
பாடு. அணு உயிராகத்‌ துவங்கி அவதார 
மூர்த்திகளாக விளங்கும்‌ ராமன்‌, கிருஷ்ணன்‌, 
புத்தன்‌ போன்ற நிலை ஈறாக எல்லா வடிவங்‌ 
களிலும்‌ ஈசனே இருக்கின்றார்‌. நாம்‌ முயன்‌ 
ரூல்‌ நம்முடைய யதார்த்த நிலையாகிய பர 
நிலையை எட்டலாம்‌ என்ற சிறந்த செய்தியைப்‌ 
புத்த அவதாரம்‌ தெரிவிக்கின்றது. பரீஷித்து 
ஏழு நாட்களில்‌ மனபரிபாகம்‌ அடைந்து 
முக்தி நிலையை அடைந்துவிட்டார்‌. பாரமார்த்‌ 
திகப்‌ பெருநிலையைச்‌ சரீரத்தை உகுப்பதற்கு 
முன்பு ஒருவன்‌ அறிந்துவிட்டாலும்‌ அவன்‌ 
மீண்டும்‌ பிறவாத முக்திநிலையை எட்டிவீடு 
கின்றான்‌. ஆகையினால்‌ இந்த ஜன்மம்‌ வீணாகப்‌ 
போய்விட்டது என்று யாரும்‌ ஏமாற்றம்‌ 
அடையவேண்டியதில்லை. தக்க விவேகமும்‌ 
ஆத்ம வீழிப்பும்‌ வந்துவிட்டால்‌ ஆத்மபோதம்‌ 
பெறுவதற்கு அரைநிமிடம்‌ போதுமானது 
என்று புத்த பெருமான்‌ காட்டித்‌ தந்துள்ளார்‌. 

புத்த அவதாரத்துக்கு அடுத்துப்‌ பத்தாவது 
அவதாரமாகிய கல்கி அவதாரம்‌ அமைகிறது. 
கல்கி அவதாரத்தைப்‌ பிரளயம்‌என்றுசொல்லு 
. கின்றோம்‌. நாள்தோறும்‌ நாம்‌ சுஷாப்தி 
அவஸ்தையில்‌ கல்கி அவதாரத்தில்‌ இருக்கின்‌ 
றோம்‌. தூங்கி விழித்து எழுகின்றபொழுது 
நாம்‌ அடைந்திருக்கின்ற பரிபாகத்திற்கேற்ப 
ஒன்பது அவதாரங்களுள்‌ ஏதாவது ஓர்‌ அவ 
தாரத்தில்‌ வாழ்க்கையை நடாத்துகின்றோம்‌. 

தசாவதாரங்கள்‌ சர்வகாலமும்‌ பிரபஞ்சத்‌ 
கில்‌ இருந்து வருகின்றன. நாம்‌ படிப்படியாக 
மேல்‌ நிலைக்கு வந்து பாரமார்த்திக நிலையை 
எட்டிவிட்டால்‌ வாழ்க்கை பூர்த்தியாகின்றது. 
அதன்பிறகு மறுபிறவி நமக்கு இல்லை. பரத்‌ 
தில்‌ நாம்‌ ஒன்றுபட்டுவிடுகின்றோம்‌. பார 
மார்‌த்திகநிலையை எட்டுவதற்கு முன்பு பிறந்து 
கொண்டும்‌, இறந்துகொண்டும்‌ இருக்கின்‌ 
றோம்‌. நாள்தோறும்‌ உறக்கத்தின்‌ வாயிலாக 
வும்‌, விழிப்பின்‌ வாயிலாகவும்‌ இதை நாம்‌ 
நிரூபித்து வருகின்றோம்‌. கிருஷ்ணனுடைய 
சொரூபத்தை நாம்‌ அறிந்துகொண்டால்‌ காம்‌ 
அறியவேண்டியவைகளை அறிந்தவர்களாகின்‌ 
றோம்‌. ஜீவர்கள்‌ கணக்கற்ற வடிவங்களில்‌ 
தோன்றி இருக்கின்றார்கள்‌. பஞ்சபூதங்களா 
லாகிய சரீரங்களை அவர்கள்‌ எடுத்திருக்கின்‌ 
றார்கள்‌. அவ்‌ வடிவங்களின்‌ மூலமாக அவர்‌ 
களை நாம்‌ அறிகின்றோம்‌. கிருஷ்ண பரமாத்மா 
பஞ்சபூதங்களாலாகிய சரீரத்தை எடுத்தார்‌. 
அந்த வடிவத்தைச்‌ சரியாக ஆராய்ச்சிபண்ணி 
னால்‌ பரவஸ்து நமக்கு விளங்குகிறது. கிருஷ்ண 
னுடைய வடிவம்‌ தியானத்துக்குரியது. அவ 
ருடைய நாமம்‌ ஜபத்துக்குரியது. அவருடைய 
வாழ்வு ஆராய்ச்சிக்குரியது. தர்மம்‌ என்ன 
என்பதை அறிந்துகொள்ள விரும்பினால்‌ அவ 
ருடைய ஜீவிதத்தைச்‌ சரியாக ஆராய்ந்து 
பார்க்கவேண்டும்‌. வாழ்க்கையின்‌ முடிவான 
குறிக்கோளுக்கு இலக்காகக்‌ கிருஷ்ணன்‌ 
இலங்குகின்றார்‌. அவருடைய ஜீவிதத்தில்‌ நாம்‌ 
கண்டறிந்துகொள்ளும்‌ உண்மைகள்‌ பல இருக்‌ 
கின்றன. 

ஒவ்வொரு ஜீவனும்‌ நல்லொழுக்கமும்‌ இனி 
மையும்‌ வடிவெடுத்தவனாக வேண்டும்‌. ஒவ்‌ 
வொரு ஜீவனும்‌ பேரறிவுபடைத்தவனாகவேண்‌ 
டும்‌. ஒவ்வொரு ஜீவனும்‌ பேராற்றல்‌ படைத்‌ 
தவனாகவேண்டும்‌. ஒவ்வொரு ஜீவனும்‌ பேரன்பு 
படைத்தவனாகவேண்டும்‌. கிருஷ்ணபரமாத்மா 
பேரறிவு, பேரன்பு, பேராற்றல்‌ படைத்தவராக 
யாண்டும்‌ இருந்து வருகிறார்‌. அவர்‌ பிறக்கும்‌ 
பொழுதே பேராற்றல்‌ படைத்தவராகப்‌ பிறந்‌ 
தார்‌. அன்னைக்கும்‌, தந்தைக்கும்‌ காரியங்களை 
என்னென்ன பாங்கில்‌ செய்யவேண்டும்‌ என்‌ 
பதைக்‌ காட்டித்தருகிறார்‌. தம்முடைய மாயா 
சக்தியினால்‌ தேவகிக்குக்‌ குழந்தையாகப்‌ பிறக்‌ 

கின்றார்‌. சூழ்நிலையின்‌ காரணமாக அவர்‌ 
யசோதைக்குக்‌ குழந்தையாகின்றார்‌. ஆகை 
யால்‌ ஒருத்தி மகனாகப்‌ பிறந்து மற்றொருத்தி 
மகனாக வளர்ந்தவர்‌ என்று அவரைப்பற்றிக்‌ 
கூறுகின்றார்கள்‌. 
குழந்தைப்‌ பருவத்தில்‌ அவர்‌ அஷ்டசித்தி 
களை விஃயாட்டாகச்‌ செய்தார்‌. அஷ்டசித்தி 
களுள்‌ ஏதேனும்‌ ஒன்றைச்‌ செய்துவிட்டால்‌ 
அதைக்‌ குறித்து ஒருவனுக்குத்‌ தற்பெருமை 
வந்துவீடும்‌. சித்துக்கள்‌ மூலமாக அகங்காரம்‌ 
வளர இடம்தரந்துவிடுகிறார்கள்‌. அசங்காரத்‌ 
திற்கு இடம்‌ தருபவர்களுடைய முன்னேற்றம்‌ 
குடைப்படுகிறது. சித்தி அடையப்‌ பெற்றவர்‌ 
கள்‌ பெரும்பாலும்‌ யோகப்பிரஷ்டர்களாக 
மாறிக்கிழ்கிலையைஅடைகின்றனர்‌.கிருஷ்ணன்‌ 
சித்திகளையெல்லாம்‌ உலக நன்மைக்குப்‌ பயன்‌ 
படுத்தினார்‌. தம்முடைய நன்மைக்காகவென்றோ; 
தம்முடைய பெருமைக்காகவென்றோ அவர்‌ சித்‌ 
துக்களேக்‌ கையாளவில்லை. கேட்டை வென்று 
நலத்தினை நாட்டுதற்காக அவர்‌ தம்‌ சின்னஞ்‌ 
சிறு வயதிலேயே சித்துக்களைக்‌ கையாண்டார்‌. 
மழையைத்‌ தடுப்பதற்குக்‌ கண்ணன்‌ கோவர்த்‌ 
தன மலையைத்‌ தூக்கிப்பிடித்தார்‌. குடிநீர்க்‌ 
குளத்தை விஷமாக்கிக்கொண்டிருந்த பாம்‌ 
பைக்‌ கொள்லுவதற்கு அக்குளத்தில்‌ குதித்து 
அப்பாம்போடு விளையாடி அதைக்கொன்றார்‌. 
உபநிஷதங்களிலே விதைக்கு நிகராக 

மறைந்த நிலையிலிருந்த பக்திமார்க்கத்தைக்‌ 
சண்ணன்‌ தோற்றத்துக்குக்‌ கொண்டுவந்தார்‌. 
கண்ணனுடைய பிருந்தாவன லீலை முழுவதும்‌ 
பக்திக்கு விளக்கமாக அமைகின்றது. உயிர்‌ 
களாகிய நாம்‌ அனைவரும்‌ அன்பு சொருபம்‌ 
அன்பை அறியாத உயீர்கள்‌ இல்லை. அன்‌ 
பைத்‌ தெய்வீக அன்பாக மாற்றுவோமானால்‌ 
அது பக்தி எனப்படுகிறது. 

“அன்றும்‌ சிவமும்‌ இரண்டென்பர்‌ அறிவிலார்‌ 

அன்பே சிவமாவது யாரும்‌ அறிகிலார்‌ 

அன்பே சிவமாவது யாரும்‌ அறிந்தபின்‌ 

அன்பே சிவமாய்‌ அமர்ந்திருந்‌ தாரே”என்பது 
திருமூலர்‌ வாக்கு. நம்‌ அனைவரிடத்தும்‌ அன்பு 
இருக்கின்றது. அதைத்தெய்விக அன்பாக 
மாற்றுவோமானால்‌ நமக்குப்‌ பாரமார்த்திகப்‌ 
பெருகிலை வந்து வாய்க்கின்றது. பிருந்தா 
வனத்தில்‌ வாழ்ந்து வந்த கோபாலர்கள்‌, 


தர்ம சக்கரம்‌ 


கோபியர்களோடு விளையாடி, அவ்விளையாட்‌ 
டின்முலம்‌ அவர்களிடையே கண்ணன்‌ அன்பை 
வளர்க்கின்றார்‌. அன்பு வளர வளர யான்‌, 
எனது என்ற செருக்கு அவர்களிடமிருந்து பின்‌ 
னணிக்குப்‌ போய்விட்டன. அன்பு ஓங்கும்‌ 
பொழுது பயமும்‌ போய்விடுகிறது. அன்பில்‌ 
ஊறியிருக்கின்றவர்கள்‌ காலத்தையும்‌, இடத்‌ 
தையும்‌ கடந்துவிடுகிறார்கள்‌. அவர்கள்‌ ஜீவ 
போதத்தையும்‌ கடந்து பரத்தில்‌ ஒன்றுபட்டு 
விடுகிறார்கள்‌. 

கண்ணன்‌ பிருந்தாவனத்தில்‌ சிறுவர்‌ சிறுமி 
களோடு சேர்ந்துவிளையாடினார்‌. பிருந்தாவனக்‌ 
கோபாலர்களும்‌, கோபியர்களும்‌ கண்ணனிடம்‌ 
பராபக்தியை வேண்டுகின்றனர்‌. “பராபக்‌ 
திக்கு உரிய பரிபாகம்‌ உங்களிடம்‌ இல்லை'' 
யென்று கண்ணன்‌ பகர்கின்றார்‌. அப்பொழுது 
கண்ணனுக்கு வயது ஆறு ஆகும்‌. “ண்ணா! 
நாங்கள்‌ உமக்குச்‌ சொந்தமாக இருக்கின்றோம்‌. 
உம்மிடம்‌ நாங்கள்‌ பேரன்பு உடையவர்களாக 
இருக்கின்‌ றோம்‌.'' 

“உற்றோமேயாவோம்‌ உமக்கே யாம்‌ ஆட்‌ 
செய்வோம்‌ மற்றை ௩ம்‌ காமங்கள்‌ மாற்று 
என்ற ஆண்டாளுடைய கோட்பாட்டுக்கு ஒப்ப 
உமக்கு நாங்கள்‌ உரியவர்களாகின்றோம்‌. ' 
என்று பிருந்தாவனக்‌ கோபியர்களும்‌ கோபா 
லர்களும்‌ சொன்னார்கள்‌. கண்ணன்‌ பிரேமை 
பக்திபெறுவதற்குரிய பரிபாகம்‌ இன்னும்‌ அவர்‌ 
களுக்கு வரவில்லையென்பதை வீளக்கிக்காட்ட 
விரும்பினார்‌. யமுனை நதிக்கரையில்‌ ஆடை 
களையெல்லாம்‌ களைந்துவிட்டு ஒருநாள்‌ யமுனை 
யில்‌ கோபிமார்கள்‌ நீராடிக்‌ கொண்டிருந்தார்‌ 
கள்‌. திடீரென்று அவர்களுடைய ஆடைகள்‌ 
வைத்த இடத்திலிருந்து மறைந்துவிட்டன. 
கிகைப்புற்றவர்களாக அவர்கள்‌ நாலாப்‌ பக்க 
மும்‌ பார்த்தார்கள்‌. யமுனை நதிக்கரையிலிருந்த 
மரத்தின்மீது கண்ணன்‌ அமர்ந்துகொண்டு 
அவர்களுடைய ஆடைகளையெல்லாம்‌ மரத்தி 
லுள்ள கிளைகளில்‌ மாட்டி வைத்திருந்தான்‌. 


கோபிமார்கள்‌: “கண்ணா! நீ ஆண்பிள்ளை 
அல்லவா!” % 
கண்ணன்‌ : “ அப்படியா?" 
கோபிமார்கள்‌: “நீ செய்தது ௮டாத 


செயல்‌." 
கண்ணன்‌ : “ அப்படியா ?'” 


கண்ணன்‌ வாழ்வும்‌ போதனையும்‌ 


கோபிமார்கள்‌ : “ தயவுசெய்து எங்கள்‌ 
ஆடைகளைக்‌ கீழே போட்டுவிடு.” 

கண்ணன்‌ : நீங்கள்‌ ஒவ்வொருவரும்‌ 
நீரைவிட்டு வெளியே வந்து நமஸ்காரம்‌ செய்‌ 
யுங்கள்‌. உங்கள்‌ ஆடைகளை உங்களுக்குத்‌ 
தருகின்றேன்‌. " 

கோபிமார்கள்‌ : “ கண்ணா! நீ இப்படிக்‌ 
கேட்பது தகாது. இந்தப்‌ பழி பாவத்துக்கு நீ 
உட்படாதே. தயவு செய்து எங்கள்‌ ஆடை 
களைக்‌ கொடுத்துவிடு. '' 

கண்ணன்‌ அவர்களுடைய ஆடைகளையெல்‌ 
லாம்‌ கீழே போட்டுவிட்டார்‌. அடுத்தநாள்‌ 
கண்ணன்‌ அவர்களைப்‌ பார்த்துப்‌ பகர்ந்ததா 
வது: “உங்களிடம்‌ இன்னும்‌ தேகாத்ம புத்தி 
போகவில்லை. குழந்தைகளிடம்‌ தேகாத்ம 
புத்தி இன்னும்‌ உருவாகவில்லை. ஆகையால்‌ 
அவர்கள்‌ ஆண்‌ பெண்‌ என்ற உணர்ச்சி 
இல்லாமல்‌ ஒன்றுகூடி விளையாடுகின்நனர்‌. 
தேகாத்ம புத்தி தாண்டிய நிலையில்‌ உள்ள 
பக்தர்களுக்குத்தான்‌ பராபக்தி சாத்தியம்‌. 
உடல்‌ மயமாகத்‌ தங்களை எண்ணிக்‌ கொண்‌ 
டிருப்பவர்களுக்குப்‌ பராபக்தி சாத்தியமில்லை. 
உங்களிடம்‌ உடல்‌ உணர்வு ஓங்கி இருந்ததால்‌ 
நீங்கள்‌ பெண்பாலர்கள்‌ என்ற உணர்ச்சிபெற்‌ 
றிருந்தீர்கள்‌. ஆகையால்‌ நீரைவிட்டு வெளியே 
வந்து ஆடையைப்‌ பெற்றுக்கொள்ள மறுத்து 
விட்டீர்கள்‌. ஆகையால்தான்‌ பராபக்தி பெறு 
வதற்குத்‌ தகுதிஇல்லையென்று நான்‌ கூறுகின்‌ 
றேன்‌.” கோபிமார்கள்‌ விருப்பத்தை நிறை 
வேற்றுவதற்கு ராசலீலை மூலமாக அனுக்கிர 
கம்‌ செய்து அவர்களைப்‌ பக்தியின்‌ உயர்ந்த 
நிலைக்குக்‌ கண்ணன்‌ எடுத்துச்‌ சென்றார்‌. 

எட்டு வயது முடிந்தான பிறகு கண்ணன்‌ 
கல்விகற்கக்‌ குருகுல வாசம்‌ செய்கின்றார்‌. 
ஒரே ஆண்டில்‌ அவர்‌ கற்க வேண்டிய எல்லா 
வற்றையும்‌ கற்றுவிடுகின்றார்‌. அதன்‌ பிறகு 
மதராபுரிக்குச்‌ செல்கின்றார்‌. ஆங்குச்‌ சத்து 
ருக்கள்‌ ஏராளமாக அவருக்கு வந்து வாய்க்‌ 
கின்றார்கள்‌. அவர்கள்‌ எல்லாரையும்‌ அவர்‌ 
சமாளிக்கின்றார்‌. ருக்மணி, சத்தியபாமா 
போன்றவர்களைக்‌ கண்ணன்‌ மணந்துகொள்‌ 
கின்றார்‌. யோகிகள்‌ கண்ணனை நித்திய 
பிரம்மச்சாரி என்று கருதுகின்றார்கள்‌. உலகத்‌ 
தவர்கள்‌ அவர்‌ கணக்கற்றவர்களை மணந்து 

கொண்டாரென்று சொல்கின்றார்கள்‌. சிவனார்‌ 
தியாகராஜராகப்‌ பிரபஞ்ச அதீத நிலையிலி 
ருக்கின்றார்‌. அதே சமயத்தில்‌ அவர்‌ திரி 
லோகக்‌ குடும்பியாக இருக்கின்றார்‌. அன்னை 
பராசக்தி அகிலாண்டத்தையும்‌ ஈன்ற அன்னை 
யாகவும்‌, அதே சமயத்தில்‌ அவள்‌ கன்னியாக 
வும்‌ இருக்கின்றாள்‌. அங்ஙனம்‌ கண்ணன்‌ பல 
பெண்களை மணந்துகொண்டவராகவும்‌, அதே 
சமயத்தில்‌ நித்திய பிரம்மச்சாரியாகவும்‌ இருக்‌ 
கின்றார்‌. கண்ணன்‌ பெண்களை ஆதரிக்கின்ற 
முறையில்‌ அவர்களை மணந்து கொண்டார்‌. 
எனவே கண்ணனுக்கு அமைந்த மனைவிமார்‌ 
களைச்‌ சிஷ்யர்கள்‌ என்றும்‌ சொல்லலாம்‌; 
கண்ணனால்‌ காப்பாற்றப்பட்டவர்கள்‌ என்றும்‌ 
சொல்லலாம்‌. 

மதுராபுரி வாழ்க்கைக்குப்‌ பிறகு மகா 
பாரத யுத்தம்‌ வடிவெடுக்கின்றது. அந்த யுத்‌ 
தத்தில்‌ கண்ணன்‌ ஈல்லார்க்குத்‌ துணைபுரிந்‌ 
தும்‌, கெட்டவர்கள்‌ மீது நடவடிக்கை எடுப்‌ 
பதுமாகிய செயலில்‌ ஈடுபடுகின்றார்‌. கெளர 
வர்கள்‌ கண்ணனுடைய அருளைப்‌ பெறத்தகுதி 
யற்றவர்களாக இருந்தார்கள்‌. பாண்டவர்கள்‌ 
கண்ணனுடைய அனுக்கிரகத்தை யாண்டும்‌ 
சார்ந்திருந்தார்கள்‌. 

பாரதயுத்தம்‌ ஆரம்பிப்பதற்கு முன்பு கெளர 
வர்களின்‌ சார்பாகத்‌ துரியோதனனும்‌, பாண்ட 
வர்களின்‌ சார்பாக அர்ஜுனனும்‌ கண்ணனி 
டம்‌ உதவி கேட்கச்‌ சென்றார்கள்‌. அவர்கள்‌ 
துவாரகைக்கு வந்தபொழுது கண்ணன்‌ கண்‌ 
ணயர்ந்து கொண்டிருந்தார்‌. அர்ஜுனன்‌ 
அயர்ந்துகொண்டிருக்கின்ற கண்ணன்‌ கால்‌ 
பக்கமும்‌, துரியோதனன்‌ கண்ணன்‌ தலைப்பக்‌ 
கமும்‌ நின்றுகொண்டிருந்தார்கள்‌. கண்ணன்‌ 
துயில்‌ எழுந்தபொழுது கால்பக்கம்‌ நின்று 
கொண்டிருந்த அர்ஜுனனை முதலில்‌ பார்த்‌ 
தார்‌. “அர்ஜுன! எப்பொழுது வந்தாய்‌? 
என்ன காரியமாக வந்தாய்‌?” என்று அர்‌ ஜு 
னனைக்‌ கேட்டார்‌. “ நாங்கள்‌ யுத்தம்‌ செய்யத்‌ 
தீர்மானம்‌ செய்து விட்டோம்‌. யுத்தத்தில்‌ 
உங்களுடைய உதவி வேண்டுமென்று நரன்‌ வந்‌ 
திருக்கிறேன்‌” என்றான்‌ அர்ஜுனன்‌. “உதவி 
தருகிறேன்‌"என்று கிருஷ்ணன்‌ சொன்னார்‌. அர்‌ 
ஜானன்‌ கிருஷ்ணனிடம்‌ அந்த வார்த்தையை 
வாங்கிக்கொண்டு, “அண்ணாவும்‌ வந்து தலைப்‌ 

பக்கம்‌ இருக்கிறார்‌” என்று சொன்னான்‌. கண்‌ 
ணன்‌ தலைப்பக்கம்‌ திரும்பியபொழுது துரியோ 
தனன்‌ நிற்பதைப்‌ பார்த்தார்‌. “நானும்‌ உங்‌ 
களுடைய உதவியை நாடி வந்திருக்கின்றேன்‌. 
நான்‌ அர்ஜுனனுக்கு முதலிலேயே வந்துவிட்‌ 
டேன்‌. ஆகையால்‌ எனக்குத்தான்‌ நீங்கள்‌ 
உதவ வேண்டும்‌” என்றான்‌ துரியோதனன்‌. 
“நீ முதலில்‌ வந்ததால்‌ உனக்கும்‌ உதவிதருகின்‌ 
நென்‌; அர்ஜுனனை முதலில்‌ பார்த்ததால்‌ அவ 
னுக்கும்‌ நான்‌ உசவுகின்றேன்‌'' என்று கண்‌ 
ணன்‌ பகர்ந்தார்‌, இங்குக்‌ கண்ணன்‌ கெட்ட 
வனாகிய துரியோதனனுக்கும்‌ நல்லவனாகிய 
அர்ஜுனனுக்கும்‌ உதவி புரிவதாகக்‌ கூறுகின்‌ 
ரர்‌. இது பொருந்துமா? என்னும்‌ கேள்வி 
எழுகிறது. இயற்கையை ஆராய்ந்து பார்த்‌ 
தால்‌ அது நல்லவர்களுக்கும்‌ உதவி புரிகிறது; 
கெட்டவர்களுக்கும்‌ உதவிபுரிகிறது. இறை 
வன்‌ பிரபஞ்ச மயமாக இருந்து நல்லவர்கள்‌ 
கெட்டவர்களாகிய அனைவருக்கும்‌ உதவி 
புரிந்து வருகின்றார்‌. யுத்த களவாடங்கள்‌ நல்ல 
வர்களுக்குப்‌ பயன்படுபவன போன்று கெட்ட 
வர்களுக்கும்‌ பயன்படுகின்றன. 

இனி, கண்ணன்‌ நல்லவர்களுக்கும்‌ கெட்ட 
வர்களுக்கும்‌ எப்படிப்பயன்படுகிறார்‌ என்‌ 
பதைப்‌ பார்ப்போம்‌. கண்ணன்‌ தம்முடைய 
சேனைகளையும்‌, யுத்த . தளவாடங்களையும்‌ 
ஒருபக்கமும்‌, தாம்‌ தனியாக மற்றொரு பக்கமும்‌ 
பங்குபிரித்தார்‌. “அர்ஜுனன்‌ வயதில்‌ இளை 
யவனாக இருப்பதாலும்‌ நான்‌ அவனுக்கு 
முதலில்‌ வாக்குக்கொடுத்ததனாலும்‌ அவனுக்கு 
விருப்பமானதை முதலில்‌ கேட்டுப்‌ பெற்றுக்‌ 
கொள்ளட்டும்‌. அவன்‌ எடுத்தது போக மீதி 
உள்ள பங்கைத்‌ துரியோதனனாகியநீஎடுத்துக்‌ 
கொள்ளலாம்‌. இது நியாயம்தான்‌ என்பதை 
நீ ஏற்றுக்‌ கொள்கின்றாயா?” என்று துரி 
யோதனனைக்‌ கண்ணன்‌ கேட்டார்‌. துரி 
யோதனன்‌ சரியென்று  அரைமனதோடு 
தலையை அசைத்தான்‌. “அர்ஜுன உனக்கு 
விருப்பமானதை நீ பெற்றுக்கொள்ளலாம்‌”” 
என்று அர்ஜுனனிடம்‌ பகர்ந்தார்‌. “நீங்கள்‌ 
தனியாக இருந்தாலும்‌ சரி; நீங்கள்‌ எங்கள்‌ 
பக்கம்‌ இருந்தால்போதும்‌” என்று அர்ஜுனன்‌ 
கண்ணனை மட்டும்‌ கேட்டுப்பெற்றுக்கொண்‌ 
டான்‌. துரியோதனன்‌ அர்ஜுனன்‌ சொன்ன 

தைக்‌ கேட்டுக்‌ கவலை நீங்கினான்‌. கண்ணனை 
மட்டும்‌ வைத்துக்கொண்டு பாண்டவர்கள்‌ 
என்ன செய்யப்போகிறார்கள்‌ என்று மன 
தில்‌ எண்ணிக்கொண்டு துரியோதனன்‌ மற்‌ 
றொரு நிபந்தனையும்‌ போட்டான்‌. “கண்ணா! 
போரில்‌ நீங்கள்‌ ஆயுதம்‌ எடுத்துப்போர்புரியக்‌ 
கூடாது” என்று கேட்டுக்கொண்டான்‌. கண்‌ 
ணன்‌ அதற்கும்‌ ஒத்துக்கொண்டார்‌. துரியோ 
தனன்‌ தான்‌ வந்த காரியம்‌ நூற்றுக்கு நூறு 
வெற்றியடைந்தது என்று எண்ணிக்கொண்டு 
சென்றான்‌. அர்ஜுனன்‌ கண்ணனுடைய அருள்‌ 
ஒன்று இருந்தால்‌ போதுமென்று எண்ணிக்‌ 
கொண்டுபோனான்‌. 

உலகத்துக்கு வந்துள்ள மக்களுள்‌ சொத்து, 
சுகம்‌, சுகஜீவனம்‌, உலகசம்பத்து ஆகியவை 
களை நாடுகின்றவர்கள்‌ இருக்கின்றார்கள்‌. 
அவர்கள்‌ யாவரும்‌ துரியோதனன்‌ கூட்டத்‌ 
தைச்‌ சார்ந்தவர்கள்‌. இறைவனுடைய அருளை 
நாடுகின்ற மக்களும்‌ இவ்வுலகில்‌ இருக்கிறார்‌ 
கள்‌. அவர்கள்‌ அர்ஜுனன்‌ . கூட்டத்தைச்‌ 
சார்ந்தவர்கள்‌. உலகசம்பத்து உலகத்சோடு 
அழிந்துபட்டுப்‌ போகும்‌. இறைவனருள்‌ ஜன்ம 
சாபல்யத்தை நமக்குக்‌ கொடுக்கும்‌. கடவுள்‌ 
அருள்‌ நமக்கு எக்காலத்தும்பயன்படும்‌. தர்மம்‌ 
அதர்மத்துக்‌ கிடையில்‌ உள்ள போராட்டம்‌ 
தான்‌ மகாபாரதப்‌ போராட்டமாகும்‌. தர்மத்‌ 
துக்குஎப்பொழுதும்பரமனுடைய உதவி இருக்‌ 
கின்றது. இறைவன்‌ அதர்மத்துக்குப்‌ பராமுக 
மாக இருந்துவருகின்றார்‌. இறுதியில்‌ தர்மம்‌ 
வெல்லுகின்றது. இந்த உண்மையை நாம்‌ மகா 
பாரதத்திலிருந்து அறிந்துகொள்‌ கின்றோம்‌. 

கிருஷ்ணபரமாத்மாவினுடைய வடிவம்‌ நமக்‌ 
குத்‌ தெரியாது. அவருடைய நாமம்‌ நமக்குத்‌ 
தெரியும்‌. அவருடைய போதனை பகவத்கீதை 
வடிவத்தில்‌ இருக்கிறது. கிருஷ்ணன்‌ என்‌ 
னும்‌ நாமத்தை முறையாக உச்சரிக்கவும்‌, அவர்‌ 
போதித்திருக்கின்ற கீதையை முறையாக 
ஆராய்ச்சி பண்ணவும்‌ செய்து வந்தால்‌ நாம்‌ 
கிருஷ்ணபரமாத்மாவை அறிந்தவர்களாகின்‌ 
றோம்‌. கிருஷ்ணபரமாத்மா பாண்டவருக்குச்‌ 
சகாயமாக இருந்ததுபோன்று நம்‌ அனைவருக்‌ 
கும்‌ அவருடைய நாமம்‌ மூலமாகவும்‌, பகவத்‌ 
கீதை மூலமாகவும்‌ சகாயமாக இருந்து 
வருகின்றார்‌. 


கண்ணன்‌ வாழ்வும்‌ போதனையும்‌ 


ஸ்ரீமத்‌ பகவத்கீதைக்குப்‌ பலர்‌ வியாக்கி 
யானம்‌ எழுதியிருக்கிறார்கள்‌. அத்வைதக்‌ 
கொள்கையுடையவர்கள்‌ கீதை அத்வைதத்‌ 
தைப்‌ புகட்டுவதாக எழுதியிருக்கின்றார்கள்‌. 
துவைதக்‌ கொள்கையுடையவர்கள்‌ கீதை 
துவைதத்தைப்‌ புகட்டுவதாக எழுதியிருக்கின்‌ 
றார்கள்‌. விசிஷ்டாத்வைதக்‌ கொள்கையுடைய 
வர்கள்‌ கீதை விசிஷ்டாத்வைதத்தைப்‌ புகட்டு 
வதாக எழுதியிருக்‌ கின்றார்கள்‌. மதவாதிகள்‌ 
ஒவ்வொருவரும்‌ தங்கள்‌ தங்கள்‌ மதக்கொள்‌ 
கைகளையே கீதை புகட்டுவதாக எழுதியிருக்‌ 
கிறார்கள்‌. 
பகவத்கிதையினுடைய அடிப்படைக்‌ கோட்‌ 
பாட்டைக்‌ கண்ணனுடைய வாக்கிலிருந்தே 
அறிந்துகொள்ளலாம்‌. கண்ணன்‌ பகர்ந்திருப்‌ 
பதாவது : 
ககா ஈகம்‌ இர எரா | 
Ada TFT Il 
ஈர்‌ ஏன எ௭: ஏசி ரச்‌ | 
ஜஜ Eqs AFA ஈர II 
ருநஸ்ந்வா கச்மலமிதம்‌ விஷமே ஸறுபல்திதம்‌ 
அலர்யஜால்டமஸ்வர்க்யமகீர்த்‌நி கரமர்ஜான 
க்லைப்பம்‌ மா ஸ்ம கம: பார்த்த நைதற்வப்யுப 
[பத்யதே 
கத்ரம்‌ ஹ்ருதய தெளர்பல்பம்‌ தயக்த்வோத்திஷ்ட 
[ பரந்தப 
அர்ஜுனா, ஆரியனுக்கு அடாததும்‌, சுவர்க்‌ 
கத்தைத்‌ தடுப்பதும்‌, புகழைப்‌ போக்குவது 
மான இவ்வுள்ளச்சோர்வு இந்நெருக்கடியில்‌ 
எங்கிருந்து உன்னை வந்தடைந்தது? 
“பார்த்தா,அலியின்‌ இயல்பை அடையாதே. 
அது உனக்குப்‌ பொருந்தாது. எதிரியை 
வாட்டுபவனே! இழிவான உள்ளத்தளர்வைத்‌ 
துறந்துவிட்டு எழுந்திராய்‌.” 
கோழைத்தனத்தை உதறித்தள்ளி விட்டுப்‌ 
பராக்கிரமம்‌ வாய்ந்தவனாக எழுந்திருப்பாயாக 
என்று கண்ணன்‌ பகர்ந்துள்ளார்‌. கண்ணன்‌ 
கூறிய இவ்வலிவு சீலத்தில்‌ இருந்தும்‌, யோகத்‌ 
திலிருந்தும்‌, பக்தியிலிருந்தும்‌, தர்மத்தைக்‌ 
கடைப்பிடிப்பதிலிருந்தம்‌ வருகின்றது.“பலமே 
வாழ்வு; பலமின்மையே மரணம்‌" என்று விவே 
கானந்தசுவாமிகள்‌ பகர்ந்துள்ளார்‌. இந்த 
ஆத்மா பலஹீனனால்‌ அடையட்படுவதன்று 
என்று உபநிஷதமும்‌ பேசுகிறது. இங்குப்‌ பலம்‌ 

என்று சொல்வது உடல்‌ பலத்தோடு நின்று 
விடுவதன்று. நல்லொழுக்கத்திலிருந்தும்‌ பலம்‌ 
வருகிறது. அந்தப்‌ பலத்தை இது குறிப்‌ 
பிடுகின்றது. உடல்‌ திட்பம்‌ படைத்திருப்ப 
தோடு மனத்‌ திட்பமும்‌ படைத்திருட்பது அவ 
சியம்‌. தர்மத்தைவிட்டுப்‌ பிசகாதிருப்பது அவ 
சியம்‌. பலம்‌ படைத்தவன்‌ வாழ்க்சையில்‌ 
எந்தப்‌ பிரச்னையையும்‌ தீர்த்துக்கொள்கின்‌ 
றான்‌. பலஹீனனுக்கு வாழ்க்கையில்‌ பிரச்னை 
கள்‌ அதிகம்‌. 

கண்ணனுடைய வாழ்க்கையிலிருந்தும்‌, கண்‌ 
ணனுடைய போதனையிலிருந்தும்‌, தீமை ஒரு 
நாளும்‌ வெல்லாது என்பதையும்‌, நாம்‌ பலம்‌ 
படைத்தவர்களாகவும்‌, நலத்தில்‌ உறுதி 
பெற்றவர்களாகவுமிருந்தால்‌ பண்பாட்டில்‌ 
மேலே வருகிறோம்‌ என்பதையும்‌ அறிந்து 
கொள்கிறோம்‌. இங்ஙனம்‌ நாம்‌ உறுதி பெற்ற 
வர்களாக இருந்து கடனமகளை யெல்லாம்‌ 
பூர்த்தி செய்தவர்களாக யாவற்றையும்‌ இறை 
வனிடம்‌ ஒப்படைத்துவிட்டு இறைவனை அடை 
வதைக்‌ குறிக்கோளாகக்‌ கொள்ளவேண்டும்‌. 

இங்ஙனம்‌ முறையாக வாழ்வாங்கு வாழ்ந்து 
எல்லாக்‌ கடமைகளையும்‌ பூர்த்தி செய்து, 
பூர்த்தியான பிறகு அவையாவற்றையும்‌ இறை 
வன்பால்‌ ஒப்படைத்து விட்டு இறைவனை 
அடைவது குறிக்கோள்‌. அதற்கு நம்மை 
ஆயத்தப்படுத்துவதற்காக மானுடப்‌ பிறப்பு 
எடுத்து இருக்கின்றோம்‌. கண்ணன்‌ கீதையில்‌ 
பகர்ந்திருப்பதாவது : : 

சிஏ எரிக்‌ எள்‌ என | 

எக்‌ னா ஏரிப்‌ வின்‌ சா ௭: ॥ 

ஸர்வதர்மான்‌ பரித்யஜ்ய மரமேகம்‌ சரணம்‌ வ்ரஜ 

அஹம்‌ த்வா ஸர்வபாபேப்யேோ மோக்ஷயிஷ்யரமி 

[மா ௬௪: 

தர்மங்களை யெல்லாம்‌ அறவே துறந்துவிட்டு 
என்னையே சரணடைக. பாபங்களனைத்தி 
னின்றும்‌ உன்னை நான்‌ விடுவிப்பேன்‌. 
வருந்தாதே. 

இதை நாம்‌ ஞாபகத்தில்‌ வைத்துக்கொண்டு 
இதன்படி நாம்‌ வாழ்ந்து வருவோமானால்‌ கண்‌ 
ணனைச்‌ சரியாக அறிந்துகொண்டு அவரைப்‌ 
பின்பற்றியவர்களாகிறோம்‌. அவர்‌ அருளால்‌ 
அவரை முறையாகப்‌ பின்பற்றிப்‌ பெருவாழ்வு 
வாழ்வோமாக. 


அனு 


மண கண்ட சீதை 


(திரு. K. ராமமூர்த்தி M. ௦. ) 


8. மாருதியின்‌ பேருருவம்‌ 
ஆழி காட்டித்‌ தன்‌ ஆருயிர்‌ மீட்ட வள்ளலை 
வாழ்த்திவிட்டுச்‌ சீதை அனுமனிடம்‌ ராமனைப்‌ 
பற்றி மூன்று கேள்விகள்‌ கேட்கின்றாள்‌: 
1. ராமன்‌, இளையவனான இலக்குவனுடன்‌ 
எங்கு இருக்கின்றார்‌? 
2. அவர்‌ உன்னைச்‌ சந்தித்தது எங்கு? 
பி. எனக்கு நேர்ந்ததைப்பற்றி ராமன்‌ எவ்‌ 
வாறு அறிந்துகொண்டார்‌? 
இக்சேள்விகளுக்குப்‌ பதிலாக, சீதையை 
விட்டு இலக்குவன்‌ பிரிந்ததிலிருந்து அனுமன்‌ 
இலங்கைக்கு வந்ததுவரை நிகழ்ந்த வர 
லாற்றை இருபத்தொரு இன்சொற்‌ கவிகளால்‌ 
இயம்புகின்றான்‌-- விழுமிய குணத்து வீரனான 
அனுமன்‌. இந்தப்‌ பாடல்களில்‌ கூறப்பட்‌ 
டுள்ள கதை நமக்குத்‌ தெரிந்த ஒன்றாதலால்‌ 
கதையை மீண்டும்‌ இங்கே பார்ப்பதைத்‌ 
தவிர்த்து ஒரே ஒரு செய்தியைமட்டும்‌ எடுத்‌ 
துக்கொள்வோம்‌. 
மாய மானாக வந்த மாரிசன்‌ ராமன்‌ அம்பால்‌ 
அடிபட்டு வீழ்ந்தபோது, ராமன்‌ குரல்போன்று 
“ஆ! சிதா! லட்சுமணா!” என்று கத்தினானல்‌ 
லவா? ராமனுக்கு இது பெரிய அதிர்ச்சியாக 
இருந்திருக்கவேண்டும்‌. இதனால்‌ ஏற்படும்‌ 
விளைவும்‌ அவனுக்குப்‌ புரிந்துவிட்டது. உடனே 
அந்தச்‌ சத்தத்தை அடக்கும்‌ வண்ணம்‌ தன்‌ 
வில்லின்‌ நாணைத்‌ தட்டிப்‌ பெரிய ஒலியை 
எழுப்பினானாம்‌. அப்படி கானொலி எழுப்பியும்‌ 
கூட அதனையும்‌ மீறி மாரிசனின்‌ மாயக்குரல்‌ 
சீதைக்குக்‌ கேட்டுவிட்டது. மாரீசனின்‌ பொய்க்‌ 
குரலை அடக்குவதற்காக ராமன்‌ இவ்வாறு 
நாணொலி செய்ததுபற்றிக்‌ கம்பராமாயணத்‌ 
தில்‌ ஆரண்யகாண்டத்தில்‌ மாரீசன்‌ வதை 
நடக்கும்‌ சந்தர்ப்பத்தில்‌ சொல்லப்படவில்லை. 
வான்மீகியில்‌ இதுபற்றி எங்கும்‌ குறிக்கப்பட 
வில்லை. நிகழ்ச்சி நடந்தபோது சொல்லாமல்‌ 
பின்னர்‌ பாத்திரங்களின்‌ வாயிலாக அட்‌ 
நிகழ்ச்சி பற்றி விவரிட்பது கம்பனின்‌ வழக்கம்‌ 
என்பதை முன்னரே நாம்‌ பார்த்திருக்கின்‌ 
றோம்‌. ராமன்‌ காண்‌ ஒலி செய்ததாக அனுமன்‌ 
“சீதையிடம்‌ சொல்வதிலிருந்து ராமன்‌ தான்‌ 


செய்ததுபற்றி அனுமனிடம்‌ கிட்கிந்தையில்‌ 
தெரிவித்திருக்க வேண்டும்‌ என்று தெரிகின்‌ 
றது. இச்செய்தியைச்‌ சொன்ன பின்னர்‌ அனு 
மன்‌ சீதையிடம்‌ மற்ற விவரங்களையும்‌ தனக்கே 
உரிய பாணியில்‌ விவரிக்கின்றான்‌. 

ராம-இலக்குவரின்‌ கதை கேட்ட சீதை துன்‌ 
பமும்‌ உவகையும்‌ சுமந்த உள்ளத்துடனும்‌ ஓடி 
வழிகின்ற கண்ணீருடனும்‌ அனுமனைப்பற்றி 
விசாரிக்க முற்படுகின்றாள்‌. 

“ஐயனே! எல்லையில்லாத இட்பெருங்கடலை 
நீ எவ்வாறு கடந்து வந்தாய்‌?” 

சீதையின்‌ இந்தக்‌ கேள்விக்கு அனுமன்‌ 
அளிக்கும்‌ விடை அவனுடைய ராம பக்திக்கும்‌, 
தன்னம்பிக்கைக்கும்‌,அந்தச்‌ சமயத்தில்‌ சீதைக்‌ 
குத்‌ தேவையான மன ஆறுதலை அளிக்கும்‌ 
தன்மைக்கும்‌ சிறந்த எடுத்துக்காட்டாக அமை 
கின்றது. சாதாரணக்‌ கேள்விக்குத்‌ தத்துவ 
விளக்கத்துடன்‌ கூடிய பதிலைக்‌ கொடுக்கின்‌ 
ரூன்‌ காலம்‌ ஒரு மூன்றும்‌ வல்லவனாகிய காற்‌ 
றின்‌ மைந்தன்‌. 

“கருங்கு இடை! உன்‌ ஒரு துணைவன்‌ தூய தாள்‌ 
ஒருங்குடை உணர்வீஜேர்‌ ஓய்வு இல்‌ மாயையின்‌ 
பெருங்கடல்‌ கடந்தனர்‌ பெயரும்‌ பெற்றி போல்‌ 
கருங்கடல்‌ கடந்தனன்‌ கரலிலுல்‌”” என்றான்‌. 

-- உருக்‌ காட்டுப்‌ படலம்‌-97 

[சுருங்கு இடை - சீதை; துணைவன்‌ - ராமன்‌; 
ஒருங்கு உடை உணர்வீனோர்‌ - ஒருமுகப்படுத்‌ 
தப்பட்ட மன உணர்வு உடையவர்‌; பெருங்‌ 
கடல்‌-பிறவிப்‌ பெருங்கடல்‌.] - 

“ தாயே! உன்னுடைய ஒப்பற்ற துணைவ 
னகிய ராமபிரானது தூய்மையான திருவடி 
களிடத்தில்‌ மனம்‌ ஒன்றி ஒடுங்கும்‌ அறிவை 
யுடைய உத்தமஞானிகள்‌, ஒழிதலில்லாத 
மாயையாகிய (பிறவிப்‌) பெருங்கடலை, அதில்‌ 
பந்தப்படாமலே தாண்டிச்‌ செல்லும்‌ தன்மை 
போன்று, நானும்‌ (அப்பெருமானின்‌ திருவடி _ 
களில்‌ என்‌ மனத்தை நிறுத்தி) காற்றின்மூலம்‌ 
வான்‌ வழியாகக்‌ கரிய இப்பெருங்கடலைத்‌ 
தாவி வந்தேன்‌!” 

இப்பாடலில்‌ அனுமன்‌ தன்‌ செயலுக்கு 
உவமையாகக்‌ கூறிய கருத்து சிறப்பான ஒன்‌ 


அனுமன்‌ கண்ட சீதை 


ராகும்‌. ராமனின்‌ பாததூளியினால்‌ கல்லும்‌ 
மடமங்கையானதும்‌, விராதன்‌, சரபங்கர்‌, 
கபந்தன்‌, சபரி இவர்களின்‌ கதையும்‌, வாலி 
யின்‌ மரண வாக்குமூலமும்‌, ராமநாமத்தால்‌ 
சம்பாதியின்‌ சிறகுகள்‌ முளைத்ததும்‌, அந்த 
நாமத்தைச்‌ சொல்லிக்கொண்டே தான்‌ கடல்‌ 
கடந்து வந்ததும்‌, ராமனைப்‌ பாற்கடற்பள்ளியி 
னின்றும்‌ நீங்கிய பரமனே என்று அனுமன்‌ 
நினைக்க ஏதுவாயின. ராமனை அவதாரமாகக்‌ 
கருதினலொழிய இப்பாடலை ரசிக்கமுடியாது. 
மாயை எத்தகையது? அது 'ஓ.ப்வில்‌ மாயை'- 
ஒழிதலில்லாத, மாயை எனப்பட்டது. அது 
பெரிய கடல்‌ போன்றது-அளவிலும்‌ சக்தியி 
லும்‌ கடலுக்கு நிகரானது. அம்‌ மாயையின்‌ 
விளைவாக வந்ததே பிறப்பு இறப்பு என்னும்‌ 
சுழற்சி. எனவேதான்‌ ' பிறவிப்‌ பெருங்கடல்‌' 
என அதனைப்‌ பேசுவர்‌ பெரியோர்‌. கீதையில்‌ 
இம்மாயை தெய்வ மாயை ” என்றே [கீதை 
7: 14] குறிப்பிடப்பட்டுள்ளது காணலாம்‌. 
இம்‌ மாயையைக்‌ கடப்பதற்குச்‌ சான்றோர்‌ 
பின்பற்றிய வழி என்ன? ஒருங்குடை உணர்‌ 
வோடு தனக்குவமையில்லாதான்‌ தாள்‌ சேர்‌ 
தல்‌ ஒன்றே அதற்கு வழி, ஞானிகள்‌ தம்‌ உள்‌ 
ளத்தில்‌ ராமபிரான்‌ திருவடிகளையே நினை த்துக்‌ 
கொண்டிருந்து ஓய்வில்லாத மாயையை-- 
கடக்க முடியாத பிறவிப்‌ பெருங்கடலைக்‌--கடந்‌ 
ததுபோன்று அனுமனும்‌ ராமபிரானின்‌ திரு 
வடிகளை நினைத்துக்கொண்டே கடலைக்‌ கடந்து 
வந்தானாம்‌. ராமனுடைய திருவடித்‌ தியானம்‌ 
கடக்க முடியாத பிறவிப்‌ பெருங்கடலையே 
கடக்கத்‌ துணைசெய்யும்போது அந்த நாமத்தி 
னால்‌ கேவலம்‌ இந்த உப்புநீர்க்‌ கடலைக்‌ கடப்‌ 
பதா கடினம்‌ என்று அனுமன்‌ சீதையிடம்‌ 
தெரிவிக்கின்றான்‌. இச்சொற்கள்‌ நலிந்து 
கொண்டிருக்கும்‌ சீதையின்‌ தன்னம்பிக்கைக்கு 
உயிரூட்டும்‌ அமிர்தமாக இருந்திருக்கும்‌ என்‌ 
பதை விவரிக்க வேண்டியதில்லை. சீதையின்‌ 
மனம்‌ அனுமனின்‌ பதிலினல்‌ எவ்வளவு 
மகிழ்ச்சி கொண்டது என்பதை அடுத்த பாட 
லில்‌ உள்ள ஒரு வரி ஈமக்குத்‌ தெரிவிக்கின்றது. 
“ முத்தினும்‌ நிலவினும்‌ முறுவல்‌ முற்றினுள்‌ ” 
_ உருக்காட்டுப்‌ படலம்‌ 98. 
கடலில்‌ பிறந்த வெண்முத்தைக்‌ காட்டிலும்‌, 
வானத்து உலாவும்‌ வெண்ணிலாவைக்‌ காட்டி 

லும்‌ ஒளி மிகுந்த புன்முறுவலுடன்‌ பிராட்டி 
அனுமனிடம்‌ பேசினாளாம்‌. அனுமனின்‌ பதி 
லைக்‌ கேட்டுச்‌ சீதை புன்னகை புரிந்தது, அவ 
னுடைய சொல்‌ திறமையையும்‌ கருத்துச்‌ செறி 
வையும்‌ ரசித்து மகிழ்ந்த . மகிழ்ச்சியையே 
குறிக்கின்றது. சீதை மேலும்‌ அனுமனிடம்‌ 
வீனவுகின்றாள்‌. 

“இவ்வளவு சிறிய உருவமாக இருக்கின்‌ 
றதே!'' என்று யாவரும்‌ வியக்கும்‌ வண்ணம்‌ 
உருவம்‌ கொண்டுள்ள உத்தமனே! இந்தச்‌ 
சிறிய உருவத்துடனேயா அப்பெருங்கடலைத்‌ 
தாண்டி வந்தாய்‌? உன்னுடைய தவ வலிமை 
யினாலா அல்லது நீ பெற்றுள்ள சித்தியினாலா 
இக்கருங்கடல்‌ கடந்து வந்தாய்‌? எவ்வாறு 
இவ்‌ அருஞ்செயலை நீ செய்தாய்‌? என்றஉண்‌ 
மையை, வீரனே! எனக்குச்‌ சொல்வாயாக.” 

சீதையின்‌ இக்கேள்விக்குப்‌ பதில்‌ அனு 
மன்‌ வார்த்தைகளால்‌ சொல்லவில்லை. மகேந்‌ 
திரமலையில்‌ தான்‌ எடுத்த பேருருவைச்‌ சீதைக்‌ 
குக்‌ காட்ட முடிவுசெய்து தொழுத கைகளுடன்‌ 
வளர ஆரம்பித்தான்‌. வளர்ந்து கொண்டே 
சென்றவன்‌ இன்னும்‌ மேலே போனால்‌ விண்‌ 
ணுலகம்‌ முட்டுமே என்று வளைந்து நின்றானம்‌- 
பிராட்டியின்‌ முன்னர்‌ அனுமன்‌ வணங்கி நின்ற 
தைக்‌ கூற வந்த கம்பன்‌, விண்முகடு முட்டும்‌ 
என்றே அனுமன்‌ வளைந்து நின்றதாகச்‌ 
சாமர்த்தியமாகக்‌ கூறிப்‌ பேருருவின்‌ பேரள 
வையும்‌ நமக்கு உணர்த்தி விடுகின்றான்‌. 

மாருதியின்‌ பேருருவத்தைத்‌ தாங்க முடியா 
மல்‌ இலங்கை கடலினுள்‌ ஆழ்ந்துபோக ஆரம்‌ 
பித்துக்‌ கடல்‌ இலங்கையினுள்‌ புக ஆரம்பித்‌ 
தது. மேருமலையின்‌ மீதுள்ள மரங்களில்‌ மின்‌ 
மினிப்‌ பூச்சிகள்‌ தொங்குவது போன்று நெடி 
துயர்ந்த அனுமனின்‌ மேனியிலுள்ள மயிர்‌ 
களில்‌ விண்மீன்கள்‌ தொங்குவது போன்று 
தோன்றியது. அவன்‌ காதுகளில்‌ வீளங்கிய 
இரு குண்டலங்களும்‌ சூரிய, சந்திர மண்ட 
லங்களாகக்‌ காட்சியளித்தன. புவனத்திலுள்‌ 
ளோர்‌ யாவரும்‌ தன்னைப்‌ பார்க்கும்‌ வண்ணம்‌ 
வளர்ந்து வானுலகத்துறையும்‌ தேவர்களை 
அவன்‌ பார்த்துக்கொண்டிருந்தான்‌. 

மோதிரம்‌ கண்ட சீதையின்‌ நிலைமைக்கு 
ஸ்தூலமான உவமைகளையும்‌ சூட்சுமமான 
உவமைகளையும்‌ கம்பன்‌ ஏடுத்துக்‌ காட்டியதை 

முன்னர்‌ கண்டோம்‌. அதேபோன்று அனும 
னின்‌ பேருருவத்தை வர்ணிக்கவும்‌ முன்‌ பாரா 
வில்‌ பார்த்தது போன்று ஸ்தூலமான விளக்‌ 
கங்களோடு சூட்சுமமான இரண்டு விளக்கங்‌ 
கையும்‌ கம்பன்‌ தருகின்றான்‌, இந்தச்‌ சூட்சம 
மான விளக்கங்களைச்‌ சுருக்கமாக இப்போது 
பார்ப்போம்‌. 

7. மூவுலகும்‌ ஈரடியால்‌ முறை நிரம்பா 
வகை தெரியத்‌ தாவிய வாமன அவதாரச்‌ 
சிறப்பைக்‌ கம்பன்‌ இங்குக்‌ காட்டுகின்றான்‌. 
உலகங்களை யெல்லாம்‌ அளந்த நாயகனான 
கிரிவிக்ரமன்‌ அனுமனின்‌ இப்பேருருவத்தைப்‌ 
பார்க்க நேர்ந்தால்‌ என்ன நினைப்பான்‌? 

“வலிமையில்லாத குரங்கு என்று இவ்‌ அனு 
மலை எண்ண முடியுமோ? மாறாக, பெரும்‌ 
பாரத்தைச்‌ கமந்து வரும்‌ வண்டிச்‌ சக்கரத்‌ 
தைக்‌ காக்கும்‌ ஆணி போன்றல்லவா அனுமன்‌ 
விளங்குகின்றான்‌! உலகளந்த பெருமை என்‌ 
பது என்னிடத்தில்‌ மட்டும்தான்‌ என்று 
கொள்ள முடியாதுபோல்‌ செய்துவீட்டானே 
இந்த அனுமன்‌!” 

-இவ்வாறு எண்ணி உலகெலாம்‌ அளந்த 
நாயகன்‌ வெட்கமடைவானாம்‌ அனுமனின்பேரு 
ருவத்தைக்‌ கண்டு! மாபலிச்‌ சக்ரவர்த்தியின்‌ 
அகங்காரத்தை அடக்கப்‌ பேருருவம்‌ எடுத்த 
திருமால்‌ போன்று ராவணனின்‌ கொடுமையை 
ஒழிக்கக்‌ காற்றின்‌ மைந்தன்‌ பேருருவம்‌ எடுத்த 
தாகக்‌ கற்பனை செய்து பார்க்கின்றான்‌ கம்பன்‌. 

இவ்வாறு திருமாலின்‌ பேருருவத்தையும்‌ 
அனுமனின்‌ பேருருவத்தையும்‌ ஒப்பிட்டு அனு 
மனைக்‌ கண்டு உலகளந்த நாயகன்‌ நாணிஞன்‌ 
என்று கம்பன்‌ கூறுவதில்‌ இன்னொரு கருத்‌ 
கும்‌ உண்டு. இறைவன்‌ அவதாரமாக வந்து 
செய்த ஒரு செயற்கரிய செயலை மனித இனத்‌ 
திற்கு அடுத்தபடியாகக்‌ கருதப்படும்‌ வானரம்‌ 
ஒன்று தன்‌ தவத்தினாலும்‌, சீலத்தினாலும்‌, 
தியாகத்தினாலும்‌ செய்ய முடியும்‌ என்று நமக்கு 
அறிவுறுத்துவதே கம்பன்‌ கருத்தாகலாம்‌. 
ஊழின்‌ வலிமைபற்றிப்‌ பேசும்‌ கம்பன்‌ மனித 
னின்‌ முயற்சியால்‌ கிடைக்கும்‌ மாண்பு பற்றி 
அறுதியிட்டு உறுதி கூறுவது நம்‌ வாழ்ந்கைக்‌ 
குச்‌ சிறந்த பாடமாகிறது. இனி, அடுத்த 
குட்சுமமான விளக்கத்தைக்‌ காணலாம்‌. 

2, “நிலம்‌, தீ, நீர்‌, வளி, விசம்போடு ஐந்தும்‌ 


தர்ம சக்கரம்‌ 


கலந்த மயக்கம்‌ உலகம்‌' என்பர்‌ ஆசிரியர்‌ 
தொல்காப்பியர்‌. [தொல்காப்பியம்‌, பொருள்‌ 
அதிகாரம்‌, மரபியல்‌-90]. “அணுச்செறிந்த நில 
னும்‌, நிலத்தினின்றும்‌ ஓங்கிய ஆகாயமும்‌, 
ஆகாயத்தைத்‌ தழுவி வரும்‌ காற்றும்‌, காற்றின்‌ 
தலைப்பட்ட தீயும்‌, தீயுடன்‌ மாறுபட்ட நீரும்‌ 
என்று ஐம்பெரும்‌ பூதங்களால்‌ ஆக்கப்டட்டது 
இவ்‌ உலகம்‌' என்று பேசுவான்‌ புநகாஞாற்‌ 
ஓப்‌ புலவன்‌ [புறம்‌-2]: இறைவன்‌ படைப்‌ 
பில்‌ இவ்‌ ஐந்து பூதங்களுக்கு வேறானதாக 
எதுவும்‌ இல்லை. இவற்றுள்‌ குறையையும்‌ 
காணமுடியாது. பூரணமான இறைவனின்‌ 
படைப்பில்‌ பூரணத்தைத்தானே காண முடி 
யும்‌! ஆனால்‌ மனித இனத்திற்கும்‌, ஏனைய 
வற்றிற்கும்‌ ஒரு வேறுபாடு உண்டு. ஏனைய 
உபிரினங்கள்‌, தங்களுக்கு இயல்பாக அமைக்‌ 
துள்ள நமறயl5e, 10811000 ஆகியவற்றிற்கேற்‌ 
பச்‌ செயல்படுகின்றன. இவற்றள்‌ தவறு 
நேர வழியில்லை. மனிதனுக்கு மட்டும்‌ intellect 
என்னும்‌ ஆறாவது அறிவு இருப்பதால்‌ தன்‌ 
னைத்தானே உயர்த்திக்கொள்வதும்‌ தாழ்த்திக்‌ 


கொள்வதும்‌ அவனால்‌ இயலும்‌. எனவே 
ஏனைய உயிரினங்கள்‌ அவற்றிற்கேற்ற 
நியதிகளுக்கு உட்பட்டு ஒழுகுவதால்‌ அத 


னதன்‌ நிலையில்‌ நிறைவு பெற்றவையாக 
விளங்க, மனிதன்‌ மட்டும்‌ நிறைநிலை அடை 
வதும்‌, குறை நிலையிலேயே இருப்பதும்‌ தன்‌ 
மூயற்சியினால்‌ பெறக்கூடிய வகையில்‌ படைக்‌ 
கப்பட்டுள்ளான்‌. எனவே இயற்கையின்‌ 
பூரணத்துவத்தை மனிதன்‌ தன்‌ முயற்சியினால்‌ 
பெறுவானாயின்‌ அவனுடைய சாதனையை 
எவ்வளவு பாராட்டினாலும்‌ தகும்‌. பஞ்ச 
பூதங்கள்‌ அமைப்பிலும்‌ இயல்பிலும்‌ பூரணத்‌ 
வம்‌ வாய்க்கப்பெற்றவை. இப்பூரணத்‌ 
வத்தை ஒருவன்‌ தன்‌ உள்ளப்‌ பண்பினாலும்‌ 
உருவப்‌ பெருக்கினாலும்‌ அடையப்‌ பெற்றுனா 
னல்‌ அவனை அப்பஞ்சபூகங்களைவிட உயர்ந்த 
வன்‌ என்றுதானே சொல்லவேண்டும்‌. ஐம்‌ 
பூதங்களின்‌ இத்தன்மையையும்‌, அனுமனின்‌ 
பேருருவத்தையும்‌ ஒப்பிட்டுக்‌ காண்பிக்கின்‌ ' 
றான்‌ கம்பன்‌. இறைவன்‌ படைப்பில்‌ அமைந்‌ 
தது இயற்கையின்‌ பஞ்சபூதங்களின்‌ பூர 
ணத்வம்‌. அனுமன்‌ தன்‌ ஒழுக்கத்தாலும்‌ 
தவத்தாலும்‌ பெற்றது பேருருவம்‌ இதில்‌ 


எது மிகச்‌ சிறந்தது என்ற கேள்வியை 
எழுப்பி அனுமனுடைய பூரணத்வம்‌ பஞ்ச 
பூதங்களின்‌ பூரணத்வத்திற்குச்‌ சவால்‌ விடு 
வது போன்றிருந்தது என்று பதில்‌ சொல்‌ 
கின்றான்‌. “நிறை நிலை அல்லது பூரணத்வம்‌ 
என்பது ஐம்பெரும்‌ பூதங்களிடத்தில்‌ உள்‌ 
ளதோ, அவ்வாறின்றி அனுமனிடம்‌ உள்‌ 


ளதோ? இவர்களில்‌ யாரிடத்தில்‌ உள்ள நிறை : 


நிலை சிறப்பானது என்று வியக்கும்‌ அளவு 
அனுமனுடைய பேருருவம்‌ அமைந்திருந்தது” 
என்கின்றான்‌ கம்பன்‌. 

“நன்னெறி வாயிலாக எய்தும்‌ பெருமை 
என்று சொல்லப்படுகின்ற சீரியத்தன்மை 
இறைவனுடைய விருப்பத்தின்படி. காரியப்படு 
கின்ற ஐந்து பூதங்களின்பாலதோ? அந்தப்‌ 
பூதங்களிடத்திலுள்ளது அன்று என்றால்‌ அனு 
மனிடத்திலேதான்‌ உள்ளதோ? இவற்றுள்‌ எத 
னிடத்திலுள்ளதாம்‌ என்று நினைக்கும்படியான 
பெருமையை உடையது அனுமனின்‌ பேருரு 
வம்‌. அனுமன்‌ தன்‌ இச்சையாற்கொண்ட 
வளர்ச்சியின்‌ பெருமை, இறைவன்‌ இச்சையாற் 
காரியப்படுகின்ற பஞ்சபூதங்களுக்கு இல்லை 
யென்று சொல்லும்படியாயிருந்தது.” 

_ உருக்காட்டுபடலம்‌ 100. அண்ணாமலைப்‌ பல்‌ 
கலைக்‌ கழகப்பதிப்பு உரை. 

இதனையே வள்ளுவர்‌ பெருமானும்‌, 

“ நிலையில்‌ திரியாது அடங்கியான்‌ தோற்றம்‌ 

மலையினும்‌ மரணப்‌ பெரிது” 


குறள்‌ 124, . 


என்று விளக்குகின்றார்‌. இந்தக்‌ குறள்‌ அனு 
மனுடைய பண்பு நலன்களுக்கு நல்ல இலக்‌ 
கணமாக வீளங்குவது தெளிவு. 

இனி, மாருதியின்‌ இப்பேருருவத்தைக்‌ 
கண்ட சீதையின்‌ நிலை என்ன என்பதைப்‌ 
பார்ப்போம்‌. இந்தப்‌ பேருருவத்தின்‌ பாதங்‌ 
களைக்கூட முழுவதும்‌ காண இயலாதவாறு 
நின்று வியந்து, அதனை நீண்ட நேரம்‌ காணப்‌ 
பயந்தவளாக, . 

“அஞ்சினர்‌! இவ்‌ உரு அடங்குவரய்‌” 
என்று அனுமனை வேண்டுகின்றாள்‌. தான்‌ 
பயந்ததால்‌ மட்டும்‌ அனுமன்‌ உருவை அடங்க 
வேண்டுமென்று வேண்டவில்லையாம்‌ சீதை; 
இக்கிலவுலக மாந்தர்‌ அனைவரும்‌ இவ்வுருக்‌ 
கண்டு அஞ்சுவர்‌ ஆதலால்‌ அனுமன்‌ தன்‌ 

பகம்‌ 
என்றும்‌ பிராட்டி தெரிவிக்கின்றாள்‌. அதுமட்டு 
மன்று; இவ்‌ உருவத்தைக்‌ கண்ட சிதையின்‌ 
சிந்தையில்‌ இரண்டு எண்ணங்கள்‌ மலர்ந்தன: 

1. “ துஞ்சினர்‌ அரக்கர்‌ என்று உவக்கும்‌ 
சூழ்ச்சியால்‌ £ என்பான்‌ கம்பன்‌. ராமனுக்கு 
இப்பேர்ப்பட்ட துணைவன்‌ வாய்ச்துவிட்டபின்‌ 
னர்‌ அரக்கரின்‌ அழிவில்‌ சீதைக்கு எவ்வித 
ஐயமும்‌ இருக்கவில்லையாம்‌. எனவே அப்‌ 
பொழுதே அரக்கர்களை அழிந்துவிட்டவர்களா 
கவே கருதி மனம்‌ மகிழ்ச்சியடைந்தாள்‌. 

2. அரக்கர்‌ அழிவு உறுதியான பின்னர்‌ 
இன்னொரு நினைவும்‌ சீதையின்‌ உள்ளத்தில்‌ 


தொடர்கின்றது. அரக்கர்‌ அழிவிற்குப்பின்‌ 
நிகழவீருக்கும்‌ காட்சியை மனக்கண்முன்‌ 
நிறுத்திப்பார்க்கின்றாள்‌. அல்லையாண்டு 


அமைந்த மேனி அழகனான ராம:?ரானின்‌ ௮௬ 
கிலிருந்து பணிபுரியும்‌ பேறு னக்கு விரை 
வில்‌ கிடைக்கப்‌ போகின்றது . ர்ற மகிழ்ச்சி 
யும்‌ சீதைக்கு ஏற்பட்டதாகக்‌ கம்பன்‌ கூறு 
கின்றான்‌. 

சீதையின்‌ எண்ண அலைகள்‌ இத்துடன்‌ 
நின்றுவிடாமல்‌ அனுமனைப்பற்றி மீண்டும்‌ 
தொடர்கின்றன. 

“இந்த அனுமன்தான்‌ எத்துணைச்‌ சிறப்‌ 
புடையவனாக இருக்கின்றான்‌! அவனால்‌ முடி 
யாத காரியமே இல்லையென்று சொல்லி 
விடலாம்‌ போலிருக்கின்றதே ! கடலைக்‌ கடந்‌ 
தான்‌; கடிய அரக்கனின்‌ கடும்‌ காவலைக்கடந்‌ 
தான்‌ / செவிக்கினிய சொற்கள்‌ பேசி சிந்தை 
குளிரச்‌ செய்தான்‌ ! இப்போது கண்களாலும்‌ 
அறிவாலும்‌ அளக்கமுடியாத பேருருவம்‌ 
கொள்ள வல்லவன்‌ என்றும்‌ காட்டிவிட்டான்‌! 
இவனிடம்‌ இல்லாத கலையோ, திறமையோ 
ஏதாவது உலகில்‌ உண்டோ? இவனை எப்‌ 
படிப்‌ பாராட்டினுலும்‌ அது குறைவுடைய 
தாகத்தானே அமையும்‌!" 

இப்படியெல்லாம்‌ சிந்தனை படர்கின்றது 
மிதிலைச்‌ செல்வியின்‌ மனத்தில்‌. ஈன்றி பொங்‌ 
கும்‌ உள்ளத்துடனும்‌ நன்னீர்‌ சிந்தும்‌ கண்‌ 
களுடனும்‌ நல்‌ நெடும்‌ காலின்‌ மைந்தனை மன 
மார, வாயார மீண்டும்‌ பாராட்டுகின்றாள்‌. 
இப்பாராட்டு ஐந்து பாடல்களில்‌ காணப்படு 
கின்றது. அனுமனின்‌ : பேருருவத்தையும்‌ 


22 


வீரத்தையும்‌ பாராட்டுவதுடன்‌ அவனால்‌ ராம 
பிரானுக்கும்‌ தனக்கும்‌ வரப்போகும்‌ நன்மை 
களையும்‌ விவரிக்கின்றாள்‌ சீதை. கருத்துச்‌ 
செறிவுள்ள இப்பாடல்களில்‌ ஒன்றின்‌ 
கருத்தை மட்டும்‌ இங்கே காண்போம்‌ :- 
“உன்‌ பெருமைக்குத்‌ தக்கபடி இலங்கை 
ஏழு கடல்களுக்கும்‌ அப்பாலிருந்தால்‌, அத்த 
லைக்‌ கடல்களையும்தாண்டி. இந்த இலங்கையை 
அடைந்திருப்பாய்‌. அப்போது உலகத்தோர்‌, 
உன்னை ஏழுகடல்‌ தாண்டுவோன்‌ என மதித்‌ 
திருப்பர்‌. அதற்கு இடமில்லாமல்‌ நீ ஒரு 
கடலே தாண்டுவோன்‌ என மதிக்கும்படி 
இந்த இலங்கை ஒரு கடலுக்கே அப்பாலுள்ள 
தாய்‌, ஏழு கடலுக்கும்‌ அப்பாற்பட்டதாய்‌ 
இல்லாமல்‌ போனது இரங்குதற்கு உரியதாய்‌, 
உன்‌ பெருமையைக்‌ குறைப்பதாய்‌ உள்ளது ” 
என்று சீதை அனுமனை வியந்து புகழ்ந்தாள்‌. 
இதன்‌ முன்‌ அனுமன்‌ பெருமைக்கு அவன்‌ கட 
லைக்‌ கடந்தான்‌ என்பது இழிவென்று கூறிப்‌ 
புகழ்ந்தவள்‌, இப்போது அவன்‌ தாண்டிய 
கடல்‌ ஏழாய்‌ இல்லாமல்‌ ஒன்றாயிருந்தது அவன்‌ 
பெருமைக்கு இழிவு என்று புகழ்ந்தாள்‌.” 
_ கம்பராமாயண சாரம்‌ - வெ. ப. சு. - சுந்தர 
[ காண்டம்‌ பக்கம்‌ 196. 
சீதையின்‌ புகழ்ச்சியைக்‌ கேட்டு நாண 
முறுகின்றான்‌ அனுமன்‌. அந்தப்‌ புகழ்ச்சியை 
உடனே சீதைக்கு உற்சாகமூட்டுவதற்குச்‌ 
சாதகமாக்கிக்‌ கொள்கிறான்‌. தன்னுடைய 
பேருருவத்தையும்‌ பெரு அளவையும்‌ கண்டு 
சீதை மிகவும்‌ தன்னம்பிக்கை கொண்டவளாக 
ஆகிவிட்டதை அனுமன்‌ கண்டுகொண்டான்‌. 
அந்த நம்பிக்கையை உறுதிப்படுத்தி நிரந்தர 
மாக்குவதற்காகவும்‌, தன்னைப்‌ புகழ்ந்த சீதை 
யிடம்‌ அந்த அளவு புகழ்ச்சிக்குத்தான்‌ அரு 
கதையற்றவன்‌ என்று அடக்கமாகக்‌ கூறவும்‌ 
இச்சந்தர்ப்பத்தை நன்கு பயன்படுத்திக்‌ 
கொள்கின்றான்‌. தன்னுடைய வலிமையை 
உணர்ந்த சீதையிடம்‌ தன்னைவிட வலிமை 
வாய்ந்தவர்களே ராமனுக்குத்‌ தணையாக 
இருக்கின்றனர்‌ என்றும்‌, அவ்வானர சேனை 
யில்‌ தானே கடைப்பட்டவனென்றும்‌ அனு 
மன்‌ தெரிவிக்கின்றான்‌. அப்படையினரின்‌ 
எண்ணிக்கையைச்‌ சொல்ல வேண்டுமானால்‌, 
"இந்தப்‌ பெருங்கடல்நீரை வானரன்‌ ஒவ்வொரு 


தர்ம சக்கரம்‌ 


வனும்‌ ஒரு கை அள்ளிக்‌ குடித்தால்‌ கடல்‌ 
இருந்த இடமே தெரியாமல்‌ போய்விடுமாம்‌. 
இலங்கை அரக்கரின்‌ எண்ணிக்கை வானரப்‌ 
படையை எண்ண உறையீட மும்‌ போதாதாம்‌. 
இப்பெரும்‌ படையின்‌ வலிமை எப்படிப்‌ 
பட்டது? அவர்கள்‌ இந்நிலவுலகத்தை மட்டு 
மன்றி வேறு வேறு உலகங்களையும்‌ எடுத்து 
அழிக்கக்கூடிய வல்லமை படைத்தவர்கள்‌. 
வானரர்‌ வலிமை ராமனின்‌ அம்புகள்‌ போன்று 
நினைத்த காரியத்தை முடிக்கும்‌ திறனுடையது. 
வானரரின்‌ வலிமையை விவரிக்கத்‌ தன்னையே 
அளவுகோலாக்கி விடுகின்றான்‌ அனுமன்‌. 
வானரப்படையாகிய பண்ணையில்‌ எடுபிடி 
வேலை செய்பவன்‌ தானும்‌ அனுமன்‌! அப்‌ 


. படையினர்‌ ஏவிய பணிகளைச்‌ செய்யும்‌ பணி 


யாள்தானாம்‌ அஞ்சனைச்‌ செல்வன்‌! இதோ 
சொல்லின்‌ செல்வனின்‌ சொல்லமுதத்தைப்‌ 
பாருங்கள்‌ . 
*! அண்ணல்‌ பெரியோன்‌, அடிவணங்கி, 
அறிய உரைப்பான்‌: *அருந்ததியே! 
வண்ணக்‌ கடலின்‌ இடைக்கிடந்த 
மணலின்‌ பலரால்‌, வானரத்தின்‌ 
எண்ணற்கு அரிய படைத்தலைவர்‌ 
ரர்மற்கு அடியார்‌; யான்‌ அவர்தம்‌ 
பண்ணைக்கு ஒருவன்‌ எனப்‌ போந்தேன்‌ 
ஏவல்‌ கூவல்‌ பணிசெய்வேன்‌.”” 
_— உருக்காட்டுப்‌ படலம்‌ 114. 
[அண்ணல்‌ பெரியோன்‌ -- அனுமன்‌; அடி 
வணங்கி சீதையின்‌ பாதங்களில்‌ வணங்கி] 
இதைக்‌ கேட்ட சீதை எண்ணிப்‌ பார்க்கின்‌ 
ருள்‌. “எடுபிடி வேலை செய்யும்‌ அனுமனு 
டைய வலிமையே இத்தகையதாக இருந்தால்‌ 
இவனை வேலைக்கு ஏவும்‌ வானரப்படையின்‌ 
வலிமையை நம்மால்‌ கற்பனை செய்து பார்க்க 
முடியுமோ? அந்தப்‌ படையின்‌ எண்ணிக்கை 
யும்‌ வண்ணக்‌ கடலின்‌ மணலினும்‌ அதிகம்‌ 
என்கிறான்‌ அனுமன்‌. அப்படியானால்‌ இந்த 
இலங்கையும்‌ அதன்‌ அரக்கரும்‌ அழிவது 
நிச்சயம்தான்‌ ! இப்படிப்பட்ட எண்ணங்‌ 
களைச்‌ சீதையின்‌ மனத்தில்‌ ஏற்படுத்தி அவளை ட 
உற்சாகப்படுத்த வேண்டுமென்பதுதானே 
அனுமனின்‌ திட்டம்‌. அனுமனின்‌ சொல்‌ 
வன்மை சீதைக்குச்‌ சஞ்சீவியாக அமைந்திருக்‌ 
கும்‌ என்பதில்‌ .ஐயமில்லை. 


ஸத்‌ ஸம்பாஷணை 


கேள்வி: (299) விஞ்ஞானத்தின்‌ முன்‌ 
னேற்றம்‌ காரணமாகத்‌ தற்போது 
விரைந்து அறிவு வளர்ந்து வருகிறது. 
இத்தருணத்தில்‌ சமயம்‌ அவசியம்‌ தானா? 
விஞ்ஞானம்‌ என்பது இயற்கையிலுள்ள 
வெவ்வேறு பகுதிகளின்‌ வீரிவான விபரங்கள்‌ 
ஆகும்‌. என்னென்ன பொருட்களை என்‌ 
னென்ன காரியங்களுக்கு எப்படியெப்படிப்‌ 
பயன்படுத்தலாம்‌ என்பதைப்‌ பற்றிய விரி 
வான வீளக்கமே வீஞ்ஞானம்‌ எனப்படுகிறது. 
விஞ்ஞான ஆராய்ச்சிகளின்‌ விளைவாக நுட்ப 
மான கருவிகளும்‌, அவைகளைப்‌ பயன்படுத்தி 
வருகிற தொழிற்சாலைகளும்‌ அதிகரித்துக்‌ 
கொண்டே போகின்றன. நிலத்தை உழுவது, 
விதை விதைப்பது, அறுவடை செய்வது 
ஆகிய கிருஷித்‌ தொழில்கள்‌ பெரும்பாலும்‌ 
இன்றைக்கு அமெரிக்காவில்‌ எந்திரங்களின்‌ 
வாயிலாகவே நிகழ்ந்து வருகின்றன. அதே 
போன்று நம்நாட்டில்‌ பயிர்த்தொழில்‌ பண்ண 
ஆரம்பித்தால்‌ பலபேர்க்குப்பிழைப்புக்கு வகை 
யில்லாது கேடே நிகழும்‌. அந்தப்‌ போக்கில்‌ 
நம்‌ நாட்டில்‌ விஞ்ஞான வளர்ச்சி வரலாகாது. 
நூல்‌ நூற்றலும்‌, நெசவுத்‌ தொழிலும்‌ பெரும்‌ 
பாலும்‌ இன்றைக்கு எந்திரங்கள்‌ வாயிலாகவே 
நிகழ்ந்து வருகின்றன. தொழிலாளிகளின்‌ 
எண்ணிக்கையைக்‌ குறைப்பதற்காகவும்‌, உற்‌ 
பத்திப்‌ பொருள்கள்‌ அனைத்தையும்‌ பெரிதும்‌ 
எந்திரங்களைக்‌ கொண்டே நிறைவேற்றி வரு 
கின்றனர்‌. அதன்‌ வாயிலாகவும்‌ தொழிலாளி 
கள்‌ பலருக்கு வேலையில்லாத்‌ திண்டாட்டம்‌ 
வருகிறது. விஞ்ஞான வளர்ச்சியின்‌ விளை 
வாக அமைகின்ற இந்தச்‌ சூழ்நிலை ஆமோதிப்‌ 
பதற்குரியதன்று. எனவே வரம்பு கடந்த 
விஞ்ஞான வளர்ச்சி மனிதனுக்குக்‌ கேடாய்‌ 
முடியும்‌ என்பது வெளிப்படை. 
என்னென்ன பொருட்களை என்னென்ன 
காரியங்களுக்கு எப்படி எப்படியெல்லாம்‌ 
பயன்படுத்தலாம்‌ என்னும்‌ அறிவு வளர்ச்சி 
யின்‌ வாயிலாகச்‌ சுயகலக்காரனுக்குச்‌ சுயநல 
நோக்கமே முன்னணியில்‌ வந்து நிற்கும்‌. நாள்‌ 
ஏற ஏற மக்களுக்கிடையில்‌ :சுயகல நோக்க 
மும்‌ அதிகரித்துக்கொண்டே வருகிறது. சமு 


தாயத்தில்‌ தென்படுகிற கேடுகள்‌ பலவற்றுக்‌ 
குக்‌ காரணம்‌ சுயநலமே என்பது வெளிப்படை. 
எனவே மிகைப்பட்ட வீஞ்ஞான வளர்ச்சியின்‌ 
விளைவாகச்‌ சமூகத்தில்‌ கேடுகளும்‌ அதிக 
ரித்து வருகின்றன என்பதில்‌ ஐயமில்லை. 
மனிதன்‌ சமயானுஷ்டானத்தில்‌ ஈடுபடுவ 
தற்கேற்ப நல்லொழுக்கம்‌ ஓங்குகிறது. சுய 
நலப்பற்றும்‌ சமய அனுஷ்டானமும்‌ ஒன்றுபட 


மாட்டா. சுயநலத்‌ தியாகமே சமய அனுஷ்‌ 
டானத்துக்கு  அஸ்திவாரமாகிறது. சமய 
அனுஷ்டானம்‌ பின்னணிக்குப்‌ போவதற்‌ 


கேற்பச்‌ சுயநலமும்‌ இந்திரிய சுகபோகமும்‌ 
முன்னணிக்கு வரும்‌. அதன்‌ விளைவாகச்‌ சமு 
தாயம்‌ அதிவிரைவில்‌ பாழ்பட்டுப்போகும்‌. 
ஆதலால்‌ சமய அனுஷ்டானமே மனிதனுடைய 
முன்னேற்றத்திற்கு முற்றிலும்‌ முகாமையா 
கிறது. சமய அனுஷ்டானத்தில்‌ பலபேர்‌ 
விரைந்து முன்னேற்றம்‌ அடைந்து வந்தால்‌ 
உலகெங்கும்‌ நலனே அதிகரிக்கும்‌. ஆதலால்‌ 
நலனை வளர்க்கவும்‌, கேட்டைத்‌ தவிர்க்கவும்‌ 
வல்லசமய அனுஷ்டான த்தில்‌ மட்டும்‌ மனிதன்‌ 
தீவிரமாக ஈடுபடக்கடமைப்பட்டி.ருக்கிறான்‌. 
கேள்வி : (300) இக்காலத்தில்‌ ஒரு காரி 
யம்‌ நிறைவேற வேண்டுமெனில்‌ கைக்‌ 
கூலி கொடுக்கின்றோம்‌. அதற்கு நிக 
ராகக்‌ கடவுளிடத்தில்‌, காணிக்கை 
செலுத்துவதாகம்‌ பிரார்த்தனை பண்ணு 
கிறோம்‌. இது பொருத்தமானதா? 
மனிதனுக்குக்‌ கைக்கூலி கொடுப்பதும்‌ கட 
வுளுக்குக் காணிக்கை செலுத்துவதாகப்‌ 
பீரார்த்தனை பண்ணுவதும்‌ ஆகிய இரண்டு 
செயல்களும்‌ பாராட்டத்‌ தக்கவைகள்‌ ஆக 
மாட்டா. 
என்றைக்கு அரசாங்கம்‌ வாக்காளர்களின்‌ 
வாக்கைப்‌ பெறுதற்குக்‌ கைக்கூலி கொடுக்க 
ஆரம்பித்ததோ அன்றைக்கே சமுதாயத்தில்‌ 
கேடுகள்‌ அதிவிரைவில்‌ வடிவெடுக்கலாயின. 
கைக்கூலி வாங்கிக்கொண்டு காரியங்களை 
நிறைவேற்றி வைப்பது இன்றைக்குச்‌ சர்வ 
சாதாரணமாய்விட்டது. பணம்‌ படைத்திருப்‌ 
பவன்‌ நலம்‌ கேடு ஆகிய எதை வேண்டுமென்‌ 
றாலும்‌ சாதிக்கலாம்‌ என்னும்‌ எண்ணம்‌ சமு 


21 


காயத்தில்‌ வலுத்து வருகிறது. ஆயினும்‌ நல 
னைப்‌ பணம்‌ கொடுத்து விலைக்கு வாங்க 
முடியாது. நல்ல செயல்களுக்கு முட்டுக்‌ 
கட்டை போடுகின்ற இடைஞ்சல்களை அகற்று 
தற்கு மட்டும்‌ கைக்கூலி பயன்படுகிறது. 
அதற்குமேல்‌ மனிதனிடத்து இயல்பாக 
அமைந்திருக்கும்‌ மேலான நோக்கமே அவனை 
நலனில்‌ தூண்டுகிறது. கைக்கூலி அதற்கு 
உதவமாட்டாது. நல்லியல்பு படைத்திருக்கிற 
மேலோலுக்குக்‌ கைக்கூலி கொடுக்க முயன்‌ 
ரல்‌ அவன்‌ 
தன்‌ போக்கில்‌ செய்யவேண்டிய நலனையும்‌ 
செய்ய அவன்‌ மறுத்துவிடுவான்‌. எனவே 
நல்லார்க்கிடையில்‌ கைக்கூலி ஒருபொழுதும்‌ 
ஆதிக்கம்‌ செலுத்தமாட்டாது. 

உலகக்‌ காரியங்களுக்கு உலகப்‌ பற்றுதலில்‌ 
உழன்று வருகிற மக்களுக்கிடையில்‌ கைக்‌ 
கூலி கொடுத்து விரும்பியதை மெல்லாம்‌ 
சாதிக்கலாம்‌. ஈலன்‌ ஒன்று மட்டும்‌ அட்பாங்‌ 
கில்‌ நிறைவேறாது. இன்றைக்கு நம்‌ நாட்டி 
லுள்ள ஆட்சிமுறையை மாற்றி அமைத்தா 
லொழிய கைக்கூலி வாங்கிக்கொண்டு காரி 
யங்களைச்‌ செய்கு கொடுக்கும்‌ தீமையை அகற்ற 
முடியாது. 

நல்லார்க்கு எங்ஙனம்‌ கைக்கூலி கொடுத்து 
எக்காரியத்தையாவது சாதிக்க முடியாதோ 
அதே பாங்கில்‌ கடவுளுக்குக்‌ காணிக்கை 
செலுத்தி அவருடைய அருளைப்‌ பெற முடி 
யாது. மக்களில்‌ சிலர்‌ கோயிலுக்குச்சென்று 
கோரிக்கைசெய்மவும்‌, அது நிறைவேறுதல்‌ 
பொருட்டுக்‌ கடவுளுக்குக்‌ காணிக்கை செலுத்த 
வும்‌ பிரார்த்தனை பண்ணிக்கொள்ளுகிறார்கள்‌. 
பண்ணிய பிரார்த்தனை பிரகாரம்‌ காரியம்‌. 
நிறைவேறினால்‌ காணிச் கையையும்‌ செலுத்து 
கிறார்கள்‌. மற்று காணிக்கை செலுத்தியதின்‌ 
விளைவாகக்‌ காரியம்‌ ஒன்று நிறைவேறிற்று 
எனக்‌ கருதுவது பிழை. காணிக்கை செலுத்தா 
திருந்தாலும்‌ நிறைவேறுதற்குரிய காரியங்கள்‌ 
தாமாகவே நிறைவேறுகின்றன. அது மனித 
னுடைய தலைமையைப்‌ பொறுத்ததாம்‌; ஒரு 
மாளும்‌ செய்கிற காணிக்கையைப்‌ பொறுத்‌ 
தது அன்று. 

இனி, அறிவுடையோர்‌ கடவுளுக்குக்‌ 


காணிக்கை செலுத்தி ஒரு காரியம்‌ நிறைவேற 


அதை ஆமோதிக்கமாட்டான்‌. - 


தர்ம சக்கரம்‌ 


வேண்டுமென்று ஒருநாளும்‌ பிரார்த்தனை 
பண்ணமாட்டார்கள்‌. இறைவா, இன்ன காரி 
யத்தில்‌ நான்‌ ஈடுபடுகிறேன்‌. அது எனக்கு 
நலம்‌ தருமாகில்‌ உன்னுடைய திருவுளம்‌ 
அதற்கு ஓத்ததாயிருக்குமாகில்‌ அக்காரியம்‌ 
இனிது நிறைவேறட்டும்‌' என்பதுதான்‌ அறி 
ஞர்கள்‌ செய்யும்‌ கோரிக்கையாகும்‌, 

பாமரர்ச்‌ கிடையில்‌ சிலர்‌ காணிக்கை செலுத்‌ 
திப்‌ பிரார்த்திப்பதுதான்‌ முறை என்று கருது 
கின்றனர்‌. அத்தகைய நம்பிக்கை உடைய 
வர்களூக்கிடையில்‌ அறிஞர்கள்‌ ஏதேதோ 
சொல்லிக்‌ குழப்பத்பைத உண்டுபண்ண 
லாகாது. மனிதன்‌ எதற்குத்‌ தன்னை தகுதி 
யுடையவனாகப்‌ பண்ணிக்கொள்ளுகிரானோே 
அதுவே அவனுக்குத்‌ தற்செயலாய்‌ வந்து 
வாய்க்கிறது. கடவுள்‌ சகாயத்தால்‌ அது வந்து 
வாய்த்தது என்று கருதுதலில்‌ பிழையில்லை. 
கேள்வி: (301) ஏதேனும்‌ ஒன்றால்‌ தூண்‌ 

டப்பெற்று மட்டுமே மனது வேலை செய்‌ 

கிறது, பெருவாழ்வு வாழ்தற்கு மனதைத்‌ 

தூண்டுவது எப்படி? 

சிறுவர்கள்‌ சிலர்‌ செயலற்று வெறுமனே 
இருக்கின்றனர்‌. அத்தசையவர்களைச்‌ சிறுவர்‌ 
விளையாட்டு மேடைக்கு அழைத்துச்‌ செல்ல 
வேண்டும்‌. ஏனைய சிறுவர்கள்‌ ஓடியாடி விளை 
யாடுவதைப்‌ பார்த்தால்‌ வெறுமனே இருக்கும்‌ 
சிறுவனுக்கு ஊக்கம்‌ உருவெடுக்கிறது. மற்ற 
வர்களைப்‌ பார்த்துப்‌ பழகுவதின்‌ வாயிலாகத்‌ 
தனக்கும்‌ விளையாட்டில்‌ ஆர்வம்‌ படிப்படியாக 
வருகிறது. நல்லதைப்பார்ப்பதே நலத்தில்‌ நாட்‌ 
டத்தை வளர்க்க உற்றஉபாயமாகிறது. ஆனால்‌ 
பெருவாழ்வு வாழ்பவர்களைக்‌ காண்பது அரிதி 
லும்‌ அரிதாம்‌. அப்படியிருந்தும்‌ பெருவாழ்வில்‌ 
ஊக்கம்‌ வடிவெடுத்தாக வேண்டும்‌. அதன்‌ 
பொருட்டுச்‌ சிறுவர்களுச்கு இராமாயணம்‌ 
மகாபாரதம்‌ போன்றகதைகளை முறையாசச்‌ 
சொல்லிவந்தால்‌ நல்வாழ்வில்‌ நாட்டமும்‌ கேடு 
நிறைந்த வாழ்வில்‌ வெறுப்பும்‌ தானாக உள்ளத்‌ 
தில்‌ வடிவெடுக்கின்றன. அத்தகைய மன 
நிலையே சிறியோர்‌ பெரியோர்களாகிய எல்லா 
ரையும்‌ பெருவாழ்வில்‌ தூண்டுகிறது. எனவே 
நலனைவளர்ப்பதற்கும்‌, கேட்டைத்‌ தவிர்ப்பதற்‌ 
கும்‌, பெருவாழ்வு வாழ்வதற்கும்‌ இந்தஇரண்டு 
இதிகாசங்களைக்‌ கற்பதே உற்ற உபாயமாம்‌. 

918. எண்ணான சைதன்யார்த்ய 
ஸமாராத்யா--ஆத்ம சொரூபத்தின்‌ வாயி 
லாக நன்கு ஆராதிக்கப்படுபவள்‌ என்பது 
இந்த நாமத்தின்‌ பொருள்‌. 

ஜடப்பொருள்‌ படிட்படியாகப்‌ பரிணமித்துச்‌ 
சேதனமாவது இயற்கையின்‌ திட்டம்‌. பிரபஞ்‌ 
சம்‌ எங்கும்‌ இது சதா நிகழ்ந்துகொண்டு வரு 
கிறது. ஜடசக்தி சித்சக்தியாகப்‌ பரிணமிக்‌ 
கிறது என்றும்‌ இத்தத்துவத்தைப்பற்றி இயம்‌ 
பலாம்‌. சிற்றுயிர்‌ பேருயிராகப்‌ பரிணமிக்‌ 
கிறது என்றும்‌. இக்கோட்பாட்டைப்பற்றிப்‌ 
பகரலாம்‌. உயிரின்‌ மேன்மைக்கேற்ப அத 
னுடைய உடலமைப்பிலும்‌ மேலாம்‌ பாங்கு 
தானாக வந்து அமைகிறது. உடலின்‌ அமைப்பு 
மேன்மையுறுதந்கேற்ப அது உண்ணும்‌ உண 
விலும்‌ மேலான : பாங்கு தானாக வந்து அமை 
கிறது. அதற்குச்‌ சான்றொன்று எடுத்துக்கொள்‌ 
வோம்‌. நெற்பயிரினின்று நெல்‌ உண்டா 
கிறது. நெல்லுள்ளிருக்கும்‌ அரிசியை மக்கள்‌ 
உணவாக ஏற்றுக்கொள்ளுகின்றனர்‌. அதி 
னின்று வரும்‌ வைக்கோல்‌ கால்நடைகளுக்கு 
' உணவாகிறது. நெல்‌ உமியோ மக்கிப்போன 
பிறகு நிலத்திலிருக்கும்‌ மண்ணுக்கு எருவா 
கிறது. இங்ஙனம்‌ சரீர அமைப்பின்‌ மேன்‌ 
மைக்கேற்ப அதைப்‌ போஷிக்கும்‌ உணவும்‌ 
மேலானதாக அமைதல்வேண்டும்‌. பரிணாமத்‌ 
தில்‌ மேல்நிலைக்கு வந்துள்ள மனிதனே கிரியா 
விசேஷங்களுடன்‌ கடவுள்‌ வழிபாட்டில்‌ ஈடு 
படுகிறான்‌. அச்செயலச்‌ சிற்றுயிர்கள்‌ செய்ய 
மாட்டா. வழிபடுகிற முறைக்கு அர்க்யம்‌ 
படைத்தல்‌ என்பது பரிபாஷை. திரவிய மய 
மாகிய யக்ஞத்தில்‌ பத்ரம்‌, புஷ்பம்‌, அருகு, சந்‌ 
தனம்‌, அரிசி முதலியன வழிபாட்டுக்குரியவை 
களாக அமைகின்றன. அதே வழிபாட்டை 


மானச பூஜையாக அமைக்கின்றபொழுது 
ஐந்து மேலாம்‌ எண்ணங்கள்‌ சேர்ந்து அர்க்‌ 
கியம்‌ ஆகின்றன. வழிபடுகிற சாதகன்‌ 


'ஆத்மபரிபாகத்தில்‌ ஆரம்பதசையிலிருக்கின்ற 

பொழுது  இயற்கையின்கண்ணுள்ள இத்‌ 

தகைய தூயபொருட்களை வழிபாட்டில்‌ பயன்‌ 

படுத்துகிறான்‌. மானச பூஜை பண்ணுகிற 

மேலாம்‌ நிலையை எட்டுகிறபொழுது மனத்த 
4 


கத்து உதிக்கும்‌ மேலோம்‌ எண்ணங்களே 
அர்க்கியத்திற்து உரியவைகள்‌ ஆகின்‌ றன. 

தான்‌ உடல்‌ சொருபம்‌ அல்லன்‌; ஆத்ம 
சொரூபம்‌ என்னும்‌ பரிபாகத்தை அடைந்திருக்‌ 
கிறபொழுது அவனுடைய வழிபாட்டுமுறையும்‌ 
மேலானதாகமாறியமைகிறது. திரவியமயமான 
யக்ஞத்தைவிட ஞானயக்ஞம்‌ மேலானது என்‌ 
பது கோட்பாடு. மனிதன்‌ எதை வழுத்து 
கிறுானோ அதன்மயமாக அவன்‌ மேன்மை அடை 
கிறான்‌. தன்னை ஆத்மசொருபமாகக்‌ கருதிப்‌ பர 
மாத்மனிடத்துத்‌ தன்னை லயப்படுத்துவதற்கு 
நிகரான வழிபாடு இல்லை. சுத்த ஜலம்‌ சுத்த 
ஜலத்தில்‌ இரண்டறக்‌ கலப்பது போன்று பண்‌ 
பாடடைந்தள்ள ஜீவாத்மன்‌ பரமாத்மனில்‌ 
ஒன்றுபடுவதே வழிபாட்டின்‌ முடிந்த கோக்க 
மாகிறது. 

சைதன்யம்‌, சேதனம்‌, பீரக்ஞை, பிரச்ஞா 
னம்‌, துரியம்‌, வாலறிவு Awareness, Pure con- 
ciousness ஆகிய பதங்களனைத்தும்‌ ஆத்ம தத்‌ 
துவத்துக்கே உரியனவாம்‌. ஆத்மசொருபம்‌ 
தன்னில்‌ தான்‌ திளைத்திருப்பதற்கு நிகரான 
வழிபாடு வேறு ஏதுமில்லை, உலக நிலையில்‌ 
வைத்து இதற்குச்‌ சான்று ஒன்று எடுத்துக்‌ 
கொள்ளலாம்‌. தாய்க்கும்‌ சேய்க்கும்‌ உள்ள 
தூய இணக்கம்‌ ஆத்மா ஆத்மசொருபத்தில்‌ 
திளைத்திருப்பதற்கு நிகராகிறது. தாய்‌ குழந்‌ 
தைக்குத்‌ தன்முலைப்பால்‌ ஊட்டிப்பேணுகிறாள்‌. 
அக்குழந்தை முலைப்பாலைப்‌ பருகித்‌ தாயோடு 
இணக்கம்‌ பூணுகிறது. இந்த இணக்கம்‌ திர 
வியமய யச்ஞத்திற்கு நிகர்‌. உடலைத்தா 
னென்று கருதி அகங்கரிக்கிற நிலைக்கு அப்பா 
ஓள்ள குழந்தையோடு அதைப்‌ பெற்றெடுத்‌ 
துள்ள தாய்‌ தன்னுடைய தேக உணர்ச்சியை 
யும்‌ தாண்டிய நிலையிலிருந்தகொண்டு தன்‌ 
குழந்தையோடு பேரிணக்கம்‌ பூணுகிறாள்‌. 
தாய்க்கும்‌ சேய்க்கும்‌ உள்ள இந்த இணக்க 


்‌ மானது ஆத்மசொருபம்‌ ஆத்மாவில்‌ திளைத்‌ 


திருப்பதற்கு நிகராகிறது. 

சாதகன்‌ பிரபஞ்சப்‌ பொருள்களை வைத்துக்‌ 
கொண்டு. கிரியா விசேஷங்களுடன்‌ அன்னை 
பராசக்தி வழிபாடு செய்வது ஆத்மசாதனத்‌ 
தின்‌ ஆரம்பதசையாம்‌. அந்நிலையில்‌ அவன்‌ 

கையாளுகிற திரவியங்களனைத்தும்‌ மேலாம்‌ 
தத்துவங்களுக்குச்‌ சின்னங்களாம்‌. சான்றாக 
அன்றலர்ந்த தூய மலர்‌ தூய எண்ணத்திற்குச்‌ 
சின்னமாகிறது. பத்ரம்‌ எழிலின்‌ சின்னமாம்‌. 
சந்தனம்‌ பிராணதத்தவத்தைக்‌ குறிக்கிறது. 
அரிசி ஜீவதத்துவம்‌. 

மானசபூஜையில்‌ இவை யாவும்‌ எண்ணங்‌ 
களாக மாறியமைகின்றன. ஆத்மபோதம்‌ உரு 
வெடுக்கின்றபொழுது இத்தகைய பொருள்‌ 
களுக்கும்‌ எண்ணங்சளுக்கும்‌ அவசியமில்லை, 
சொருபம்‌ சன்னில்தானே தில&ைத்திருப்பது 
சிறந்த வழிபாடாகிறது. இத்தகைய வழி 
பாடு நிராலம்பன யோகம்‌ எனப்‌ பெயர்‌ பெறு 
கிறது. சொருபத்திற்குப்‌ புறம்பாக வேறு 
ஏதும்‌ அந்நிலையில்‌ இடம்பெறுவதில்லை. சொரூ 
பம்‌ தன்னில்‌ தானாய்‌ இலங்குகிறது. ஆதலால்‌ 
நிர்‌ ஆதாரப்பூஜை என்னும்‌ பெயர்‌ அந்நிலைக்கு 
வழங்கப்படுகிறது. ஆத்மசாதகன்புரிகிற வழி 
பாட்டின்‌ உச்ச நிலை இதவாம்‌. கடலை எட்டிய 
நதிக்கு மேலும்‌ பாய்தற்கு இடமில்லை; அவசிய 
மும்‌ இல்லை. அடைய வெண்டிய குறியை 
அது அடைந்தாயிற்று. அப்பாங்கில்‌ ஆத்ம 
சாதகன்‌ உபாதிகள்‌ ரஹிதனாகவும்‌, ஜீவ 
போதத்தைத்‌ தாண்டியவனாகவும்‌ அமைகின்ற 
பரிபாகம்‌ அவனுக்குச்‌ சொந்தமாகிறது. பர 
போதத்திலும்‌ பரமானந்தத்திலும்‌ தினைத்‌ 
திருப்பதே அந்நிலையில்‌ அவன்‌ அடைகிற 
பெறுதற்கரிய பேரும்‌. அந்நிலையில்‌ ஜீவாத்மா- 
பரமாத்மா பேதமில்லை. அப்போதமே அகண்‌ 
டாகாரமாக இலங்குகிறது. இப்படித்‌ தன்னைத்‌ 
தான்‌ ஆகம சாதகன்‌ வழிபடு தெய்வமாகிய 
அன்னையிலிடம்‌ ஒப்படைக்கிறான்‌. ஆதலால்‌ 
தான்‌ சைதன்யார்த்ய ஸமாராத்யா என இந்த 
நாமத்தின்‌ வாயிலாக அன்னை பராசக்தி போற்‌ 
றப்பெறுகிறாள்‌. 

919. பசாஏதஜுனன்‌ சை தன்யகுஸுமப்‌ 
ரியா-- பேரறிவு என்னும்‌ மனதிலே பிரியம்‌ 
வைத்தவள்‌ என்பது இந்த நாமத்தின்‌ 
பொருள்‌. 

விளங்குகின்ற பொருள்‌ ஒன்றை விளங்காத 
மற்றெரு பொருளை உபமானமாக வைத்துக்‌ 
கொண்டு விளக்குவது. முறை. சைதன்யம்‌ 
அல்லது பீரக்ஞை அல்லது சேதனம்‌ எல்‌ 
லார்க்கும்‌ எளிதில்‌ விளங்குவதன்று. அதை 


ப்‌ ப்‌ + 
தாம சக்கரம்‌ 


விளக்குதல்‌ பொருட்டே அதற்குப்‌ புஷ்பம்‌ 
என்னும்‌ அடைமொழி வழங்கப்பட்டிருச்கிறது. 
வழிபாட்டிலே படித்தரங்கள்‌ பல உள. எல்‌ 
லாவித வழிபாட்டிலும்‌ குஸாமம்‌ அல்லது புஷ்‌ 
பம்‌ முக்கியமான இடம்பெறுகிறது. புஷ்பத்‌ 
தின்‌ பாங்கை ஓரளவு அறிந்துகொள்ளுவது 
சாமானியமான மனிதனுக்கும்‌ சாத்தியமா 
கிறது. உயிர்த்தத்துவம்‌ மரம்‌, செடி, கொடி 
களாகிய ஸ்தாவரத்தில்‌ துவங்குகிறது. அத்‌ 
தகைய மரம்‌, செடி, கொடிவகைசள்‌ அடையும்‌ 
மேலான நிலைக்கு வீளச்கமாக மலர்‌ அமை 
கிறது. உயிர்வகைகளின்‌ மலர்ந்துள்ள நிலைக்கு 
விளக்கமாக மலர்‌ அமைந்திருக்கிறது. மலரிலே 
மணம்‌ கமமுகிறது. கண்களைக்‌ கவரும்‌ காட்சி 
களுள்‌ பூக்களின்‌ காட்சி மேலோங்கி நிற்கிறது. 
உணவு வகைகளுள்‌ உச்சநிலையில்‌ இருப்பது 
தேன்‌. அத்தகைப தேனுக்குப்‌ பிறப்பிடம்‌ பூ. 
காண்பதற்கு அரியதாயிருப்பதும்‌, சுவைப்ப 
தற்கு அரியதாயிருப்பதும்‌ ஆகிய இந்திரிய 
சுகங்களுக்குப்‌ பிறப்பிடம்‌ புஷ்பம்‌. மோப்ப 
தற்கு அரியதாயிருப்பது மலர்‌. அதனிடத்‌ 
திருந்து நறுமணம்‌ சதா கமழ்ந்து கொண்டிருக்‌ 
கிறது. அது மேனியில்‌ படுமிடத்து ஊறு 
அல்லது ஸ்பரிச உணர்ச்சியின்‌ வாயிலாகவும்‌ ' 
மனிதனுக்கு மலர்‌ மகிழ்வை ஊட்டுகிறது. ஆக 
ஐந்து இந்திரியங்களுள்‌ நான்கு இந்திரியங்கள்‌ 
வாயிலாக மனிதனுக்கு நேரே மகிழ்வை வழங்க 
வல்லதாயிருப்பது மலர்‌. மலரைப்‌ போற்று 
வதே உயிர்வகைகளின்‌ இயல்பாகிறது. அப்‌ 
படிப்‌ போற்றுவதைக்‌ காதால்‌ கேட்டு மனி 
தன்‌ இன்புறுகிறான்‌. எந்த உயிராவது 
எந்தவிதத்திலாவது மலரைத்‌ தூற்றவும்‌, 
புறக்கணிக்கவும்‌ செய்வதில்லை. இக்காரணங்‌ 
கனை முன்னிட்டே ஐம்பொறிகளுக்கும்‌ அருள்‌ 
விருந்தாய்‌ அமைந்திருப்பது மலர்‌ எனலாம்‌. 
ஐம்பொறிகளுக்கு அதனதற்குரிய தன்மாத்‌ 
திரையை வழங்குவது ஆத்மசொருபம்‌. ௮ந்த 
ஆத்ம சொருபத்திற்கு நிகராகப்‌ புறவுலகில்‌ 
அமைந்திருப்பது புஷ்பம்‌. எனவே கடவுள்‌ 
வழிபாட்டில்‌ புஷ்டம்‌ முக்கியமான இடம்பெறி 
திருக்கிறது. ஈசனுடைய மகிமைக்கு விளக்க 
மாயிருப்பது புஷ்பம்‌. அவனுடைய வழிபாட்‌ 
டுக்கு ஏற்றத்‌ திரவியமாயிருப்பது புஷ்பம்‌. 
மனிதனுடைய நிஜசொரூபமாகிய சைதன்‌ 


ஸ்ரீ லலிதா வியாக்கியானம்‌ 


யத்தை நினைவூட்டவல்லதாயிருப்பது புஷ்பம்‌. 
சைதன்யமும்‌ ஆனந்தமும்‌ சொரூபத்தில்‌ 
ஒன்றேயாம்‌. ஆனந்தத்தை யாண்டும்‌ புதுப்‌ 
பிக்க வல்லது புஷ்பம்‌. ஐந்து இந்திரியங்‌ 
களின்‌ வாயிலாகவும்‌ அது ஆனந்தத்தைப்‌ 
புசிக்கிறது. எனவே சைதன்ய குஸுமம்‌ 
என்னும்‌ அடைமொழி தோற்றத்துக்கு அப்‌ 
பாலுள்ள சைதன்யத்துக்கும்‌ பொருந்துகிறது; 
தோற்றத்துக்கு வந்துள்ள மலருக்கும்‌ 
பொருந்துகிறது. ஆதலால்‌ கட்புலனாகின்ற 
மலரின்‌ வாயிலாகக்‌ கட்புலனாகாத ஆத்மசொரு 
பத்தை அறிந்துகொள்வதற்கு அது நன்கு 
பயன்படுகிறது. அறிந்துள்ள ஒன்றின்‌ துணை 
கொண்டு அறிவுக்கெட்டாததைக்‌ கிரகிக்க 
முயலுவது முறைமை. அதற்கு நன்கு பயன்‌ 
படுவது குஸுமம்‌ அல்லது புஷ்பம்‌. 

சுவை, ஒளி, ஊறு, ஓசை, நாற்றம்‌ என்னும்‌ 
ஐந்துபண்பு கள்‌ ஐந்து இந்திரியங்களுக்குத்‌ தன்‌ 
மாத்திரைகளாக அமைந்திருக்கின்றன. ஐம்‌ 
பூதங்களாகவும்‌ அவைகளின்‌ தன்மாத்திரை 
களாகவும்‌ இலங்குவது ஆத்மசொருபம்‌. சொரு 
பத்தைநேரே அறிந்துகொள்ளஇயலாதஜீவாத்‌ 
மன்‌ அதன்‌ பரிணாமத்தின்‌ வாயிலாக அறிந்து 
கொள்ள வல்லவனாகிறான்‌. இதற்கு உபமானம்‌ 
ஒன்று தேவை. வானவெளியில்‌ பாய்கிற 
சூரிய கிரணத்தை மனிதன்‌ நேரில்‌ காணமுடி 
யாது. ஆனல்‌ அது ஒரு மேகத்தின்‌ வாயிலா 
கப்‌ பாய்ந்து ஏழு நிறங்களாகச்‌ சிதறடை 
கின்றபொழுது அந்நிறங்களைக்‌ காண அவ 
னுக்கு இயலுகிறது. மூல நிலை சூரியகிரணம்‌, 
தோற்றத்திற்கு வந்திருப்பது ஏமு நிறங்கள்‌. 
அதேவிதத்தில்‌ மூலநிலை ஆத்ம சைதன்யம்‌. 
இந்த ஆத்ம சான்னியத்தியம்‌ சுவை, ஒளி, 
ஊறு, ஓசை, நாற்றமாகத்‌ தோற்றத்திற்கு வந்‌ 
திருக்கிறது. இந்த ஐந்துவித தன்மாத்திரை 
களுக்கும்‌ இருப்பிடமாயிருப்பது புஷ்பம்‌, 
புஷ்பம்‌ ஒன்றை முகந்து இன்புற்று இருப்ப 
தும்‌, ஆத்ம சொருபத்தில்‌ தினைத்திருப்பதும்‌ 
கிட்டத்தட்ட ஒன்றேயாம்‌. இக்காரணத்தை 
.. முன்னிட்டே கட்புலனகாத ஆத்மசைதன்யம்‌ 
கட்புலனாகின்ற குஸுமத்தோடு இணைக்கப்‌ 
பட்டிருக்கிறது. ஆகவே ஆத்ம சொரூபத்தை 
உள்ளபடி அறிந்துகொள்வதற்குத்‌ தோற்றத்‌ 

இயற்கையில்‌ எது ஆனந்தத்தை ஊட்டு 
கிநதோ அது ஆக்மாவீன்‌ புறத்தோற்றமாம்‌. 
பிரபஞ்சம்‌ முழுதுமே சைதன்யத்தின்‌ தோற்‌ 
றம்‌. அங்ஙனம்‌ தோன்றி வந்தவைகளுள்‌ உயிர்‌ 
கள்‌ அனைத்துக்கும்‌ இன்பமுட்டும்‌ தகைமை 
மலருக்கு உண்டு. ஆதலால்தான்‌ அன்னை 
பராசக்தி சைதன்ய குஸுமப்‌ பிரியா என்று 
போற்றப்பெறுகிறாள்‌. 

920. ஈகி ஸதோதிதா -- இடைய 
ரூது தோன்‌ றிக்கொண்டிருப்பவள்‌ என்பது 
இதன்‌ பொருள்‌. 

மலரைத்‌ திரவியமாக வைத்துக்கொண்டு 
அன்னை பராசக்தியைப்‌ பக்தர்கள்‌ சர்வகால 
மும்‌ வணங்கிவருகிறார்கள்‌ . அங்ஙனம்‌ வணக்கத்‌ 
துக்கு உதவுகின்ற மலர்‌ நாள்தோறும்‌ புதியது 
புதியதாக மலர்ந்துகொண்டே இருக்கிறது. 
அதன்‌ மலர்ச்சியை ஸதோதிதா என்று 
சொல்லுவதும்‌ பொருந்தும்‌. சைதன்யமும்‌ சுடர்‌ 
ஒளியும்‌ ஒன்றேயாம்‌, சடர்‌ ஒளிக்குப்‌ புறவுல 
கில்‌ நல்ல எடுத்துக்காட்டாயிருப்பது சூரியன்‌. 
இந்தச்‌ சூரியனை க்ஷணந்தோறும்‌ உதயமாயிருக்‌ 
கும்‌ ஞானவெளிச்சம்‌ என்று கூறலாம்‌. இந்த 
ஞானவெளிச்சத்துக்கு இருப்பிடமாயிருப்பவள்‌ 
அன்னை பராசக்தி. கருவிகரணங்கள்‌ ஓய்ந்த 
தொண்டர்களுடைய உள்ளம்‌ அன்னை பராசக்‌ 
திக்கு யாண்டும்‌ இருப்பிடமாக அமைந்திருக்‌ 
கிறது. நிலவுலகில்‌ ஒவ்வொரு பகுதியிலும்‌ 
சூரியன்‌ அப்போதைக்கப்போது உதயமாகிக்‌ 
கொண்டிருக்கிறது. அப்படி உதயமாவதில்‌ 
இடையீடு ஏதுமில்லை. அதே பாங்கில்‌ சைதன்‌ 
யமாய்‌ இலங்கும்‌ அன்னை பராசக்தி பக்தர்‌ 
களுடைய உள்ளத்தில்‌ சர்வகாலமும்‌ உதித்துக்‌ 
கொண்டேயிருக்கிறாள்‌. நித்திய ஜாக்ரதாவஸ்‌ 
தையில்‌ அவள்‌ தொண்டர்களுடைய உள்‌ 
ளத்தில்‌ மிளிர்ந்துகொண்டிருக்கிறாள்‌ என்று 
மொழிவதம்‌ மரபு. பக்தனொருவன்‌ அன்னையின்‌ 
சொரூபத்தை உள்ளத்தினுள்‌ ஓய்வு இல்லாது 
உள்குகிறான்‌, உன்னைமறந்தால்‌ உயிர்‌ துறப்‌ 
பேன்‌ என்கிறான்‌ அவன்‌. தைலதாரைபோன்று 
இடையீடின்றி சர்வகாலமும்‌ பரம்பொருளை 
உள்ளுணர்வோடு உள்குகின்ற பக்தனும்‌ 
சைதன்ய சொரூபமாக இலங்குகின்றான்‌. அது 
அவன்‌ அடையும்‌ பெறுதற்கு அரிய பேறும்‌. 
இந்த நாமம்‌ முற்றிலும்‌ தியானத்துக்குரியதாம்‌, 


தில்‌ வந்துள்ள புஷ்பம்‌ நன்கு பயன்படுகிறது. 


ஆத்ம போதம்‌ 


(திரு V. 5. 
கர்ம காண்டத்தின்‌ அடிப்படைக்‌ கொள்கை 
களை மறுத்துக்‌ கூறுவது ஞான காண்டம்‌, 
உபநிஷத்‌ ஆகும்‌. பூர்வ மீமாம்சத்தில்‌ *கர்ம' 
என்ற சொல்‌ நான்கு பொருள்களில்‌ பயன்‌ 
படுத்தப்படுகின்றது. (ஈன்‌ (நித்தியம்‌): என்றும்‌ 
தவறாது செய்யவேண்டிய செயல்‌; எனக: 
(நைமித்திகம்‌) குறிப்பிட்ட காலங்களில்‌ செய்ய 
வேண்டியவை; [1 (காம்ய):மனதில்‌ ஏற்பட்ட 
குறிப்பிட்ட ஆசையை நிறைவேற்றச்‌ செய்யும்‌ 
செயல்கள்‌; எ (நிஷித்த):விலக்கப்படவேண்‌ 
டிய செயல்கள்‌. 
கர்மத்தைச்‌ செய்பவரிடம்‌ * நான்‌ கர்த்தா, 
நான்‌ போக்தா' என்ற அபிமானம்‌ மேலோங்‌ 
கியே இருக்கும்‌. அபிமானத்தைக்‌ கர்மம்‌ 
வலியுறுத்துவதால்‌ அது அஞ்ஞானத்திற்குப்‌ 
புறம்பன்று. மாற்றங்கள்‌ அற்ற, நித்திய சத்‌ 
சித்‌ ஆனந்த சொருபமான ஆத்மாவை மறந்து, 
* நாள்‌ ஜீவன்‌, நான்‌ கர்த்தா, ' என்ற அபி 
மானமே அஞ்ஞானம்‌ ஆகின்றது. நாம ரூபத்‌ 
தில்‌ ஈடுபட்டுள்ள அஞ்ஞானி உண்மை சொரூ 
பத்தை மறந்தவன்‌ ; அதுபோல்‌ காமத்தில்‌ 
ஈடுபட்டு “கர்த்தா, போக்தா ' என்ற அபி 
மானத்தை உடையவனும்‌ அஞ்ஞானியே. 
ஆகவே * அவிரோதிதயா கர்ம ' என்று கர்ம 
மும்‌, அஞ்ஞானமும்‌ மாறுபட்டவை அல்ல 
என்று உணர்த்துகின்றார்‌. 
ஞானமும்‌, அஞ்ஞானமும்‌ எதிரிடை 
யானவை-வெளிச்சமும்‌, இருட்டும்‌ போல. 
ஒளி உள்ள இடத்தில்‌ இருள்‌ இல்லை; இருள்‌ 
உள்ள இடத்தில்‌ வெளிச்சம்‌ இல்லை. அது 
போன்று அஞ்ஞானம்‌ உள்ளவரை ஞானம்‌ 
தோன்றாது; ஞானம்‌ எய்தியபின்‌ அஞ்ஞானத்‌ 
திற்கு இடமே இல்லை. ஆசையும்‌ தன்னல 
மும்‌ அகங்காரமும்‌ நிறைந்து செயல்புரிபவன்‌ 
கர்மி, அஞ்ஞாலி; ஆசையை விட்டு (நிஷ்கா 
மிய), செயல்‌ இறைவனின்‌ தொண்டு எனக்‌ 
கருதி (ஈசுவர ஆராதனை), பிறருடைய ஈலத்‌ 
தையே மனதிற்கொண்டு (லோக சங்கரஹம்‌), 
தான்‌ இறைவனின்‌ கரங்களில்‌ உள்ள கருவி 
என்ற எண்ணத்தை மேற்கொண்டு (நிமித்த 
மாத்திரம்‌) கர்மத்தைத்‌ திறமையாகச்‌ செய்ப 


நரசிம்மன்‌ ) 
வன்‌ (குசல:, தக்ஷ:) கர்மயோகி ஆகின்றான்‌. 
அவனுக்குக்‌ கர்மபந்தம்‌ கிடையாத ; அஞ்ஞா 
னத்தில்‌ அவன்‌ ஆழமாட்டான்‌. இத்தகைய 
மனபரிபாகம்‌ ஏதுமின்‌ றிக்‌ கர்மத்தில்‌ ஈடுபடு 
வது அஞ்ஞானத்தை மேலோங்கச்‌ செய்யும்‌; 
ஞானத்தின்பாற்‌ கொண்டு செல்லாது. 

ளான (ஆத்மா) ஆத்மாவானது ஏனா 

(அக்ஞானாத்‌ ) அறியாமையினால்‌, எர 8௭ 
(பரிச்சின்ன இவ) எல்லைக்கு உட்பட்ட துபோல்‌ 
(காணப்படுகின்றது); ௭ எ எந்‌ (தத்‌ காசே 
சதி) அது அழிவுற்ற பிறகு, ரா (மேகா 
பாயே) மேகங்கள்‌ கலைந்தபின்‌ 8௭18௭ 
(அம்சுமானிவ) கதிரவன்போல்‌, ச்‌ (ஸ்வயம்‌) 
தானே 33௭௯; (கேவல:) அது மாத்திரம்‌ 
பக % (பிரகாசதே ஹி) பிரகாசிக்கின்றது 
அல்லவா? 

“அறியாமையின்‌ காரணமாக ஆத்மா எல்‌ 
லைக்கு உட்பட்டது போன்று தோன்றுகின்‌ 
றது. மேகக்கூட்டங்கள்‌ கலைந்த உடன்‌ குரியன்‌ 
தன்னுடைய ஸ்வயம்‌ பிரகாசத்தோடு ஒளி வீசு 
கின்றது. அதுபோன்று அஞ்ஞானம்‌ அழிந்த 
வுடன்‌ ஆத்மா தானே ஸ்வயம்‌ ஜோதியாகப்‌ 
பிரகாசிக்கின்‌ றது அல்லவா 2" 

அறியாமையினால்‌ (அஞ்ஞானம்‌) ஆத்மாவின்‌ 
உண்மையான நிலை நமக்கு விளங்குவதில்லை. 
எல்லைக்கு அப்பாற்பட்ட அப்பரம்பொருளை, 
எல்லைக்குட்பட்டதாகக்‌ கருதி அச்சொரு 
பத்தை உள்ளபடி உணராது இருக்கின்றோம்‌. 
கயிற்றைக்‌ காணாது பாம்பைக்‌ காண்பது 
போல்‌, வெற்றிடத்தில்‌ கானல்‌ நீரைப்‌ பார்ப்‌ 
பது போல்‌, கிளிஞ்சலில்‌ வெள்ளியைக்‌ 
காண்பது போல்‌, ஆத்மாவில்‌ அதற்கு மாறான 
தன்மையைக்‌ சாண்கிறோம்‌. இதனை ஏன்‌ 
(அத்யாரோபம்‌) என்று வேதாந்தம்‌ குறிப்‌ 
பிடும்‌. இதனை ஏனாச்‌ (அத்யாசம்‌) ஒன்றில்‌ 
மற்றொன்றைக்‌ காணுதல்‌ என்றும்‌ குறிப்‌ 
பீடுவர்‌. ரப கா: ஈ ரசா: என்று 
ஸ்ரீ ஆசாரியர்‌ இதனை வரையறுப்பார்‌. ஏன்‌ 


ஆத்ம 


ன: ஞாபகத்தின்‌ வடிவமாக, (ண பிறிது 
ஓரிடத்தில்‌ ரச வேறு ஓரிடத்தில்‌, சமயத்‌ 
தில்‌ கண்டதின்‌ ஏச: பொய்த்‌ தோற்றம்‌. 
இருக்கின்ற கயிறு ஒன்றில்‌, முன்பு வேறு 


எங்கோ கண்ட பாம்பின்‌ தோற்றத்தைக்‌ 
காணல்‌ அத்தியாசம்‌ ஆகும்‌. 
தவறான எண்ணத்தைப்‌ போக்குவது 


ஞானம்‌ ஒன்றுதான்‌. எனவே அஞ்ஞானம்‌ 
அழிந்தவுடன்‌ ஆத்மா தனது ஸ்வபாவத்தோடு 
தானே பிரகாசிக்கின்றது என்று கூறுகின்றார்‌. 
கயிறு, கானல்‌ நீர்‌, கிளிஞ்சல்‌ என உள்ள 
பொருளை உள்ளவாறு காண்பதே ஞானம்‌. 
தவறான எண்ணத்தைப்‌ போக்கி உண்மையை 
உணரச்‌ செய்யும்‌ நெறியை அபவாதம்‌ (87௭18) 
என்று வேதாந்தம்‌ குறிட்பிடும்‌. 

“மேகம்‌ சூரியனை மறைப்பதுபோல்‌, அஞ்‌ 
ஞானம்‌ பரம்பொருளை மறைக்கின்றது என்றால்‌ 
அது பரம்பொருளைக்காட்டிலும்‌ சக்தி அதிகம்‌ 
உடையது அல்லவா? கயிற்றில்‌ பாம்பைக்‌ 
காண்கின்றான்‌ எனின்‌, அந்தப்‌ பாம்பு எங்கே 
உள்ளது£ அவனது கற்பனை என்றால்‌, அது 
வரையில்‌ அது உண்மைதானே, எங்ஙனம்‌ 
பொய்த்‌ தோற்றமாகும்‌?'' இங்ஙனம்‌ பலவித 
ஐயங்களைப்‌ பண்டிதர்கள்‌ எழுப்பலாம்‌. 
இதற்குச்‌ சமாதானம்‌ கூறும்‌ வகையில்‌ அதீ 
வைத வேதாந்திகள்‌ பதில்‌ உரைக்கலாம்‌. 
ஆனால்‌ இருவரும்‌ கருத்து ஒருமித்துச்‌ சொல்ல 
மாட்டார்கள்‌. வியவகாரநிலையில்‌ இருந்து, 
பாரமார்த்திக நிலையைப்பற்றி ஆராயும்போது 
இத்தகைய சிக்கல்கள்‌ எழுவது இயற்கையே. 
சாதனத்துடன்‌ வேதாந்த விசாரம்‌ செய்து, 
அனுபவத்தை ஆதாரமாகக்‌ கொண்டு பேசும்‌ 
பரமஹம்சர்களிடையே இத்தகைய குழப்பத்‌ 
திற்குச்‌ சிறிதும்‌ இடமில்லை, 

ஞானம்‌ புதியதாக ஒன்றைப்‌ படைப்ப 
தில்லை என்று இரண்டாவது சுலோகத்தில்‌ 
கண்டோம்‌. அதே கருத்தை இந்தப்‌ பாடல்‌ 
தெளிவாக்குகின்றது. மேகத்தால்‌ மறைக்கப்‌ 
பட்டபோதும்‌ சூரியன்‌ தனது ஒளியை இழக்க 
வில்லை; மேகம்‌ அகன்றவுடன்‌ அப்பிரகாசம்‌ 
திடீரெனத்‌ தோன்றவில்லை, சூரியன்‌ எக்‌ 
கணமும்‌ சுயம்பீரகாசமே! மேகம்‌ அந்த 
ஒளியை மறைத்தது, அவ்வளவுதான்‌; அது 
போல்‌அஞ்ஞானம்‌ அல்லது மாயை ஆத்மாவின்‌ 


ர்‌ 


போதம்‌ 

பிரகாசத்தை அறியவொட்டாது தடுத்தது. 
மாயை நீங்கிய பின்‌ உள்ளது உள்ளபடி உண்‌ ' 
மையை, ஆத்மபோதத்தை, ஞானச்சுடரை 
ஜீவன்‌ அறிகிறான்‌. எனவே ' அஞ்ஞானத்தை 
அகற்றுவது எங்ஙனம்‌? அதனை எவ்வாறு 
நாசப்படுத்த வேண்டும்‌? '-- இந்தக்‌ குறிக்‌ 
கோளை அடிப்படையாகக்கொண்டு சாதகனின்‌ 
வாழ்வு அமையவேண்டும்‌. 

வேதாந்த தத்துவம்‌, சாதனம்‌ இவை இரண்‌ 
டும்‌ அத்யாரோபம்‌, அபவாதம்‌ என்ற இரண்டு 
சொற்களைக்கொண்டு நன்கு விளக்கப்படுகின்‌ 
றன. மயக்கத்தால்‌, தவறான எண்ணங்களால்‌ 
உண்டாகிய பொய்த்‌ தோற்றத்தை ஒதுக்கு 
தல்‌ “அபவாதம்‌' என்று சண்டோம்‌. ஆத்ம- 
அனாத்ம விவேசனம்‌, நித்யாகித்ய வஸ்து வீவே 
கம்‌ என்றும்‌ ஞானம்‌ விளக்கப்படுகின்றது. 
மெய்ப்பொருளைப்பற்றிய சிந்தனையில்‌ மனம்‌ 
லயித்து, அதன்பின்‌ மனிதன்‌ அடிச்சுவடுகூடச்‌ 
சிறிதும்‌ இல்லாது ஒழிந்தவுடன்‌ ஞானம்‌ 
தானே உதயமாகும்‌. தன்னுடைய நிஜஸ்வரு 
பத்தை (தான்‌ ஆத்மா என்ற உண்மையை) 
எக்கணமும்‌ தியானித்து வருதலே சாதனமா 
கும்‌. கூட்டில்‌ உள்ள புழு தன்னைக்‌ கொட்ட 
வரும்‌ குளவியைப்பற்றிய சிந்தனையில்‌ ஆழ்ந்து . 
மூழ்குவதால்‌, தானும்‌ குளவீயாகிவிடுகின்றது. 
னர்‌ ஈனயத்‌ பாவம்‌ தத்பவ்யம்‌' “சிந்தனை 
எப்படியோ நிலையும்‌ அப்படியே” என்று இந்த 
உண்மையை எக (ப்ரமர கீட நியா 
யம்‌) எனக்‌ குறிப்பிடுவார்கள்‌. 

அகத்தே எப்பொழுதும்‌ ஆத்ம சிந்தனையே 
மேலோங்கி இருப்பதற்கு மஹா வாக்கியங்‌ 
களை மனதில்‌ ஜபம்‌ செய்து, அவற்றின்‌ ஆழ்ந்த 
பொருளை மனதில்‌ லயிக்கச்‌ செய்யவேண்டும்‌. 
மஹா வாக்கியங்கள்‌ நான்கு. ஒவ்வொரு 
வேதத்தினின்றும்‌ ஒரு வாக்கியம்‌ எடுக்கப்‌ 
பட்டுள்ளது. (௨) ரிக்வேதம்‌. ஐதரேய உப 
நிடதம்‌- ஈளள்‌ என : ப்ரக்ஞானம்‌ ப்ரஹ்ம” 
உணர்வே பிரம்மம்‌. இந்த வாக்கியம்‌ பிரம்மத்‌ 
திற்கு இலக்கணமாக அமைவதால்‌ உ 84 
லக்ஷண வாக்கியம்‌ எனப்படும்‌. (0) யஜுர்‌ 
வேதம்‌, தைத்தீரீய உபநிடதம்‌- “ஏ எனன 
அஹம்‌ ப்ரஹ்மாஸ்மி, நான்‌ பிரம்மம்‌” உபதே 
சத்திற்குப்‌ பின்‌ உண்மையைஉணர்ந்து, தனது 
அனுபவத்தைச்‌ சீடன்‌ வெளிப்படுததுவதால்‌ 

இது ஏரா ஈர்‌ அனுபவ வாக்கியம்‌, 
(6) சாம வேதம்‌, சாந்தோக்கிய உபநிடதம்‌-- 
ஈனா தத்‌ த்வமஸி-நீ அதுவாக இருக்‌ 
கிறாய்‌.” மாறுபடும்‌ பல்வேறு இயல்புகளுக்கு 
ஆதாரமாக, மாறாத, நிஜ ஸ்வரூபத்தைச்‌ சீட 
னுக்குக்‌ குரு இம்மொழியில்‌ உபதேசம்‌ செய்வ 
தால்‌ இது ஏகி ஏர்‌ குரு உபதேச வாக்கி 
யம்‌. (4) அதர்வண வேதம்‌, மாண்டூக்ய உப 
நிடதம்‌- “ஏன! என அயம்‌ ஆத்மா ப்ரஹ்ம- 
இந்த ஆத்மா பிரம்மம்‌” சுருதியில்‌ கூறப்பட்டு, 
யுக்தியால்‌ நிர்ணயிக்கப்பட்டு, அனுபவத்தால்‌ 
அடையப்பெறும்‌ எள எச்‌ சாக்ஷாத்கார 
வாக்கியம்‌, 

மஹா வாக்கியங்களைச்‌ சிந்தித்து, தெளிவு 
பெற்றுத்‌ தியானத்தில்‌ ஈடுபடுதல்‌ சிறந்த சாத 
னம்‌ ஆகின்றது. இரண்டாவது சுலோகம்‌ 
உணர்த்துவதைப்‌ போன்று ஆத்ம ஞானம்‌ 
புதியகாக அடையப்படுவதன்று. அஞ்ஞானத்‌ 
கரையின்‌ காரணமாக அறியப்படாத உண்மை 
அறியப்படுகின்றது. இது அடையப்படாத 
ஒன்றை அடைவதுபோன்று அன்று. “மேகம்‌ 
அகன்றபின்‌ கதிரவன்‌ ஒளியோடு திகழ்வது 
போல்‌” என்ற உதாரணம்‌ சிறப்பாக ஊன்றிக்‌ 
கவனிக்கத்‌ தக்கது, மஹா வாக்கியங்களை 
ஐபிப்பதால்‌ பெறப்படும்‌ பலன்‌ அஞ்ஞான 
நாசம்‌. அதுவே ஏஎ ரன ஞான ப்ராப்தி-- 
ஞானத்தைப்‌ பெறுவது ஆகின்றது. 

ஏளன FH லிக்‌ waa fren | 
கன எள்‌ ஏன்‌ AAT என்‌ BARU ॥ 

எல்‌ (ஜலம்‌) தண்ணிரை ஈகோ (கதக 
ரேணுவத்‌) தேத்தாங்கொட்டைப்‌ பொடியைப்‌ 
போல்‌, ஏனா ளிர்‌ (அஞ்ஞான கலுஷம்‌ 
ஜீவம்‌) அறியாமையில்‌ ஆழ்ந்துள்ள ஜீவனை, 
வாளஎ (ஞான அப்யாசாதி ஞான சாதனை 
யின்‌ மூலம்‌ எ (ஞானம்‌) ஞானமானது, 
என்கை சன (விகிர்மலம்‌ க்ருத்வா) மாசற்றவ 
சச்‌ செய்து, எச்‌ (ஸ்வயம்‌) தானும்‌ எ 
(ஈச்யேத்‌) அழிந்துவிடும்‌. 

“கலங்கிய நீரில்‌ போடப்படும்‌ தேத்தாங்‌ 
கொட்டையின்‌ பொடி, நீரைச்‌ சுத்தமாக்கித்‌ 
தானும்‌ மறைந்து விடும்‌. அதுபோன்று, 
ஞானத்தின்‌ தணைகொண்டு மேற்கொள்ளப்‌ 
படும்‌ ஞான சாதனையின்‌ மூலம்‌ அஞ்ஞான 
இருளில்‌ மூழ்கியுள்ள ஜீவனைப்‌ பவீத்திரமான 


தர்ம சக்கரம்‌ 


வனாக ஆக்கி ஞானம்‌ மறைந்து விடுகின்றது." 

ஜீவனிடம்‌ உள்ள மாசு யாது? தன்னுடைய 
உண்மை நிலையை மறந்து, பிறப்பு, இறப்பு, 
சுகம்‌, துக்கம்‌ ஆகிய விகாரங்களுடன்‌ தன்னை 
ஐக்கியப்படுத்திக்‌ கொள்வதே அஞ்ஞானம்‌, 
மலம்‌, மாசு எனப்படும்‌. மலத்தோடு இருப்ப 
வனை “நிர்மலம்‌ ஆக்குவது ஞானத்தின்‌ குறிக்‌ 
கோள்‌. இடைவிடாத ஆத்ம சாதனையால்‌ 
இது கைகூடுகின்றது. சாதனையின்‌ றித்‌ தெய்‌ 
விக வாழ்வு பூர்த்தி ஆகாது. இதன்‌ முக்கி 
யத்துவத்சைச்‌ சிறிது காண்போம்‌. 

ஸ்ரீ கிருஷ்ணன்‌, '£ உத்தரேதாத்மனாத்மா 
னம்‌-தன்னைக்‌ கொண்டே தன்னை உயர்த்‌ 
திக்கொள்ளவேண்டும்‌ (கீதை 6-5)'' என்று 
ஞான அப்பியாசத்தை வலியுறுத்துகின்றார்‌. 
“மனதைத்‌ தன்வயப்படுத்துவது மிகவும்‌ அரி 
தான செயலாக இருக்கின்றது. அதை 
அடக்குவது காற்றை அடக்குவதுபோன்று 
இயலாதது என்று நினைக்கின்றேன்‌” என்று 
அர்ச்சுனன்‌ புலம்பும்போது, கீதாசாரியன்‌ 
விடை தருகிறார்‌. “மனம்‌ கட்டுப்படாதது, 
அலையும்‌ தன்மையது என்பதில்‌ ஐயமில்லை. 
எனினும்‌ அப்பியாசத்தாலும்‌, வைராக்கியத்‌ 
தாலும்‌ அதை அடக்கலாம்‌. அப்யாசேன 
து கெளந்தேய வைராக்யேன ச க்ருஹ்யதே'” 
(கீதை 6-34, 36) என்று சாதனையின்‌ இன்றி 
யமையாத தன்மையை இயம்புகிறார்‌. : 

“எத்தனை வருடங்கள்‌ இப்பயிற்சியில்‌ ஈடு 
படவேண்டும்‌?” என்ற கேள்வி சாதகனுக்கு 
எழலாம்‌. ஆத்ம சாதனை துவக்கத்தில்‌ கடின 
மாகத்‌ தோன்றினாலும்‌, சிறிது காலத்தில்‌ அப்‌ 
பயிற்சியே இன்பமளிக்கும்‌. ““அப்யாஸாத்‌ 
ரமதே-(கீதை 18-86)” என்று கீதை இந்நிலை 
யைக்‌ குறிக்கும்‌. அப்பியாசத்தின்‌ குறிக்‌ 
கோள்‌ ஞானத்தை அடைவது ஆகும்‌. எனவே 
ஞானம்‌ பெறும்‌ வரை பயிற்சி தொடரவேண்‌ 
டும்‌. ஆசாரிய சங்கரர்‌ இரண்டு உதாரணங்‌ 
களால்‌ இதனை உணர்த்துகின்றார்‌. தண்டு 
லஸ்ய யதா சர்ம, யதா தாம்ரஸ்ய காரிமா- 
நெல்லை உரலில்‌ இட்டு உலக்கையால்‌ குத்திப்‌ * 
புடைப்பார்கள்‌. இச்செயல்‌ எதுவரை நிகழ 
வேண்டும்‌ என்ற ஐயம்‌ எவருக்கேனும்‌ தோன்‌ 
றுமா 2 உமியை நீக்கி, அரிசியைப்‌ பெறும்‌ 
வரை இச்செயல்‌ நடைபெற வேண்டும்‌. அழுக்‌ 


ஆத்ம 


கடைந்த பாத்திரத்தைத்‌ துலக்குகின்றோம்‌. 
எத்தனை நிமிடங்கள்‌ துலக்கவேண்டும்‌ என்ற 
வரையறை உண்டோ? பாத்திரம்‌ அழுக்கு 
நீங்கி, பளபளப்பாகும்வரை துலக்கியாக 
வேண்டும்‌. அதுபோன்று அஞ்ஞானத்தின்‌ 
கறை (11806) அகலும்‌ வரை சாதனையில்‌ 
ஈடுபட வேண்டும்‌. ஞான அப்பியாஸாத்‌ 
விநிர்மலம்‌ க்ருத்வா என்ற சொற்றொடரின்‌ 
கருத்து இதுவே, 
சாதாரணமாக மனிதர்கள்‌ முயற்சி அதிகம்‌ 
செய்யாது, மிகுந்த பலனை மட்டும்‌ விரும்பு 
கின்றனர்‌. Minimum work or no work, 
but maximum result-qன்பதே இவர்கள்‌ லட்‌ 
சியம்‌! 'க்ஷிப்ரம்‌ ஹி மானுஷே லோகே ஸித்‌ 
திர்பவதி கர்மஜா-வையகத்தில்‌ வினைப்பயன்‌ 
விரைவில்‌ வாய்க்கின்றது. எனவே தேவதை 
கனை வழிபடுவதில்‌, கர்மகாண்டத்தில்‌ மனம்‌ 
விரைவில்‌ ஈடுபடுகின்றது” என்பது கீதையின்‌ 
மொழி (4-12). ஆத்ம சாதகனின்‌ மனப்‌ 
பான்மை இதற்கு மாறானது. உபகதை ஒன்று 
இந்த மனப்பான்மையை வீளக்குகின்றது. 
நாரதர்‌ இறைவனைக்‌ காணச்‌ செல்லும்போது 
வழியில்‌ இரண்டு முனிவர்கள்‌ தவம்‌ செய்து 
கொண்டிருந்தனர்‌. இறைவனைக்‌ கண்டு தங்‌ 
களுக்கு எட்போது முக்தி கிட்டும்‌ என்று 
அறிந்து வரவேண்டும்‌ என்று இருவரும்‌ நார 
தரை வேண்டினர்‌. நாரதர்‌ திரும்பி வந்தபின்‌ 
ஒருவரைப்‌ பார்த்துக்‌ கூறினார்‌: “நீங்கள்‌ முக்தி 
க இன்னும்‌ முன்று பிறவிகள்‌ இருக்கின்‌ 
“ஐயோ! இன்னும்‌ மூன்று பிறவிகளா?" 
ற்‌ வர்‌ வியாகுலம்‌ அடைந்தார்‌. அடுத்‌ 
தவரைக்‌ கண்டு, “ இங்கே இருக்கும்‌ மரத்தில்‌ 
எவ்வளவு இலைகள்‌ இருக்கின்றனவோ, அவ்‌ 
வளவு பிறவிகள்‌ நீங்கள்‌ எடுத்தபின்‌ முக்தி 
கிட்டும்‌ என்பது இறைவனின்‌ திருவுள்ளம்‌!" 
என்றார்‌. இதைக்‌ கேட்டதும்‌, *ஆகா, என்ன 
பாக்கியம்‌ செய்தேன்‌. எனக்கு என்றேனும்‌ 
ஒருநாள்‌ முக்தி நிச்சயம்‌ கிடைக்கும்‌ என்று 
இறைவனே திருஉ ள்ளம்கொண்டு இருக்கின்‌ 
ரர்‌” என்று அவர்‌ ஆனந்தக்‌ கூத்தாடினார்‌. 
இறைவன்‌ காட்சிகொடுத்து, “சரியான பக்குவ 
நிலையை உமது மனம்‌ அடைந்துள்ளது, 
உமக்கு இக்கணமே முக்தி” என்று அருளினார்‌. 
(முக்தோபிமானி முக்தோ ஹி, பத்தோ பத்‌ 


போதம்‌ 91 
தோபிமானி-- தன்னை முக்தன்‌ என்று எண்ணு 
பவன்‌ முக்தனாகிறான்‌; தன்னைப்‌ பாசத்‌ 
தில்‌ கட்டுண்டவன்‌ என எண்ணுபவன்‌ 
பந்தத்தில்‌ இிளைக்கின்றான்‌.' சாதகர்கள்‌ 
அனைவரும்‌ இக்கருத்தை நன்கு அறிந்து 
கொள்ள வேண்டும்‌. தெய்விக நாட்டம்‌ 
நம்மிடத்தே தோன்றியிருப்பதே ஈசுவரனின்‌ 
பெரும்‌ கருணையினால்தான்‌. அவனுடைய 
அருள்‌ நமக்குக்‌ கிட்டியுள்ளது என்பதற்கு ஆன்‌ 
மிக நாட்டமே சான்று, ஈஸ்வர அனுக்ரகாத்‌ 
ஏவ பும்ஸாம்‌ அத்வைத வாஸ - ஈசுவரனது 
அனுக்கிரகத்தால்‌ மட்டுமே ஜீவர்களுக்கு அத்‌ 
வைதத்தில்‌ விருப்பு ஏற்படுகின்றது. அத்‌ 
தகைய அருள்நிலையை அடைந்தபின்‌ வாளா 
விருக்கக்‌ கூடாது. ஆத்ம சாதகர்களைக்‌ காண்‌ 
பதும்‌ அரிதே. *மனுஷ்யாணாம்‌ ஸஹஸ்ரேஷு 
கஸ்சித்‌ யததி சித்தயே' - ஆயிரக்கணக்கான 
மனிதர்களுள்‌ யாரோ ஒருவன்‌ மனநிறைவின்‌ 
பொருட்டு முயலுகிறான்‌- (கீதை 7-2). “ஆச்சர்‌ 
யோ வக்தா ஆச்சர்யோ ஞாதா குசலானு 

சிஷ்டா'-- இந்தப்‌ பெரும்‌ உண்மையை எடுத்‌ 
துரைக்கும்‌ ஆசிரியரைக்‌ காண்பது அரிது; 

அதனைக்‌ கேட்க வேண்டும்‌ என்ற நாட்டம்‌ 
கொண்டுள்ள சீடனும்‌ அரிதே, எனக்‌ கடோப 
நிஷதம்‌ குரு சிஷ்பனின்‌ பெருமையை உரைக்‌ 

கின்றது, இங்ஙனம்‌ பாரமார்த்திக வாழ்வில்‌ 

சாதனைக்குப்‌ பெரிய இடம்‌ தரப்பட்டுள்‌ 

ளது. ்‌ 

“ஞானம்‌ ஸ்வயம்‌ நச்யேத்‌-ஞானம்‌ தானும்‌ 

அழிந்துவீடும்‌' என்‌ ற கருத்தைச்‌ சிறிது வீளக்க 

வேண்டும்‌. இந்தச்‌ சுலோகத்தில்‌ “ஞானம்‌” 

என்ற சொல்‌ “அஞ்ஞானம்‌” என்பதற்கு மாறான 

பொருளில்‌ வழங்கப்பட்டுள்ளது. *நான்‌ சரீ 


ரம்‌' என்ற எண்ணம்‌ அஞ்ஞானம்‌; “நான்‌ 
ஆத்மா” என்ற எண்ணம்‌ ஞானம்‌. ஆயினும்‌ 
இதுவும்‌ ஓர்‌ எண்ணமே, மனதின்‌ தூய 


நிலையே ஆகும்‌, மனம்‌ லயம்‌ அடைந்தால்‌ மட்‌ 
டும்‌ போதாது. உண்மை சொரூபத்தை மனே 
நாசமே உணர்த்த இயலும்‌. நல்லது, கெட்‌ 
டது; பாவம்‌, புண்ணியம்‌ போன்ற இருமைகள்‌ 
யாவும்‌ அற்று எண்ணங்கள்‌ எழாத “நிர்‌ 
விகல்ப” நிலையே ஆத்மஞானம்‌ ஆகும்‌. உலக 
அறிவு, ஆத்ம அறிவு என்ற அஞ்ஞானமோ, 
ஞானமோ அங்கே இல்லை. எனவே ஞானம்‌, 

விருத்திமயமாக உள்ள எண்ணம்‌; அஃதும்‌ 
அழிர்துவீடுகின்றது” என்று உரைக்கின்றார்‌. 

இச்சுலோகத்தில்‌ குறிப்பிடப்பட்டுள்ளதேத்‌ 
காங்கொட்டை உதாரணம்‌ அற்புதமானது. 
எளிய, இயற்கையான, நடைமுறையைச்‌ 
சார்ந்த இத்தகைய உதாரணங்களை வேதாந்த 
ஆசாரியர்கள்‌ பயன்படுத்துவதில்‌ வல்லவர்‌ 
கள்‌. இத்தகைய ஞானிகள்‌ உலக வாழ்க்கை 
யுடன்‌ இயைந்து இருப்பதை இவைஉணர்த்து 
கின்றன. அழுக்கை நீக்கக்‌ காரணமாக 
அமைக்க பொருள்‌, காரியம்‌ முடிந்தவுடன்‌ 
அஃதும்‌ அழிகின்றது, ரசாயனச்‌ சேர்க்கையில்‌ 
இதனை Catalytic Agent, கிரியா ஊக்கி என்‌ 
பது உண்டு. ரசாயனச்‌ சேர்க்கையில்‌ பங்கு 
எடுக்காது. ஆனுல்‌ அதன்‌ வேகத்தை மட்டும்‌ 
அதிகரித்து இறுதியில்‌ மாற்றம்‌ ஏதும்‌ அடை 
யாது இவை இருக்கும்‌. அங்ஙனம்‌ அல்லாது 
சேர்க்கையில்‌ நேரடியாகப்‌ பங்கு கொண்டு 
தீவிரப்படுத்தும்‌ பொருள்களும்‌ (active 
885018) உள்ளன. இங்ஙனம்‌ தேத்தாங்‌ 
கொட்டை நேரடியாகப்‌ பங்குகொண்டு தன்னை 
யும்‌ அழித்துக்கொள் கின்றது. மலம்‌ நிறைந்த 
ஜீவனை நிர்மலமாக்கும்‌ ரசாயன சேர்க்கையில்‌ 
ஞானம்‌ நேரடியான பங்கை வகித்து, இறுதி 
யில்‌ தனது வடிவத்தையும்‌ அழித்துக்‌ கொள்‌ 
கின்றது. அற்புதமான முறையில்‌ இடத உதா 
ரணம்‌ சிறந்த வேதாந்தக்‌ கருத்தைத்‌ தெரிவிக்‌ 
கின்றது. 

இதை அனுசரித்து வேறு ஒரு கருத்தையும்‌ 
காணலாம்‌. தியானம்‌ செய்யும்‌ போது எண்‌ 
ணங்களின்‌ வேகத்தை, மனச்‌ சஞ்சலத்தைக்‌ 
குறைக்க, ஒரு குறிப்பிட்ட சிந்தனையே 
மேலோங்கி இருக்கும்படி செய்கின்றோம்‌. 
மந்திரம்‌ ஒன்றை ஜபித்துக்கொண்டே இருப்ப 
தின்‌ மூலம்‌ மனதில்‌ ஒரே சிந்தனை மேலோங்கி 
இருக்கும்படி செய்யலாம்‌. மனம்‌ என்பது 
“சங்கல்பங்கள்‌ ” நிறைந்தது. பல எண்ணங்‌ 
கலின்‌ தொகையாக இருப்பதே மனது. “ஒரே 
சிந்தனை' அதற்கு மாறான இயல்பு. எனவே 
அது தனது சொரூபத்தைத்‌ துறக்கும்‌. அத 
னல்‌ “மனே காசம்‌” சித்திக்கும்‌. இங்கு ஒரு 
ஐயம்‌ எழலாம்‌. மனம்‌ என்பது சிந்தனை களின்‌ 


தர்ம சக்கரம்‌ 


தொகுப்பு. சிந்தனைகள்‌ பலவாயினும்‌ சரி, 
அல்லது சிந்தனை ஒன்றாயினும்‌ சரி, அது மன 


தின்‌ கூறுதானே. (ஒரே சிந்தனை” என்பது 
“மனமே”. மனதின்‌ துணைகொண்டு மனதை 
எப்படி நாசமாக்குவகு £ வேதாந்தத்தில்‌ 


இதற்கு அற்புதமான உதாரணம்‌ தரப்படு 
கின்றது. 

பிணம்‌ ஒன்றை எரிப்பதற்கு ஓரு பெரிய கழி 
பயன்படுத்தப்படுகிறது. நெருப்பைக்‌ கிளறும்‌ 
போது அது அளவில்‌ குறைந்துகொண்டே 
வரும்‌. இறுதியில்‌ அனைத்தும்‌ எரிந்த பிறகு, 
அக்கழியும்‌ அதே ரெருட்பில்‌ இடப்பட்டு 
எரியும்‌. எதன்‌ துணைகொண்டு நெருப்பைக்‌ 
கிளறி வந்தனரோ, அதுவே இறுதியில்‌ நெருப்‌ 
பில்‌ எரியும்‌. இங்ஙனம்‌ எந்த ஒரு சிந்தனை 
யின்‌ துணைகொண்டு எண்ணங்களைக்‌ குறைக்க, 
மனதை நிலைநிறுத்தமுயற்சி செய்தோமோ, 
அதே சிந்தனையும்‌ இறுதியில்‌ தோன்றாதொழி 
யும்‌. 'மனோநாசம்‌' என்ற இந்நிலையைச்‌ சொல்‌ 
லால்‌ வீளக்கமுடியாது. தர்க்கத்திற்கு அப்‌ 
பாற்பட்டதும்‌, அனுபவத்தால்மட்டுமே அறி 
யக்கூடியதும்‌ ஆகிய நிலையை ஓரளவு சுட்டிக்‌ 
காட்ட இத்தகைய உதாரணங்கள்‌ பயன்படு 
கின்றன. “பிணம்‌ சுடு கழிபோல்‌' என்று 
வேதாந்திகள்‌ இதனைக்‌ குறிப்பர்‌. உதாரணக்‌ 
தால்‌ தத்துவம்‌ நிலைகாட்டப்பெறுவது இல்லை. 
சித்தாந்தத்தைப்‌ பரமஹம்சர்களின்‌ வாழ்க்கை 
நெறியும்‌, அனுபவ வாக்கியமும்‌, ஓரளவு 
உணர்த்துகின்றன. ஆதலின்‌ இதில்‌ ஒருவரது 
அனுபவமே கடைசிச்சொல்லாகும்‌. அத்தகைய 
அனுபவம்கிட்டும்‌ வரை ஸ்தூல, குக்ஷ்ம சந்தே 
கங்கள்‌ தோன்றியவாறு இருக்கலாம்‌. அதைக்‌ 
குறைநிலை என எண்ணித்‌ தடுமாறவோ, மனம்‌ 
தளரவோ கூடாது. “பித்யதே ஹ்ருதய க்ரந்தி: 
சித்யந்தே சர்வ சம்சயா:- இதயத்தில்‌ உள்ள 
முடிச்சுக்கள்‌ தளர்கின்றன; எல்லாச்‌ சந்தேகங்‌ 
களும்‌ அசன்றுவிடுகின்றன" என்ற நிலை “தஸ்‌ 
மின்‌ த்ருஷ்டே பராவரே-அந்தப்‌ பெரிய 
பொருளைப்‌ பார்த்தபின்‌' என்று உபநிஷதம்‌ 
உரைக்கிறது. எனவே ஐயங்களால்‌ மனம்‌ 
அலைக்கழிக்கப்படாது, தியானப்பயிற்சியைத்‌ 
தொடரவேண்டும்‌. 


16--1--02 சனீக்கீழமையன்று ஸரீ விவேகானந்தர்‌ ஜன்ம தினமாகும்‌. 


மஹ 


நலன்‌ 


( சுவாமி ஸதானந்தர்‌ ) 


ஙகாதாரம்‌ 

சுகமான வாழ்வுக்கு எது ஆதாரமோ அது 
சுகாதாரம்‌. சரீர சுத்தம்‌, ஆகார சுத்தம்‌, 
சூழ்நிலைச்‌ சுத்தம்‌, குடிநீர்‌ சுத்தம்‌, பொது 


இடங்கள்‌ சுத்தம்‌, வாய்க்கால்‌ குளம்‌ சுத்தம்‌, 
மனச்‌ சுத்தம்‌, பேச்சுச்‌ சுத்தம்‌, செயல்‌ சுத்தம்‌ 
என்று சுகாதாரம்‌ பலவடிவங்களை எடுக்கிறது. 
இதைப்‌ புறச்சுத்தம்‌, அகச்சுத்தம்‌ என்று இரு 
பெரும்பிரிவுகளாகப்‌ பகர்வார்கள்‌. முதலில்‌ 
புறச்சுத்தம்‌ அமையவேண்டும்‌. அதன்‌ தொடர்ச்‌ 
சியாக அகச்சுத்தம்‌ தானே அமையும்‌. புறச்சுத்‌ 
தத்தைச்‌ சுகாதாரம்‌ என்றம்‌ அகச்சுத்தத்தைச்‌ 
சமய அனுஷ்டானம்‌ என்றும்‌ சொல்கிறோம்‌. 

சுத்தம்‌ சோறுபோடும்‌,'Cleanliness is next to 
Godliness’ கூழானாலும்‌ குளித்துக்குடி, கந்தை 
யானாலும்‌ கசக்கிக்கட்டு, என்கிற பழமொழி 
கள்‌ எல்லாம்‌ நாம்‌ சுத்தமாக இருக்கப்‌ 
போதிக்கின்றன. நமது ஆரோக்கியமான நல்‌ 
வாழ்வுக்குச்‌ சுகாதாரம்‌ மிகவும்‌ அவசியம்‌. 
நோயற்ற வாழ்வே குறைவற்ற செல்வம்‌. 


| ஆரோக்கியமானவன்தான்‌ அறிவு ஆற்றலில்‌ 


மேன்மை அடைய முடியும்‌. அறிவு ஆற்றலி 
லிருந்து எல்லாக்‌ கலைஞானங்களும்‌, தொழில்‌, 
பொருளாதாரம்‌, வியாபாரம்‌ முதலிய துறை 
களும்‌ தோன்றவும்‌ வளரவும்‌ நன்மை செய்யவும்‌ 
முடியும்‌. தனி மனிதனின்‌ செளபாக்கியத்திற்‌ 
கும்‌ தேச சுபிக்ஷத்தக்கும்‌ அடிப்படைக்‌ காரண 
மாய்‌ ஆதாரமாய்ச்‌ சுகாதாரம்‌ அமைகிறது. 
விலங்குகளில்‌ பூனை தன்னை மிகவும்‌ சுத்த 
மாக எப்போதும்‌ வைத்துக்கொள்ளும்‌. தன்‌ 
சரீரத்தை அது நக்கிச்‌ சுத்தம்‌ பண்ணிக்கொள்‌ 
ளும்‌. நாய்‌ படுப்பது மண்தரை ஆனும்‌ 
அது வாலால்‌ கூட்டுவது போன்று செய்து 
விட்டுப்‌ படுக்கிறது. பறவைகள்‌ தண்ணீரில்‌ 
வீழ்ந்து இறக்கையை அசைத்து, நாம்‌ மூக்கைப்‌ 
பிடித்துக்கொண்டு தண்ணீரில்‌ மூழ்கி எழுந்து 
ஈகுளிப்பதுபோன்று செய்து, தன்னைச்‌ சுத்தி 
பண்ணிககொண்டு, தெளிவும்‌ சுறுசுறுப்பும்‌ 
பெறுகின்றன. தேனீ சுத்தமே வடிவெடுத்தது. 
அது மலம்கூடக்‌ கழிப்பது இல்லை. : அதன்‌ 
ஆகாரம்‌ அவ்வளவு தூயது, முழுவதும்‌ ரத்த 
5 


மயம்‌ ஆகிவிடுகிறது. தண்ணீரில்‌ மீன்‌ எவ்‌ 
வளவு சுத்தமாய்ச்‌ சஞ்சரிக்கிறது பாருங்கள்‌. 
பசுமாடுகளையும்‌ காளைமாடுகளையும்‌ குளிப்பாட்‌ 
டிப்பாருங்கள்‌. காமதேனு என்றும்‌, லக்ஷ்மி 
தேவி என்றும்‌, நந்திவாகனன்‌ என்றும்‌ கை 
யெடுத்துக்‌ கும்பிடத்‌ தோன்றுகிறது. மழை 
பெய்ததும்‌ மரம்‌ செடி கொடிகளைப்‌ பாருங்‌ 
கள்‌. அவைகள்‌ சுத்தமாகக்‌ குளித்து, மடி. 
உடுத்தி, மகிழ்ச்சியோடு, செழிப்பாகக்‌ கடவுள்‌ 
வழிபாட்டுக்குத்‌ தயாராக இருப்பது போன்று 
தோன்றுகின்றன. ஆகாயம்‌, தீ இரண்டையும்‌ 
அமுக்குப்படுத்தவே முடியாது. காற்று, ஜலம்‌, 
மண்‌ மூன்றும்‌ அவற்றில்‌ கலக்கப்படுகிற 
அழுக்கை ஜீரணம்‌ பண்ணி எப்போதும்‌ 
சுத்தமாகவே இருந்துவருகின்றன. சுத்தத்‌ 
தில்‌ ஒரு தெய்விகம்‌, அழகு சென்படுகிறது. 
இயற்கை முழுவதும்‌ சுத்தமாய்‌, தூய்மையாய்‌, 
தெய்விகமாய்‌, சுந்தரமாய்‌ விளங்குகிறது. 
சுத்தம்‌ தெய்வாம்சங்களில்‌ ஒன்று. 

எருமையும்‌ பன்றியும்‌ நமக்கு அழுக்குப்‌ 
பிராணிகள்‌ போன்று தோன்றலாம்‌. அவை 
களின்‌ படைப்பு அத்தகையது. மனிதனது 
மலம்‌ பன்றிக்கு உணவாகிறது. பன்றியின்‌ 
மலம்‌ செடிக்கு உரமாகிறது. தாவரங்கள்‌ 
வெளிவீடும்‌ காற்று நமக்குச்‌ சுவாசிப்பதற்கு 
வேண்டிய பிராணவாயு ஆகிறது. இது இயற்‌ 
கையின்‌ அமைப்பு. சமநிலையைக்‌ காப்பதற்காக 
அமைந்த சிருஷ்டியின்‌ விசித்திரம்‌ இது. ௮ம்‌ 
முறையில்‌ அழுக்கு என்று ஒன்றையுமே 
சொல்லமுடியாது. சாணத்தில்‌ புழு தோன்று 
கிறது; சாக்கடையில்‌ கொசு உற்பத்தியா 
கிறது; வியர்வையில்‌ மூட்டைப்பூச்சி உற்‌ 
பத்தியாகிறது. அவைகளின்‌ பிறப்பிடங்‌ 
கள்‌ நமது காட்சியில்‌ மிகவும்‌ சுகாதாரமற்‌ 
றவை. ஆனால்‌ புழு, கொசு, மூட்டைப்பூச்சி 
ஆகியவற்றிற்கு அவைகள்‌ பிறப்பிடம்‌. அவை 
களின்‌ தோற்றம்‌, ஜீவிதம்‌ அங்ஙனம்‌ அமைக்‌ 
கப்பட்டுள்ளன. அதே போன்று மானுட ஜீவி 
தத்துக்கு இவ்வுலக உயிர்வகைகளிலேயே மிக 
வும்‌ சுத்தம்‌, சுகாதாரம்‌ அதிகம்‌ வேண்டியதாக 
இருக்கிறது. மானுடர்‌ அகத்தையும்‌, புறத்தை 

யும்‌ சுத்தமாய்‌ வைத்திருந்து பழகவேண்டும்‌. 

இந்தியாவுக்கு வந்த அமெரிக்கர்‌ ஒருவர்‌ “உங்‌ 
கள்‌ தேசம்‌ Dirty, poverty, and ignorance 
அமுக்கு-வறுமை-அறியரமை நிறைந்தது. 
ஆலை எங்கள்‌ நாட்டில்‌ கோடீஸ்வரனிடமும்‌ 
காணமுடியாத திருப்தி உங்கள்‌ ஊர்‌ எளிய 
கூலிக்காரனிடமும்‌ சென்‌ படுவது பெரியஆச்சரி 
யம்‌''என்று சொன்னார்‌.மற்றொரு வெளிநாட்டுக்‌ 
காரர்‌ “உங்கள்‌ ஊரில்‌ இவ்வளவு மழையும்‌, 
வெய்யிலும்‌ இல்லாவிட்டால்‌ உங்கள்‌ சுகாதா 
ரக்‌ குறைவான பழக்கவழக்கங்களினலேயே 
நீங்கள்‌ மடிந்துபோவீர்கள்‌'* என்று சொன்னார்‌. 
எத்தகைய காட்சிகளைப்‌ பார்த்துவிட்டு அவர்‌ 
கள்‌ இங்ஙனம்‌ சொல்கிறார்கள்‌ என்று பார்ப்‌ 
போம்‌: (1) நமது தெருக்களில்‌ வீட்டின்‌ முன்‌ 
புறமே மலஜலம்‌ கழித்தல்‌, சாக்கடை ஓடுதல்‌, 
எச்சில்‌ இலை, குப்பைக்‌ கூளங்களைப்‌ போடுதல்‌. 
(2) இதோ பஸ்ஸில்‌ உள்ளேயே மூக்கைச்‌ 
சிந்திப்‌ போடுகிறான்‌. கையையும்‌ ஜன்னலில்‌ 
கடவுகிறான்‌. இப்பழக்கத்தை அவன்‌ எங்குப்‌ 
பழகினானோ! சகப்‌ பிரயாணிகளோ, பஸ்‌ 
டிரைவரோ கண்டக்டரோ ஒன்றுமே சொல்வ 
தில்லை. பிளாட்பாரத்தில்‌ ரத்தம்‌ படிந்து 
இருப்பதுபோன்று வெற்றிலை எச்சில்‌ துப்பி 
இருக்கிறது. எங்கும்‌ பழத்தோலும்‌ கடலைத்‌ 
தோலும்‌, மீடித்துண்டும்‌, சிகரட்துண்டும்‌ சித 
றிக்கிடக்கின்றன. ஆங்கு ஈ மொய்த்துக்‌ 
கொண்டு இருப்பதையும்‌, துர்நாற்றம்‌ வீசு 
வதையும்‌ சகித்துக்கொள்ள வேண்டியிருக்‌ 
கிறது. ஆ! இந்தியர்கள்‌ என்ன முன்னேற்‌ 
றம்‌ அடைந்துள்ளார்கள்‌ பாருங்கள்‌. நகரசபை, 
பஞ்சாயத்து வருமானங்கள்‌ யாவும்‌ சம்பளம்‌, 
லஞ்சம்‌ இரண்டிற்குமே போசவில்லை. பிறகு 
எப்படிச்‌ சுகாதாரக்‌ காரியம்‌ பார்க்கமுடியும்‌? 
இன்றுள்ள கொள்கை ஈளின்படி வேலை வேறு 
சரியாகச்‌ செய்வதில்லை. (8) இன்னொரு அரிய 
காட்சியைப்‌ பாருங்கள்‌. பல இடங்களில்‌ சாலை 
ஓரங்களில்‌ தண்ணார்‌ ஆங்காங்குத்‌ தேங்கிக்‌ 
குட்டையாய்‌ நிற்கிறது. அது எத்தனை நாள்‌ 
தேக்கமோ? குச்சிகள்‌ மிதக்கின்றன, தழை 
கள்‌ ௮ழுகி மிதக்கின்றன. தண்ணீர்‌ கஷாயம்‌ 
போல்‌ கறுப்பாய்‌ அல்லது பச்சையாய்‌ இருக்‌ 
கிறது.அதில்‌ துணிதுவைத்துக்‌ குளிக்கிறார்கள்‌ 
பாருங்கள்‌.விலங்கிற்கும்‌ அவர்களுக்கும்‌ என்ன 

வித்தியாசம்‌! அழுக்கை உணருகிற தன்மை 
கூட இன்னும்‌ வரவில்லை. 

செல்வர்களே! கல்யாண மண்டபம்‌, புதிது 
புதிதாக ஆலயம்‌ எட்டுகிறீர்கள்‌. இந்தக்‌ 
கோணத்தில்‌ சிறிது சிந்தியுங்கள்‌. ஊர்‌ மக்கள்‌ 
மலஜலம்‌ கழிக்க நல்ல சுகாதாரமான கழிவு 
அறைகள்‌, குளியல்‌ அறைகள்‌ கட்டி விடுங்கள்‌. 
கட்டணங்கள்‌ வாங்கினாலும்‌ பாதகமில்லை. 
மக்களின்‌ சுகாதாரவாழ்வுக்கு வழி செய்யுங்‌ 
கள்‌. வித்யாவனப்‌ பழைய மாணவர்களுக்கு 
ஆண்டுதோறும்‌ இக்கருத்துத்‌ தரப்படுகிறது. 
ஏதாவது பொதுத்தொண்டுசெய்யுங்கள்‌ எனப்‌ 
புகட்டப்படுகிறது. அரசாங்கத்தை எதிர்பார்த்‌ 
தால்‌ காரியம்‌ நடக்காது.அவரவர்களே தங்கள்‌ 
நல்வாழ்வுக்கு வழிதேட வேண்டும்‌. செல்வர்‌ 
கள்‌ இதில்‌ முக்கியமாகக்‌ கருத்துச்‌ செலுத்த 
வேண்டும்‌. கோடி கோடியாக வரி செலுத்தும்‌ 
தொகையில்‌ சட்டதிட்டங்களுக்கு உட்பட்டே 
பணத்தை ஒதுக்கி நல்ல இடத்தில்‌ நகரத்தின்‌ 
மத்தியில்‌ உள்ள குடிசைகளை நல்ல ஓட்டு வீடு 
களாக மாற்றலாம்‌. சில வருஷங்களில்‌ ஒரு 
பெரிய நகரத்தையே சுகாதாரம்‌ மிக்கது ஆக்கி 
விடலாம்‌. அரசினால்‌ ஒரு நல்ல காரியமும்‌ 
பண்ணமுடியாது. சிலர்‌ நல்லவர்களாகவும்‌, | 
நல்ல எண்ணம்‌ வாய்ந்தவர்களாகவும்‌ இருக்‌ 
கிறார்கள்‌. அவர்கள்‌ செயல்பட மற்றவர்கள்‌ 
விடமாட்டார்கள்‌. மொத்தத்தில்‌ அரசியல்‌ 
புரையோடிப்‌ போய்‌ நல்ல காரியத்துக்கு 
உதவாததாகப்‌ போய்விட்டது. அதைப்‌ 
பொருட்படுத்தாமல்‌ தங்களுக்குத்‌ தாங்களே 
நல்ல திட்டமிட்டுச்‌ சமூக நலன்களை மக்களே 
செய்துகொள்ளவேண்டும்‌. புறச்‌ சுத்தம்‌ படிப்‌ 
படியாக வளர்ந்து நல்ல ஆரோக்கியம்‌, நல்ல 
அறிவு, ஆற்றல்‌ பெருகட்டும்‌. அவற்றின்‌ மூலம்‌ 
ஆக்கமான செயல்களும்‌ விருத்தியாகட்டும்‌. 
இங்ஙனம்‌ தேசம்‌ சுபிக்ஷ்மடையட்டும்‌. அதற்கு 
மேல்‌ அது அகச்‌ சுத்தமும்‌ அடையத்‌ தகுதி 
யுடையதாகும்‌. 

உணவுப்‌ பொருள்களில்‌ கலப்படம்‌ பண்ணு 
தல்‌, தொழிற்சாலைகளின்‌ புகை காழ்றில்‌.. 
கலத்தல்‌, கழிவு நீர்‌ ஜலத்தில்‌ கலத்தல்‌, 
பூச்சி மருந்து அடித்தல்‌, நாகரிகம்‌ என்கிற 
பெயரில்‌ வந்துள்ள வாசனைத்‌ திரவியங்கள்‌, 
மதுவகைகள்‌, சினிமாக்கள்‌, பத்திரிகைகள்‌, 

உடை உடுத்தும்‌ பழக்கங்கள்‌, தலைமுடிக்‌ 
கோலங்கள்‌, அரசாங்கச்‌ செயல்கள்‌, அல்பமத 
வாதிகளின்‌ கோஷங்கள்‌, தொழிற்சங்கங்கள்‌, 
யூனியன்கள்‌ ஆகிய இவைகள்‌ எல்லாம்‌ நமது 
சமூகத்தின்‌ புறச்‌ சுத்தத்தையும்‌ அகச்‌ சுத்தத்‌ 
தையும்‌ கெடுத்து வருகின்றன. விஞ்ஞானம்‌ 
என்கிற பெயரில்‌ நிலைபெற்றுவிட்ட தீமைகள்‌ 
அதிகம்‌. இவற்றிற்கெல்லாம்‌ மிக நல்ல 
ஆட்சி ஏற்படுவது பரிகாரமாகும்‌. 

நித்திய வாழ்க்கையில்‌ நல்ல பழக்க வழக்‌ 
கங்கள்‌ இருந்தால்தான்‌ வாழ்வு ஆரோக்கிய 
மாக இருக்கும்‌. வைகறையில்‌ எழுக்திருத்தல்‌, 
மலம்‌ கழித்து, பல்துலக்கி, குளித்தல்‌, பிரார்த்‌ 
தனை செய்தல்‌, அன்றாடம்‌ நன்கு துவைத்த 
துணி உடுத்தல்‌, அளவுடன்‌ உண்ணுதல்‌, 
கடமைகளை நன்றாகச்‌ செய்தல்‌, எப்போதும்‌ 
சாந்தமாக-அமைதியாக இருத்தல்‌, இத்யாதி 
பழக்க வழக்கங்கள்‌ மனதையும்‌ உடலையும்‌ 
சுத்தமாக வைத்திருக்கும்‌; சிந்தனை அறிவைத்‌ 
தெளிவாக வைத்திருக்கும்‌. ஆகையால்‌ நம்‌ 
பழக்க வழக்கங்களில்‌ நாம்‌ கருத்துடையவராய்‌ 
இருக்கவேண்டும்‌. பழக்கத்துக்கு மனிதன்‌ 
அடிமை என்பார்கள்‌. நாம்‌ நல்ல பழக்கங்‌ 
களுக்கு அடிமையாய்‌ இருக்க வேண்டும்‌. 
அதில்‌ எல்லா நலன்களும்‌ தெய்விகமும்‌ 
உண்டு, இந்த உடல்‌ சம்பந்தமான யாவும்‌ 
(உணவு, உடை, பழக்கம்‌, புலன்‌ இன்பம்‌ 
ஆகியவைகள்‌) அடக்கமாக, எளிமையாக, 
தூயதாக, சுகாதாரமானதாக, தெய்விகமாக 
இருந்தால்‌ அன்றிஅந்தக்கரண சுத்தியை அப்ய 
சிக்க முடியாது. உடலும்‌, மனமும்‌ ஒன்றை 
ஒன்று சார்ந்தவை. நாம்‌ உண்கின்ற உண 
வைக்‌ காட்டிலும்‌ மனது கொள்கிற உணர்ச்சி 
நமது ஆரோக்கியத்தை மிகவும்‌ பாதுகாக்கின்‌ 
றது, வளர்க்கின்றது. தீய குணங்கள்‌ உடல்‌ 
ஆரோக்கியத்தைக்‌ கெடுக்கின்றன. ஆரோக்‌ 
கியமான வாழ்வுக்கு அகச்சுத்தம்‌ அவசியம்‌. 
அகம்‌ புறம்‌ என்று பிரிக்கமுடியாது இரண்டும்‌ 
ஒன்றை ஒன்று சார்ந்திருக்கின்றன. 

மனத்துக்கண்‌ மாசு இலன்‌ ஆதல்‌ அனைத்து 
அறன்‌ என்பது மறைமொழி. ஆணவம்‌, 
மாயை, கர்மம்‌ இம்மூன்றையும்‌ மும்மலம்‌ என்‌ 
பார்கள்‌. பொருமையை அமுக்காறு என்பார்‌ 
கள்‌. பேராசை பெரு௩ஷ்டம்‌. பயம்‌, சோகம்‌, 

மோகம்‌, மயக்கம்‌ இவைகளைக்‌ கசுமலம்‌ என்‌ 
பார்கள்‌. முக்குணங்களைக்‌ திருடர்கள்‌ என 
வர்ணிப்பார்கள்‌. கோபத்தை வெறி அல்லது 
தாற்காலிகமான பைத்தியம்‌ என்பார்கள்‌, 
சுயகலக்காரன்‌, ஆணவம்‌ பிடித்த அரக்கன்‌, 
நயவஞ்சகன்‌, துரோகி, பஞ்சமகாபாதகன்‌, 
காமகோய்‌ பிடித்தவன்‌ என்றெல்லாம்‌ சொல்‌ 
வார்கள்‌. இவைகள்‌ எல்லாம்‌ மனமாசுகள்‌ 
அல்லது மனதைப்‌ பீடித்துள்ள அழுக்குகள்‌ 
ஆகும்‌. இவைகளின்‌ கொடுமையைத்‌ தணிக்க 
இயற்கையிலேயே வழி இருக்கிறது. தீயைத்‌ 
தொட்டால்‌ சுடுவதுபோன்றும்‌, மிளகாயைக்‌ 
கடித்தால்‌ நாக்கு எரிவதுபோன்றும்‌, தீயவினை 
யின்‌ பயன்‌ துன்பத்தைத்‌ தந்தே தீரும்‌. இத்‌ 
தியகுணங்களால்‌ மனிதன்‌ சீரழிந்து படாத 
பாடுபட்டுப்‌ பின்‌ அவன்‌ தானே ஈல்வழிக்கு 
வருகிறான்‌. ஆனல்‌ பிறர்படும்‌ துன்பங்களி 
லும்‌ பாடம்‌ கற்பவன்‌ அறிவுடையவன்‌ ஆகி 
ரன்‌. லெளகிகமான விஷயங்களில்‌ பிறர்‌ 
அனுபவங்களை நமக்கு நன்கு பயன்படுத்த முடி 
கிறது. ஆனால்‌ அந்தக்கரண சுத்திக்கு ஆரம்ப 
தசையில்‌ உபதேசமோ பிறர்‌ அனுபவமோ 
பயன்படுவதில்லை. துன்பதுயரங்களே, அத 

னதன்‌ பயன்களே, நல்வழிக்குக்‌ கொண்டு வரு 

கின்றன. இயற்கை நிகழ்ச்சிகளிலிருந்தும்‌, வாழ்‌ 

வின்‌ அனுபவங்களிலிருந்தும்‌ கடவுள்‌, பிரபஞ்‌ 

சம்‌, ஜீவன்‌ மூன்றைப்பற்றிய உண்மைகளைக்‌ 

கண்டறிந்தார்கள்‌. இந்த உண்மைகளைச்‌ சரி 

பார்ப்பதற்கும்‌, நமக்கு நாமே கண்டுகொள்வ 

தற்கும்‌ இன்றும்‌ என்றும்‌ இந்த உலகமும்‌ 

அதன்‌ இயக்கமும்‌, ஜீவிதமும்‌ இருந்து 

கொண்டே இருக்கின்றன.மதத்தை விஞ்ஞான 

ரீதியாக நிரூபித்தல்‌ என்று நவீனமக்கள்சொல்‌ 

கின்றனர்‌. மதம்‌ என்பது கற்பனை அன்று. 

அது இயற்கை புகட்டியபாடமே ஆகும்‌. ஆகை 

யால்‌ மானுடர்‌ உயர்குணங்கள்‌ வாய்ந்தவர்‌ 

ஆதல்‌ வேண்டும்‌. சிருஷ்டியில்‌ உள்ள எல்லா 

உயிர்வகைகளையும்விட அவன்‌ குணத்தால்‌ 

உயர்ந்தவன்‌. சரீர வளர்ச்சியோடு மனமும்‌ 

வளர்ச்சி அடையவேண்டும்‌. அத்தகைய 

வளர்ச்சி பெற்றவன்‌ தான்‌ வாஸ்தவமான மனி 

தன்‌. மனிதனை உயர்த்துவதற்கு முதலில்‌ 

புறச்சுத்தமும்‌ அதைத்‌ தொடர்ந்து அகச்சுத்த 

மும்‌ அமையவேண்டும்‌, 


விவேகானந்தரைப்‌ 


வலிவு படைத்தவன்‌ 
என்பது கோட்பாடு, மானுட அமைப்பில்‌ 
உடல்‌, உள்ளம்‌ ஆகிய இரண்டும்‌ வலிவு 
படைத்தனவாக இருக்கவேண்டும்‌. நிறைமனிக 
னுடைய உடல்‌, திட்பம்‌ வாய்ந்தகாக இருப்ப 
தோடு அதற்கு உண்டான இலக்கணங்களையும்‌ 
பெற்றிருக்கவேண்டும்‌.அ மெரிக்கப்பேராசிரியர்‌ 
ஒருவர்‌ நிறைமனிதனுக்கு இருக்கவேண்டிய 
உடல்‌ அமைப்பு, எடை, உயரம்‌ ஆகிய 
வைகளைப்பற்றிப்‌ புள்ளி விவரங்களுடன்‌ தெரி 
வித்திருக்கின்றார்‌. உடல்‌ அமைப்பிலே அப்‌ 
புள்ளிவிவரங்கள்‌ அனைத்தும்‌ பொருந்தியவர்‌ 
யார்‌? உடல்‌ உறுப்பு ஒவ்வொன்றும்‌ கவர்ச்சி 
யுடையதாக வீளங்கி அனைவரையும்‌ தம்பால்‌ 
கவர்ந்து இழுத்த ஆண்மகனார்‌ யார்‌? அவர்‌ 
தாம்‌ 1963ஆம்‌ ஆண்டில்‌ கல்கத்தா நகரில்‌ 
விசுவநாத தத்தருக்கும்‌, புவனேசுவரி மாதா 
வுக்கும்‌ புத்திரனாகத்‌ தோன்றிய சுவாமி விவே 
கானந்தராவார்‌. 

கல்கத்தாவுக்கு வடக்கே நான்குமைல்‌ தூரத்‌ 
தில்‌ கங்கைக்கரையோரத்தில்‌ தக்ஷிணேசுவர 
ஆலயம்‌ அமைந்துள்ளது. அவ்வாலயத்தின்‌ ஓர்‌ 
அறையின்‌ ஸ்ரீ ராமகிருஷ்ணர்‌ அமர்ந்திருந்தார்‌. 
அவ்வறையீன்‌ மேற்குவாயில்‌ கங்கையைப்‌ 
பார்த்து அமைந்திருக்கிறது. அவ்வாயிலின்வழி 
யாக உடலை மறந்து உள்முக நாட்டமுடையவ 
ராக ஓர்‌ இளைஞன்‌ நுழைந்தார்‌. புறவுலகக்‌ 
லவர்ச்சிக்கு அவர்‌ சிறிதும்‌ வசப்படாதவராகத்‌ 
தோன்றினர்‌. தூய்மையும்‌ தெய்விகமும்‌ அவ 
ரிடம்‌ திகழ்ந்துகொண்டிருந்தன. அவரைப்‌ 
பார்த்து ஸ்ரீ ராமகிருஷ்ணர்‌ “மருள்‌ சூழ்ந்த 
இக்‌ கல்கத்தா நகரிலே அருள்நிறைந்த இவ்‌ 
விளைஞனும்‌ வாழ்கின்றாரா!'' என்று வியப்‌ 
படைந்தார்‌. அவர்‌ யார்‌ தெரியுமா? அவர்தாம்‌ 
சுவாமி விவேகானந்தர்‌. 

“குழந்தாய்‌, என்னிடம்‌ வருவதற்கு உனக்கு 
ஏன்‌ இவ்வளவு தாமதம்‌? உனக்காக நான்‌ 
எவ்வளவு நாட்கள்‌ காத்துக்கொண்டிருந்தேன்‌ 
என்பது உனக்குத்‌ தெரியாதா? கீழான 
உலக விஷயங்களில்‌ உழன்று கிடக்கும்‌ மக்க 
ளுடைய பேச்சைக்‌ கேட்டு என்‌ காதுகள்‌ 


வாழ்வுக்குரியவன்‌ 


பற்றித்‌ தெரியுமா ? 


உலர்ந்துபோயின. என்‌ உள்ளம்‌ எத்தகைய 
உணர்வுகொண்டிருக்கிறது என்பதை யாரும்‌ 
அறியார்‌. உன்னைப்‌ பார்க்கும்பொழுது என்‌ 
உள்ளம்‌ பரமானந்தம்‌ அடைகிறது. நீ ஒரு 
தெய்விக புருஷன்‌. ஆகையால்‌ உன்னைக்‌ 
கையெடுத்துக்‌ கும்பிடுகின்றேன்‌. நீ யாரென்‌ 
பதை நான்‌ அறிகின்றேன்‌. நீ நரனாக வந்தரிஷி 
ஆவாய்‌. நீ இப்பொழுது உலக மக்களுடைய 
துயரங்களையும்‌, துன்பங்களையும்‌ போக்குவதற் 
காக இவ்வுலகுக்கு வந்திருக்கின்றாய்‌.” இங்ங 
னம்‌ ஸ்ரீ ராமகிருஷ்ணர்‌ கூறியவண்ணம்‌ ஓர்‌ 
இளைஞனின்‌ கைகளைப்‌ பிடித்துக்கொண்டு 
ஆனந்தக்‌ கண்ணீர்‌ பெருக்கினர்‌. ஸ்ரீராம 
கிருஷ்ணரின்‌ உள்ளத்தை ஈர்த்த அவ்வினை 
ஞன்‌ யார்‌? அவர்தாம்‌ சுவாமி விவேகானந்தர்‌. 
ஸ்ரீ ராமகிருஷ்ணர்‌ ஓர்‌ இளைஞனின்‌ நெஞ்சின்‌ 
மீது வலக்‌ கையை வைத்தார்‌. அப்பொழுது 
அவ்விளை ஞன்‌ பரவச நிலையடைந்தவராக உரக்‌ 
கப்‌ பகர்ந்ததாவது: “ஐயன்மீர்‌, என்னை என்ன 
செய்கின்றீர்‌? எனக்கும்‌ பெற்றோர்கள்‌ இருக்‌ 
கிறார்கள்‌. உங்களுக்கு அது தெரியாதா? 
எனக்கு இவ்வுலக ஞாபகம்‌ மறைந்துகொண்‌ 
டிருக்கிறது. இவ்வறையிலுள்ள பொருள்க 
ளெல்லாம்‌ சுழன்றுகொண்டிருக்கின்றன. கான்‌ 
இவ்வுலகைவீட்டு ஓர்‌ உயர்‌ நிலைக்குப்‌ போவ 
தாக உணர்கிறேன்‌.” இதைக்‌ கேட்ட ஸ்ரீ ராம 
கிருஷ்ணர்‌ அவ்விளைஞனின்‌ நெஞ்சின்மீது 
கையை வைத்து அவ்விளைஞனுக்குப்‌ பழைய 
நிலையை உண்டுபண்ணினர்‌. அவ்விளைஞன்‌ 
யார்‌? அவர்தாம்‌ சுவாமி விவேகானந்தர்‌. 
உள்ளத்தில்‌ உள்ளதை ஒளித்துவைக்காது 
பேசும்‌ ஓர்‌ உத்தமர்‌ இருந்தார்‌. கடவுள்‌ 
இல்லை என்று அவர்‌ ஆணித்தரமாகப்‌ பேசி 
னார்‌. அவரை மாஸ்திகர்‌ என்றே உலகம்‌ 
நினைத்தது. அவரைப்பற்றி ஸ்ரீ ராமகிருஷ்ண 
ருடைய பக்தர்கள்‌ ஸ்ரீராமகிருஷ்ணரிடம்‌ 
குறையாகக்‌ கூறினார்கள்‌. ஸ்ரீ ராமகிருஷ்ணர்‌ 
பக்தர்களிடம்‌ பகர்ந்ததாவது: “நீங்கள்‌ கூறும்‌ 
இனைஞனைப்பற்றி அன்னை பராசக்தி என்னி 
டம்‌ பகர்ந்திருக்கின்றாள்‌. நீங்கள்‌ கூறுவது 
போன்று அவ்வீளைஞன்‌ கண்டிக்கத்தக்கவ 


x 


விவேகானந்தரைப்‌ 


ரல்லர்‌. இனி யாராவது அவரைப்பற்றிக்‌ 
குறை கூறுவீர்களானால்‌ உங்கள்‌ முகத்தைக்‌ 
கூட றான்‌ பார்க்கமாட்டேன்‌.” இங்ஙனம்‌ 
ஸ்ரீ ராமகிருஷ்ணருடைய அன்புக்கும்‌ போற்று 
தலுக்கும்‌ பாத்திரமான இளைஞன்‌ யார்‌? அவர்‌ 
தாம்‌ சுவாமி விவேகானந்தர்‌. 

வாழ்வில்‌ சுகதுக்கங்கள்‌ மாறிமாறி வந்து 
கொண்டே இருக்கும்‌. சுகத்தில்‌ மூழ்கிப்‌ 
போகாதும்‌, துக்கத்தில்‌ அழுந்திப்‌ போகாதும்‌ 
மனதை நடுநிலையில்‌ வைக்கத்‌ தெரிந்துகொண் 
டவன்‌ வாழ்வில்‌ வெற்றி அடைகின்றான்‌. 
வாழ்வாவது மாயம்‌; இது மண்ணாவது திண்‌ 
ணம்‌ என்ற கோட்பாடு புத்தியளவுக்கு விளங்‌ 
கினால்‌ போதாது. இக்கோட்பாட்டைச்‌ செயல்‌ 
படுத்துவதற்கு வேண்டிய உள்ளத்திட்பம்‌ 
வேண்டும்‌. வாழ்வில்‌ ராஜபோகத்துக்கு நிக 
ரான வசதிகள்‌ வந்து அமையலாம்‌. அவற்றில்‌ 
மனம்‌ அளவுகடந்த மகிழ்ச்சியையோ, போகத்‌ 
தையோ பெறக்கூடாது. மலைபோன்ற பெரும்‌ 
துன்பங்கள்‌ வாழ்க்கையில்‌ வந்து அமையலாம்‌. 
அவற்றைக்‌ குறித்துத்‌ துயரமோ, சஞ்சலமோ, 
தளர்ச்சியோ, அடையக்கூடாது. பத்தொன்ப 
தாம்‌ நூற்றாண்டில்‌ கல்கத்தாவில்‌ வாழ்ந்த சிறு 
வன்‌ ஒருவன்வாழ்க்கையில்‌ ராஜபோகமும்‌,மலை 
போன்ற துன்பமும்‌ வந்ததைச்‌ சமாளித்தான்‌. 
சிறுவனின்‌ தந்தையார்‌ ஏராளமான பொருள்‌ 
ஈட்டினார்‌. குடும்பத்தில்‌ ராஜபோகத்துக்கு 
நிகரான வசதிகளை அமைத்து வைத்திருந்தார்‌. 
திடீரென்று தந்‌ைத காலமானதும்‌ குடும்பம்‌ 
வறுமைக்கு உள்ளானது. வேளா வேளைக்குக்‌ 
குடும்பத்த க்கு வேண்டிய உணவுக்கே சிரமப்‌ 
படவேண்டியிருந்தது. இந்த நிலையில்‌ குடி 
யிருக்கும்‌ வீட்டை உறவினர்கள்‌ தங்களுக்குச்‌ 
சொந்தமென்று நீதி மன்றத்தில்‌ வழக்குத்‌ 
தொடுத்தார்கள்‌. ராஜபோகத்தில்‌ இருந்த சிறு 
வன்‌ இந்தக்‌ கஷ்டங்களை எல்லாம்‌ சமாளிக்க 
வேண்டி இருந்தது. மனம்‌ தளர்ச்சி அடை 
யாது இவற்றை எல்லாம்‌ சமாளித்தபெருமக 
ஞர்‌ யார்‌? அவர்தாம்‌ சுவாமி விவேகானந்தர்‌. 

எனக்கு உத்தீயோகம்‌ கிடைக்குமா ? நான்‌ 
எப்படிச்‌ சம்பாதிப்பேன்‌ ? நான்‌ என்னென்ன 
சுகங்களை அனுபவிக்க முடியும்‌? நரன்‌ என்‌ 
னென்ன பதவிகளைப்‌ பெறமுடியும்‌ 2 இத்த 
கைய சிந்தனைகளைச்‌ செய்து கொண்டிருப்பவர்‌ 

கள்‌ எண்ணில்லாத மக்களாவார்கள்‌. “குடும்‌ 
பம்‌ வறுமையுற்று இருக்கிறது; குடும்பத்தைப்‌ 
பாதுகாப்பது குடும்பத்துக்கு மூத்தவனாகிய 
என்‌ கடமையாகும்‌. ஆனால்‌ அதை விட உல 
குக்குப்‌ பயன்படும்‌ பொருட்டு என்னை ஒரு 
பெரியார்‌ உலக வாழ்வைத்துறந்து வெளியேற 
வேண்டும்‌ என்று என்‌ உள்ளத்தைத்‌ தூண்டு 
கிறார்‌. குடும்ப நலத்தின்‌ பொருட்டு உலகுக்கு 
உதவும்‌ பெரிய பொறுப்பை ஒதுக்கி வைப்‌ 
பதா? பொது நலத்தின்‌ பொருட்டு உற்றாரைப்‌ 
பரிபாலிக்கும்‌ பொறுப்பைப்‌ புறக்கணிப்‌ 
பதா?" என்ற ஐயத்துடன்‌ தாயாரை அணுகி 
உள்ளக்கிடக்கையை ஓர்‌ இளைஞன்‌ வெளியிட்‌ 
டார்‌. தாயார்‌, “மகனே, உனக்கு எது மேலா 
னது என்று தோன்றுகிறதோ நீ அதை மேற்‌ 
கொள்வாயாக. என்‌ பொருட்டும்‌, உடன்‌ 
பிறந்தார்‌ பொருட்டும்‌ நீ உள்ளம்‌ குழைய 
வேண்டாம்‌. உன்‌ சகோதர சகோதரிகளை 
நல்ல முறையில்‌ வளர்த்து மேல்‌ நிலைக்குக்‌ 
கொண்டுவரும்‌ திறமையும்‌, உறுதியும்‌ எனக்கு 
உண்டு. உலகத்துக்கு உதவவேண்டும்‌ என்று 
உன்‌ உள்ளம்‌ உண்மையிலேயே விரும்பு 
மாயின்‌ நீ அதனை மேற்கொள்வதற்கு நான்‌ 
முழுமனதுடன்‌ ஆசீர்வதிக்கின்றேன்‌ ” என்று 
எடுத்து இயம்பினார்‌. தாய்‌ சொல்‌ மிக்க வாசக 
மில்லை. எனவே தாயாரின்‌ ஆசியை இறை 
வனின்‌ அனுக்கிரகமாகக்‌ கொண்டு உலகைத்‌ 
துறந்து உலக நன்மையின்‌ பொருட்டு உலகத்‌ 
துக்குப்‌ பரஞானத்தைப்‌ புகட்டிய பெருமகனார்‌ 
யார்‌? அவர்தாம்‌ சுவாமி விவேகானந்தர்‌. 
மக்களுக்குச்‌ சேவைபுரிகிறேன்‌ என்று மார்‌ 
தட்டிப்‌ பேசிவிட்டு மக்களைச்‌ சுரண்டும்‌ செய 
லில்‌ ஈடுபடும்‌ மக்கள்‌ அபிமானிகளைத்தாம்‌ இப்‌ 
பொழுது நாம்‌ காண்கின்றோம்‌. நெஞ்சில்‌ உரமு 
மின்றி, நேர்மை சிறிதுமின்றி வாழும்‌ வஞ்சகர்‌ 
களைத்‌ தியாகிகள்‌ என்று சொல்லுகின்றோம்‌. 
கையில்‌ காசு எகையும்‌ தொடாது, உணவைத்‌ 
தேடிப்‌ போகாது, தம்மைத்‌ தேடிவந்த 
உணவை ஏற்று நாட்டு மக்கள்‌ வாழ்க்கையை 
நேரில்‌ சென்று பார்த்து அறிந்த ஒருமகான்‌ 
இருந்தார்‌. பணக்காரன்‌, ஏழை, அரசன்‌, கூலி 
யாள்‌, பண்டி தன்‌, பாமரன்‌ ஆகிய எல்லா நிலை 
களிலும்‌ உள்ள மக்களை நேரில்‌ சென்று பார்த்து 
இறுதியில்‌ கன்னியாகுமரியை அடைந்து ஆங்‌ 


38 


குள்ள பாறையில்‌ அமர்ந்து இந்தியாவின்‌ 
நிலையை மனக்கண்முன்‌ கொண்டு வந்து, இந்‌ 
தியாவின்‌ வறுமையைப்‌ போக்க யாது செய்ய 
வேண்டும்‌ என்று தியானம்‌ செய்தார்‌. அத்‌ 
தியானத்தில்‌ மேனாட்டின்‌ பொருள்‌ செல்வம்‌ 
இந்தியாவுக்கும்‌ அதற்குப்‌ பதில்‌ இந்தியாவின்‌ 
ஆன்மிகச்‌ செல்வம்‌ மேனாட்டுக்கும்‌ செல்ல 
வேண்டும்‌ என்ற கருத்து உதயமாயிற்று. தெய்‌ 
வாதீனமாக அவருடைய கருத்து நிறைவேறும்‌ 
காலம்‌ வந்தது. உலமச்‌ சர்வமத மகாசபை 
ஒன்று அமெரிக்காவின்‌ தலைநகரமாகிய சிகா 
கோவில்‌ நடந்தது. அந்நிகழ்ச்சியைப்‌ பயன்‌ 
படுத்தி இந்தியாவின்‌ ஆன்மிகச்‌ செல்வத்தை 
ஆன்மிகநிலையில்‌ ஏழைகளாக இருந்த மேனாட்ட 
வர்களுக்கு வாரி வழங்கினர்‌. அதற்குப்‌ 
பதிலாக மேனட்டவர்கள்‌ இந்தியாவுக்குப்‌ 
பொருள்‌ வழங்கக்‌ கடமைப்பட்டவர்களானார்‌ 
கள்‌. பண்டமாற்று முறையில்‌ இந்தியாவின்‌ 
பொருளாதார வறுமையையும்‌, மேனாட்டவர்‌ 
களின்‌ ஆத்ம ஞான வறுமையையும்‌ போக்கி 
உலக கேஷமத்துக்குப்‌ பாடுபட்ட உத்தமன்‌ 
யார்‌? அவர்தாம்‌ சுவாமி விவேகானந்தர்‌. 

காமமும்‌, காசு ஆசையும்‌ உலகத்தைப்‌ பீடித்‌ 
துள்ள கோய்களாகும்‌. காமத்தையும்‌, காசு 
ஆசையையும்‌ வளர்ப்பதையும்‌, உடலை வாட்டு 
வதையும்‌, தவநெறி என்று கொண்டு ஒழுகும்‌ 
உலகத்தவர்‌ களுக்கு உண்மைத்‌ தவநெறியைக்‌ 
காட்டுவது அவசியமாயிற்று. காமத்தையும்‌, 
காசு ஆசையையும்‌ துடைத்து எறிந்துவிட்டு, 
உலக ஈலத்தில்‌ சிந்தனையைச்‌ செலுத்தியவராக 
இருந்தார்‌ ஒருவர்‌. இன்னும்‌ சில சமயங்களில்‌ 
பாரமார்த்திகப்‌ பெருநிலையில்‌ கருவிகரணங்‌ 
கணை ஒடுக்கி இருந்தார்‌. ஸ்ரீ ராமகிருஷ்ண பரம 
ஹசம்சருடைய சிஷ்யராக அவர்‌ திருவடியில்‌ 
அமர்ந்துகொண்டு, அவர்தம்‌ தெய்விகட்பெற்றி 
யில்‌ திளைத்திருக்கும்‌ தவத்தில்‌ இருந்தார்‌ 
ஒருவர்‌. வீண்கர்வம்‌, சினம்‌, விருப்பு, வெறுப்பு 
ஆகிய இவைகளை எல்லாம்‌ உள்ளத்திலிருந்து 
அகற்றி உலக நலனிலும்‌, தெய்வச்‌ சிந்தனையி 
லும்‌ திளைத்திருப்பதே தவமாகும்‌ என்று உல 
கத்துச்குப்‌ புகட்டிய தவராஜன்‌ யார்‌? அவர்‌ 
தாம்‌ சுவாமி விவேகானந்தர்‌. 

“என்‌ தலைவிதி இப்படி ஆப்விட்டதே'என்று 
வீதியை தொந்துகொண்டு வினைக்கு வசப்பட்‌ 

டிருக்கின்ற மக்களை த்தாம்‌ உலகில்‌ காண்கின்‌ 
றோம்‌. இப்பேர்ப்பட்டவர்கள்‌ மேரரகிக 
ளாகவோ, போகிகளாகவோ உலகத்தில்‌ 
வாழ்ந்து வருகிறார்கள்‌. தியானத்தை விளை 
யாட்டாகச்‌ செய்து மனதை உள்முகமாகத்‌ 
கிருப்பி ஆத்மானந்தத்தில்‌ லயித்திருக்கும்‌ 
இயல்பை உடையவன்‌ யோகி ஆகின்றான்‌. 
யோகி ஒருவன்‌ தூங்குகின்ற தூக்கம்‌ யோக 
நித்திரை அல்லது அறிதுயில்‌ எனப்‌ பகரப்‌ 
படுகிறது. செளிந்த அறிவு அல்லது உணர்‌ 
வோடு கூடிய உறக்கம்‌ என அதுபொருள்படு 
கிறது. ஜோதிமயமான கோளத்துக்குள்‌ 
பரமானந்தத்துடன்‌ இருப்பது யோக நித்திரை 
யாகும்‌. இத்தகைய: யோக நித்திரையைப்‌ 
பிறவியிலிருந்தே பெற்றிருந்த யோகீசுவரர்‌ 
ஒருவர்‌ இருந்தார்‌. அரைநிமிஷ நேரமட்டில்‌ 
தவமுறை தியானம்‌ வைக்க அறியாதவன்‌ 
என்று அருணகிரியார்‌ தம்மைப்பற்றி விளம்பி 
இருக்கிறார்‌. தியானத்தில்‌ அமர்ந்த வேளை 
களிலெல்லாம்‌ அது சமாதி நிலையை எட்ட 
அகண்ட சச்சிதானந்தத்தில்‌ ஆழ்ந்து மூழ்கி 
யிருந்த மகிமையை உடையவராக ஒரு மகான்‌ 
இருந்தார்‌. ('யானேதும்‌ பிறப்பஞ்சேன்‌ இறப்பு 
அதனுக்கு என்‌ கடவேன்‌” என்று வாழ்வை 
விளையாட்டாகக்‌ கருதுவது யோகியின்‌ செய 
லாகும்‌. மரணத்தைக்‌ குறித்து அஞ்சுவது 
உயிர்களின்‌ இயல்பு. பசியோடு வந்த புலி 
ஒன்றுக்குத்‌ தம்‌ உடலை உணவாகக்‌ கொடுத்து 
மரணத்தில்‌ மகிழ்ச்சி அடைய விரும்பினார்‌ 
ஒருவர்‌. இத்தகைய பெருமைகளையுடையவர்‌ 
யார்‌? அவர்தாம்‌ சுவாமி விவேகானந்தர்‌. 
தலைமைப்‌ பதவிக்குப்‌ போட்டி போட்டுக்‌ 
கொண்டு போவது உலகத்தவர்களுடைய 
இயல்பு. அதிகாரம்‌ செலுத்தவும்‌, பிறர்‌ தம்‌ 
மைப்‌ புகழவும்‌ வேண்டும்‌ என்று நினைத்துத்‌ 
தலைவராக விரும்புகிறார்கள்‌. வாழ்வைத்‌ 
தையும்‌ தம்மை நம்பி இருப்பவர்கள்‌ 
பொருட்டுத்‌ தத்தம்‌ பண்ணுவதே தலைமை 
ஸ்தானமாகிறது, உயிர்களுக்குத்‌ தொண்டு 
புரிவதைக்‌ கற்றுக்கொண்டவரே தலைமை -: 
வகிப்பதற்குத்‌ தகுதி உடையவராகிறார்‌. நாட்‌ 
டுக்கும்‌ தெய்வத்துக்கும்‌ தொண்டுபுரிவதையே 
குறிக்கோளாகக்கொண்டு வாழ்வு முழுவதும்‌ 
தொண்டராகவிருந்து, துறவிகள்‌ கூட்டத்‌ 


விவேகானந்தரைப்‌ 


துக்குத்‌ தகைமிகு தலைவராக விளங்கிய சான்‌ 
றோர்‌ யார்‌? அவர்‌ தாம்‌ சுவாமி விவேகானந்தர்‌. 

அன்பும்‌ அறிவும்‌ சேர்ந்து வளரவேண்டும்‌. 
அன்பில்லாத அறிவும்‌, அறிவில்லாத அன்பும்‌ 
நிறைவாழ்வு ஆகாது. அன்பு, அறிவு ஆகிய 
இரண்டினுள்‌ அன்புக்கு முதல்‌ இடம்‌ தர 
வேண்டும்‌. அறிவில்லாத அன்பு முட௩ம்பிக்கை 
சிலவற்றிற்கு அடிகோலிவீடும்‌.எனவே அறிவு 
கலந்த அன்பு வேண்டும்‌. வெளித்தோற்றத்‌ 
துக்கு ஞானியாகவும்‌, உள்ளத்தில்‌ பரம பக்த 
கவும்‌ வீளங்கி உலகத்துக்கு ஞானத்தை 
யும்‌ பக்தியையும்‌ உழங்கிய வள்ளல்‌ யார்‌? 
அவர்தாம்‌ சுவாமி விவேகானந்தர்‌. 

மேனாட்டு மோகத்தில்‌ மூழ்கி நம்நாட்டுப்‌ 
பண்பை மறந்திருந்த மக்களைத்‌ தட்டி எழுப்பி, 
வேதாந்த நெறியில்‌ செலுத்த வித்தகர்‌ ஒரு 
வர்‌ நம்‌ நாட்டுக்குத்‌ தேவைப்பட்டார்‌. அதற்கு 
ஒருவரை நம்நாடுஆயத்தப்படுத்தியது. நவீனக்‌ 
கலைஞானங்கள்‌ எல்லாம்‌ ஒன்றுசேர்ந்து 
ஒருவரிடம்‌ மிளிர்வனவாயின. பாரமார்த்திகப்‌ 


பாரத்வாஜ ஆச்ரமத்தில்‌ 


திருநெல்வேலி மாவட்டத்தில்‌ சேரன்மகா 
தேவியில்‌ இந்த ஆச்ரமம்‌ இருக்கிறது. இது 
1928ஆம்‌ ஆண்டில்‌ தீவிர தேசாபிமானி 
திரு வ. வே. சு. ஐயர்‌ அவர்களால்‌ நிறுவப்‌ 
பெற்றது. இப்பொழுது இந்த ஆச்ரமம்‌ தபோ 


வனத்தால்‌ நிர்வகிக்கப்பட்டு வருகிறது. வரும்‌ 


ஏப்ரல்‌ மாதம்‌ 2 ஆம்‌ தேதியன்று திரு வ. 
வே. சு. ஐயர்‌ அவர்களின்‌ நூற்றாண்டு பூர்த்தி 
யாகிறது. அன்று முதல்‌ அங்கே ஐயர்‌ அவர்‌ 
களின்‌ திட்டப்படி பயிர்த்தொழில்‌ பாடசாலை 
துவக்கப்‌ பெறும்‌. ஆரம்பத்தில்‌ சுமார்‌ பத்துச்‌ 
சிறுவர்கள்‌ அதில்‌ சேர்த்துக்கொள்ளப்படு 
வார்கள்‌. உணவு, உடை ஆகியவைகள்‌ இல 
வசமாக அளிக்கப்படும்‌. வயது சுமார்‌ பத்து 
உள்ளவர்கள்‌ இதில்‌ சேர்த்துக்கொள்ளப்படு 
. வார்கள்‌. தொழிலும்‌, கல்வியும்‌ ஒன்று சேர்ந்து 
கற்பிக்கப்படும்‌. 
எண்ணும்‌ எழுத்தும்‌ கண்‌ எனத்தகும்‌ என்‌ 
னும்‌ கோட்பாட்டுக்கு இணங்க, கணக்கிலும்‌, 


பற்றித்‌ தெரியுமா ? 39 
பண்பு முழுவதையும்‌ அனுபூதியில்‌ பெற்றிருந்த 
பரஞானி ஒருவரை அடைந்து பண்டைக்‌ 
காலத்து ரிஷிகள்‌ பெற்றிருந்த பண்பை அவர்‌ 
பெற்றிருந்தார்‌. உலகின்‌ நிலைமையைப்‌ பரிவ்‌ 
ராஜகராக நேரில்‌ சென்று பார்த்து அறிந்து 
உலகுக்கு எது தேவை என்பதைத்‌ தெளிவாக 
அறிந்திருந்தார்‌. இம்மூன்றும்‌ ஒருங்கே பெற்றி 
ருந்த ஒருவேதாந்த வித்தகர்‌. மதங்கள்‌ அனைத்‌ 
துக்கும்‌ அடிப்படையாகவுள்ள வேதாந்த 
உண்மைகளுக்குப்‌ புதிய வலிவுகொடுத்து 
உலகுச்கு வேதாந்தத்தைப்‌ புகட்டினார்‌. அவர்‌ 
யார்‌? அவர்தாம்‌ சுவாமி விவேகானந்தர்‌. 
தேசபக்தராகவும்‌, ஏழைபங்காளராகவும்‌, 
சமுதாயச்‌ சீர்திருத்தக்காரராகவும்‌, மக்களை த்‌ 
தட்டிஎழுப்பி அவர்களுக்குப்‌ புத்துயிர்‌ ஊட்‌ 
டியவராகவும்‌, ஆத்ம ஞானத்தை உலகுக்கு 
எடுத்துவழங்கியவராகவும்‌ விளங்கிய செம்மல்‌ 
வீர விவேகானந்தர்‌ போட்ட திட்டம்‌ செயல்‌ 
பட்டு மக்கள்‌ தெய்வங்களாக வேண்டும்‌ என்று 
வாழ்த்தி வணங்கிச்‌ செயல்படுவோமாக. 


பயிர்த்தொழில்‌ பாடசாலை 


லும்‌ முற்பகலில்‌ ஒருமணி நேரம்‌, பிற்பகலில்‌ 
ஒருமணி நேரம்‌, இரவு ஒரு மணி நேரம்‌ ஆக 
மூன்றுமணி நேரம்‌ சிறுவர்கள்‌ கல்வீபெறுவார்‌ 
கள்‌. ஏனைய நேரங்களில்‌ உசிதம்போன்று 
சாகுபடி செய்து பழகுவார்கள்‌. திறமைக்கும்‌ 
விருப்பத்திற்கும்‌ ஏற்ப நெசவுத்‌ தொழிலும்‌, 
தச்சுவேலையும்‌ ஒருசிலர்க்கு உபதொழில்களா 
கப்‌ புகட்டப்படும்‌. பத்து வருஷத்தில்‌ இங்குப்‌ 
பயிற்சிபெறுபவர்கள்‌ வாழ்க்கைக்கு முற்றிலும்‌ 
தகுதியுடையவர்கள்‌ ஆவார்கள்‌. வேலையில்‌ 
லாத்‌ திண்டாட்டம்‌ இவர்களுக்கு ஒருபொழு 
தும்‌ வாராது. கல்வித்துறையில்‌ கல்லூரியில்‌ 
படித்தவர்களுக்கு இவர்கள்‌ நிகராவார்கள்‌. 
நிர்வாகத்தில்‌ முற்றிலும்‌ தகுதிவாய்க்தவர்களா 
யிருப்பார்கள்‌. 

இப்பாடசாலையில்‌ கிறுவர்களைச்‌ சேர்க்க 
விரும்புகிறவர்கள்‌ தபோவனத்தோடு நேரில்‌ 
அல்லது கடிதத்தின்‌ வாயிலாகத்‌ தொடர்பு 
கொள்ளலாம்‌. 


தமிழ்மொழியிலும்‌, பொது அறிவுப்பாடங்களி 


பொங்கல்‌ வாழி! 
(புலவர்‌ ௧. தில்லைக்கோவிந்தன்‌ ) 


அனி வாழ்முதல்‌ படைத்த மாயா உலகியல்‌ ஆன்ம வாழ்க்கை 


ஆழ்கடல்‌ அலைபோல்‌ தோன்‌ றி ஆட்கொளும்‌ அவனைச்‌ சாரும்‌; 
ஊழ்வினைத்‌ தொடர்ச்சி மாயின்‌ ஓடுக்கத்தில்‌ ஒன்றாய்‌ நின்று 
கூழ்சிவ போகம்‌ துய்க்கும்‌ துரியநற்‌ பொங்கல்‌ வாழி ; 


உமியினால்‌ மூடப்‌ பட்ட அரிசியை உற்று நோக்கின்‌ 
உமியுள போது மெல்லாம்‌, ஓழிந்தபின்‌ அரிசி என்பர்‌; 
உமியெனும்‌ கருமம்‌ சூழச்‌ சீவனாம்‌; கருமம்‌ ஓய்ந்தால்‌ 
தமியதற்‌ பரமாய்க்‌ காட்டும்‌ தத்துவப்‌ பொங்கல்‌ வாழி! 


சிலக்திபோல்‌ தனக்குத்‌ தானே பந்தனை செய்தி டாமல்‌ 
நிலந்திகழ்‌ சேற்று மீன்போல்‌ நினைப்புறு பற்று நீங்கி 
வலந்தரு குறியைச்‌ சார வன்மனச்‌ சிலையை வாங்கிப்‌ 
புலந்தெழு சீவ பாணம்‌ போக்கிய டொங்கல்‌ வாழி / 


உடம்பெனும்‌ தேரில்‌ பூட்டி ஓட்டுமைம்‌ பொறிகள்‌ ஆய 
அடம்புரி பரிகள்‌ தம்மை அறிவெனும்‌ பாகன்‌ தான்தன்‌ 
திடமனக்‌ கடிவா ளத்தால்‌ அடக்கியே சீவன்‌ -தன்னைத்‌ 
தடம்புணர்‌ வீட்டில்‌ சேர்க்கும்‌ தவப்பெரும்‌ பொங்கல்‌ வாழி / 
உவர்க்கடல்‌ மூழ்கும்‌ உப்புப்‌ பொம்மையும்‌ உவரி ஆகும்‌ 
சுவர்க்கமுத்‌ திரைகள்‌ சொன்ன அன்னையார்‌ குருதேவ்‌ மைந்தன்‌ 
பவத்திறன்‌ அறுக்கப்‌ போந்த பரம்பொருள்‌ என்று போற்றித்‌ 
தவச்சுடர்‌ பொலியப்‌ பொங்கும்‌ சமரசப்‌ பொங்கல்‌ வாழி / 

னைகள்‌ கணை 


செய்திகள்‌ 


நிகழ்பவை: 

ஐனவரி மாதம்‌ 18ஆம்‌ தேதி அன்று மாலை 
சேலம்‌ மாவட்டம்‌ எடப்பாடியில்‌ சோடி அர்ச்‌ 
சனை மகிமைபற்றி ஸ்ரீமத்‌ அசலானந்த 
சுவசமிகள்‌ சொற்பொழிவாற்றுவார்கள்‌. 

ஜனவரி மாதம்‌ 19ஆம்‌ மேதி செவ்வாய்க்‌ 
கிழமை அன்று இராமகாதபுரம்‌ ஸ்ரீ தாயுமான 
சுவாமி தபோவனத்தில்‌ தாயுமானவர்‌ குரு 
பூஜையும்‌, 0ஆம்‌ தேதி புதன்கிழமை அன்று 
ஆங்கு ஒரு நாள்‌ அந்தர்யோகமும நிகழும்‌. இது 
சம்பந்தமான விவரம்‌ மார்கழி மாதம்‌ தர்ம 
சக்கரம்‌ அட்டை நான்காம்‌ பக்கம்‌ வெளி 
வந்துள்ளது. 

ஜனவரி மாதம்‌ 21ஆம்‌ தேதி வியாழக்கிழமை 


அன்று ஸ்ரீ விவேகானந்த வித்யாவனக்‌ குரு 
குலப்‌ பள்ளி பொங்கல்‌ விடுமுறைக்குப்‌ பின்‌ 
திறக்கப்படும்‌. 

247-562 ஞாயிறன்று இராமநாதபுரம்‌ 
மாவட்டம்‌ ராஜபாளையம்‌ பாரதி கல்யாண 
மண்டபத்தில்‌ காலை 8-80 மணிமுதல்‌ 9-80 மணி 
வரை **ஓம்‌ நமோ நாராயணாய” என்னும்‌ ஜப 
யக்ஞம்‌ நிகழும்‌, 

ஜனவரி மாதம்‌ 81ஆம்‌ தேதி ஞாயிற்றுக்‌ 
கிழமை வட ஆற்காடு ஜில்லா,வேலூர்‌ ஜனதா 
திடலில்‌ மாலை 7-80 மணிக்கு நிகமும அருள்‌ 
நெறிச்‌ சங்‌ 5 ஆண்டுவிழாவில்‌ ஸ்ரீமத்‌ நித்தியா 
னந்த சுவாமிகள்‌ கலந்துகொண்டு சொற்‌ 
பொழிவாற்றுவார்கள்‌. 


ஸ்ரீமத்‌ சுவாமி சித்பவானந்தர்‌ அவர்கள்‌ 
இயற்றிய நூல்கள்‌ 


ஸ்ரீமத்‌ பகவத்கீதை பிரசார விலை ரூ. 16-00 


மஹாபாரதம்‌ 7-00 
ஸ்ரீ தாயுமானசுவாமி பாடல்கள்‌ ,, ... 6-00 
“இராமாயணம்‌ Fe EN 
தினசரி தியானம்‌ 00 
ஸ்ரீ ராமகிருஷ்ணர்‌ உபதேச மஞ்ஜரீ,, 00 
கர்மயோக விளக்கம்‌ ~ 10-09 
ஞானயோக வீளக்கம்‌ 8-00 
ராஜயோக வீளக்கம்‌ ்‌ 600 
பக்தியோக விளக்கம்‌ 6-00 
பரமஹம்சரின்‌ பெருமை ~~ 6-00 
விவேகானந்த விவரணம்‌ 00 
விவேகானந்த உபநிஷதம்‌ “00 
கடவுளின்‌ வடிவங்கள்‌ 00 
சந்தேகம்‌ தெளிதல்‌ பாகம்‌-1 3-00 
அனுஷ்டான வேதாந்தம்‌ 3-00 
எதிர்கால இந்தியா 3-00 
ஸ்ரீ ராமகிருஷ்ண சரிதம்‌ 3-00 
திருக்கயிலாயகிரி யாத்திரை £00 
தேவரகசியம்‌ (முதலிய கதைகள்‌) .. 2:60 

உ. ௧00 


ஸ்ரீசாரதா தேவியார்‌ சரிதம்‌ 
தாயுமானவர்‌ இயற்றிய 


கருணாகரக்‌ கடவுள்‌ விரிவுரை .. 3-60 
பரிபூரணானந்தம்‌ டி 00 
சின்மயானந்த குரு டெ 00 
ஆனந்தமானபரம்‌ டை 11) 
4 சுகவாரி டெ 00 
மெளனகுரு வணக்கம்‌ ழே 3-00 
எங்கும்கிறைகின்றபொருள்‌ டெ கட ்0 
பரசிவ வணக்கம்‌ டெ 1-00 
பஜனைப்‌ பாடல்கள்‌ ட ்0 
கண்ணன்‌ என்னும்‌ கடவுள்‌ 11, 
விரதவீரர்‌ பீஷ்மர்‌ (நாடகம்‌) ... 1-060 
விபீஷணன்‌ சரணாகதி டி 1-00 
பரமஹம்சர்‌ பாமாலை se 1-00 
அமரநாத யாத்திரை ட 41] 
சந்நியாசி >] 
இறைவணக்கம்‌ — 1-00 
குழந்தைகளின்‌ களிக்கூடம்‌ “1-00 
சகோதரி நிவேதிதை “1-00 
காயத்ரீ “1-00 
இராவண தத்துவம்‌ “1200 
வாலி மோட்சம்‌ (காடகம்‌) ... 1:00 
தவப்புதல்வர்கள்‌ தற ~~ 1-00 
ஜீ கலைவ்யனின்‌ குருபக்தி ஆ. 1:00 
தானவீரன்‌ கர்ணன்‌ 22 1-00 


பார்வதி,லக்ஷ்மி,சரஸ்வதி கர்வபங்கம்‌,.. 1-00 


மார்க்கண்டேயன்‌ (காடகம்‌) ரூ. 1-00 
பிரஹ்லாதன்‌ ட 1-00 
கபோபலன்‌ se 1-00 
இந்துமதமும்‌ கிறிஸ்துவ மதமும்‌ see 1-00 
கோய்க்கு இடம்‌ கொடேல்‌ உ 1-00 
ஆத்ம சக்தி ee 1-00 
ஈன்மக்களைப்‌ பெறுதல்‌ “0-80 
பாதுகா பட்டாபிஷேகம்‌ (நாடகம்‌) ... 0-76 
செத்தவர்கள்‌ நம்மோடு பேசுகிறார்களா? ,., 076 
*ஆலய வழிபாடு se 0-70 
*சக்தி தத்துவம்‌ oe 0-70 
*சிவதத்துவம்‌ ௨0-70 
*மனிதனது நிஜசொருபம்‌ ௨0-70 
*ஈசன்‌ எங்கும்‌ நிறைந்துள்ளான்‌ 0௪60 
தாயுமானவர்‌ ஆலயத்தில்‌ 

தத்துவ அமைப்பு soe 0-60 
நன்னெறிகளும்‌ அருள்வாக்குகளும்‌ ... 0௨60 
*கூரிய நாராயணன்‌ 0௨00 
*விஷ்ணு தத்துவம்‌ ௨0௨௦0 
தெய்வீக மகிமைகள்‌ 0௨௦0 
சைவன்‌ யார்‌ 7 ss 0-00 


கர்மகாண்டம்‌௭ து?ஞானகாண்டம்‌எது? 0-0 
*கணபதி 0-40 

வர்ணாச்ரம தர்மம்‌ ~~ 0-30 
அருள்‌ விருந்து 1 4௦ 26 ஒவ்வொன்றும்‌... 0.80 
கந்தர்‌ அறுபூதி 0520 
The Bhagavad Gita (10th Imp.) 20.00 
Sri Lalitambika Sahasranama Stotram...10-00 
The Indian National Education “8-00 
Ramakrishna Lives Vedanta ௨8-00 
Facets of Brahman or The Hindu Gods... 6-00 


Daily Divine Digest (DELUXE) 00 
Daily Divine Digest (Ordinary) ௨00 
Mahabharata (with plastic cover) “6-00 
Ramayana (do) 00 
The Man Making Message of 
Vivekananda (with plastic cover) ... 4-00 
Sri Vishnu Sahasranama Stotram ௨8௨00 
The Bhagavad Gita (Small Size) 00 
Siva Sahasranama Stotram 111] 
Bheeshma The Superman ௩ 3-00 
Hinduism Hosts Christianity — 3-00 
Holy Bible—In the Light of Vedanta & 1-60 
Reminiscences of Master Mahashaya ... 1-60 
*Introducing the Gita 11) 
The Garland of Paraaparam “ 1-00 
TAT TVAM ASI That Thou Art IN 
Tayumana Swami + 7500 


தேவையான புத்தகங்களுக்கு உரிய விலையுடன்‌ தபால்‌ கட்டணத்திற்காக கீதைக்கு ரூ. 9-25ம்‌ மஞ்ஜரீக்கு 
ரூ. 1-40ம்‌ இரரமாயணத்திற்கு ரூ. 1-30ம்‌ தினசரி தியானத்திற்கு ரூ. 1-20ம்‌ மற்ற வெளியீடுகளுக்கு ரூ. 2.50 
முதல்‌ ரூ, 8:50 வரையும்‌ சேர்த்து அனுப்புங்கள்‌. * இப்புத்தகங்கள்‌ ஏனைய பெரிய புத்தகங்களில்‌ அடங்கியுள்ளன; 


ட்‌ அ] 
Dua} _CHAKRAM Regd. No. M. 6022 


EYE HEIRS IRS a RIES ஸ்ட வலவன்‌ SIR IR IRI IRIAN 


புரசவாக்கத்தில்‌ 142-82 க மடக்‌ 

டம்‌; ஸர்‌, ). 0. 7. முத்தையா செட்டியார்‌ பெண்கள்‌ உயர்நிலைப்பள்ளி 
கேரம்‌ : காலை 10-00 மணிமுதல்‌ மாலை 4-80 மணிவரை 

நடத்துபவர்‌: ஸ்ரீமத்‌ கவாமி நித்தியானந்தர்‌ 


ம வடஆற்காடு ஜீல்லா-வேலூரில்‌ 14--2--82 ஞாயிற்றுக்கிழமை 


ODOR 


ட்‌ 


இடம்‌: ஸ்ரீ வெங்கடேசுவரா மேல்நிலைப்பள்ளி 3 
நேரம்‌: காலை 10-00 மணிமுதல்‌ மாலை 4480 மணிவரை ஆ 
நடத்துபவர்‌ : ஸ்ரீமத்‌ ஈவரமி அரலானந்தர்‌ ஓ 
கு 
x 


௫ 
ட்‌ 


ஸ்ரீ ராமகிருஷ்ணமடம்‌ - ராமேஸ்வரம்‌ 


1981ஆம்‌ ஆண்டு ஏப்ரல்‌ மாதம்‌ 12ஆம்‌ தேதி ஸ்ரீ ராமவமி அன்று 
இம்மடாலயம்‌ துவக்கப்பெற்றது. அன்று முதல்‌ அங்கு மஹேஸ்வரபூஜை 
முறையில்‌ அன்னம்‌ வழங்குதல்‌ நடைபெற்று வருகிறது. நவம்பர்‌ மாதம்‌ 
எல்லா வேளைகளிலும்‌ 1948 பேர்‌ உணவு ஏற்றுக்கொண்டனர்‌. அதற்கான 
உணவுச்‌ செலவு ரூ. 4442. உண்டியல்‌ மூலமும்‌, அன்பர்கள்‌ நேரில்தந்தது 
மாக நவம்பர்‌ மாதத்தில்‌ வந்த நன்கொடை வரவு ரூ. 1886. மூலகனமாக 
வைத்துக்கொண்டு வட்டியை மட்டும்‌ செலவிடுமாறு நவம்பர்‌ மாதம்‌ வந்த 
தொகை ரூ. 6000. இம்மடாலயத்தைப்‌ புதுப்பிக்கும்‌ கட்டடவேலைகளும்‌ 
புதிய கழிவறை வேலைகளும்‌ நடைபெற்றுக்‌ கொண்டிருக்கின்றன. நவம்பர்‌ 
ட்ப முடிய ஆகியுள்ள கட்டடச்‌ செலவு ரூ. 1,85,819-70. 


௦௦00000000 வனக டான்‌ 

ப 3 IK வ FARK CIR IIR IIR IRI IRIE 
ப த்ம சக்தி 

்‌ ஸ்ரீமத்‌ சுவாமி சித்பவானந்தர்‌ அவர்கள்‌ 

ட இயற்றியது 

ட்‌ மனிதன்‌ காம எழுச்சிக்கு வசப்படும்போதெல்லாம்‌ அகன்‌ ஆதிக்கம்‌ 

ஜூ வலுக்கிறது; அதனால்‌ அவனுடைய ஆற்றலும்‌ சுதந்திரமும்‌ குறைகின்றன. 

% மனிதன்‌ காமத்தை வெல்லுமளவு அவனிடம்‌ ஆத்ம சக்தி அதிகரிக்கிறது. 

* ஆத்ம சக்தியை வளர்ப்பதற்கேற்ற வழிமுறைகளைப்‌ பத்து தலைப்புகளில்‌ 

இந்நூல்‌ விரிவாக விளக்குகிறது. மேலாம்‌ வாழ்க்கை வாழவிரும்பும்‌ 

3 அனைவரும்‌ அவசியம்‌ வாசிக்கவேண்டி௰ நூல்‌. 

கிரெளன்‌ சைஸ்‌ விலை ௫. 1-00 92 பக்கங்கள்‌ 


மீ ராமகிருஷ்ண தபோவனம்‌ 
% திருப்பராய்த்துறை-639 115 திருச்சி ஜில்லா 
[4 
விவ வவ வவ வைய வம பவி வ RICHTER IIR 
Edited by SWAMI NITHYANANDA, 

